

උම්මග්ග ජාතකය

අප සම්මා සම්බුදු රජාණන් වහන්සේ ජේතවන නම් උයනෙහි දවස් යවන සේක් ප්‍රඥා පාරමිතාව අරභයා මේ ජාතකය වදාළසේක.

නිදාන කථාව:- දිනක් දම්සභා මණ්ඩපයෙහි රැස්වූ හික්ෂුන් වහන්සේලා බුදුරජාණන් වහන්සේ වඩනා පෙරමඟ බල බලා ධර්මාසන පිරිවරා වැඩ හිඳ සර්වඥයන් වහන්සේ ප්‍රඥාවෙන් අධම පුරුෂයන් දමනය කළ නියාව කෙතරම් විශ්ම ජනකදැයි කථාවක් උපන් කලට එහි වැඩි බුදුරජාණන් වහන්සේ මහණෙනි බුදුහු නුවණැත්තෝ වූයේ දැන් මතු නොවෙයි පෙරත් නුවණැත්තෝවේදැයි මේ ජාතකය වදාළ සේක.

ආරාධනය:- හික්ෂුන් වහන්සේ

ජාතක කථාව:- යටගිය දවස මියුළු නුවර වේදේහ රජ්ජුරුවෝ රාජ්‍ය කරන කල්හි උන්ට අර්ථයෙන් ධර්මයෙන් අනුශාසනා කරන සේනකය, පුක්කුසය, කාවිඤ්ඤ, දෙවිඤ්ඤ යන පණ්ඩිතවරු සතරදෙනෙක් වූහ. එසමයෙහි බෝධිසත්වයන් වහන්සේ මව්කුස පිළිසිඳ ගන්නා දවස වේදේහ රජ්ජුරුවෝ මෙබඳු ස්වභාවයක් දුටහ. කෙසේද යත්? සතර පවුරු කොන නාඹ තල් කඳන් සා ගිනිකඳන් සතරක් පවුරේ උසට නැගී දිලිසෙන්නේය. ඒ සතරට මැද කඳෝ පැණියකු සා ගිනි පුපුරක් නැගිලා එම ඇසිල්ලෙහිම සතරකොන ගිනි කඳ සතරෙහි ආලෝකය මැඩගෙන බඹලොව උසට එළිය පතුරුවමින් දිලිසෙන්නේය. සියළු දෙවි මිනිසුන් සහිත ලෝ වැස්සෝ ගඳින් මලින් පූජා කෙරෙමින් ඒ ගිනිදැල් ඇතුළේම වැද ඇවිදින්නාහුය. උන්ගේ රෝමකුප මාත්‍රයකුදු හුණු නොවන්නේය.

වේදේහ රජ්ජුරුවෝ මේ සීනිය දුටු වේලේ පටන් මරණභයින් භය පත්ව නොනිදා පහන් කොට උදෑසන සේනකාදී පණ්ඩිතවරු සතරදෙනා ගෙන්වා සිහිනය දැන්වූ විට සේනක පණ්ඩිතයෝ දේවයන් වහන්ස! නොබව මැනව! මේ මංගල සීනියකි. එයින් ඔබට වැඩක්ම වන්නේය. අප සතරදෙනාගේ නුවණ යට කොට ඔබ වහන්සේට පස්වන පණ්ඩිත කෙනෙක් උපදනාහ. අප සතරදෙනා සතර කොන නැගී ගිනිකඳු සතරක් වැන්නමිහ. මධ්‍යයෙහි ගිනි කඳ මෙන් පස්වන පණ්ඩිතයෝ උපදනාහ. ඒ පණ්ඩිතයෝ අසමවූ නුවණැත්තාහයි දැන්වූහ. දැන් කොයි දැයි රජ්ජුරුවන් කී කල්හි දේවයන් වහන්ස අද උන්ගේ මව්කුස පිළිසිඳ ගැන්ම හෝ මව්කුසින් බිහිවීම හෝ වන්නේය. තමන්ගේ ශාස්ත්‍ර බලයෙන් සීනියෙහි අතී රජ්ජුරුවන්ට කීහ.

රජ්ජුරුවෝ එදා පටන් එය සිහි කරමින් උන්හ. මියුළු නුවර නැගෙනහිර යවමැඳුම් ගම සිරිවර්ධන නම් සිටාණන්ගේ බිසවවූ සුමනා දේවී කුස මහ බෝසතාණන් වහන්සේ රජ්ජුරුවන් සීනිය දුටු වේලෙහිම තව්නිසා දෙවිලොවින් වූතව පිළිසිඳ ගත් සේක. අනිකුත් දිව්‍ය පුත්‍රයෝ දහසක් ඒ දෙවිලොවින් වූතව එගම වැඩිමහළු සිටුවරුන්ගේ ගෙවල පිළිසිඳ ගත්හ. සුමනා දෙවිය දසමස් ඇවෑමෙන් රන්වන් පුතණු කෙනෙකුන් වැදූය. ඒ ඇසිල්ලෙහිම සක්දෙවි රජ නොපෙනෙන ගරීර ඇතිව පැමිණ බෝධිසත්වයන් අත රන්වන් සඳුන් ගැටයක් තබලා ගියහ. බෝසතාණෝ ඒ සඳුන් ගැටය මිටින් ගත්සේක. මෑණියන්දැ පුතණුවන් අත තිබූ සඳුන් ගැටය දැක පුතණ්ඩ! තොප අත කුමක්දැයි ඇසීය. මෑණියනි! මහ ඖෂධයකැයි කියා දිව සඳුන්ගැටය මෑණියන් අත තබා මේ ඖෂධය ඇරගෙන යම් රෝගයකින් පීඩිත කෙනෙකුට දෙනු මැනවයි වදාළසේක. ඇ ඉතා සතුටුව සිටාණන්ට කීය. ඒ සිටාණන්ට සත් අවුරුද්දක් මුළුල්ලෙහි වේදනා ගෙන දෙන ඉසරුජාවෙක් ඇත. ඔහු ඉතා සතුටුව මේ කුමාරයා මහෝෂධයක් ගෙන ආහ. උපන් ඇසිල්ලෙහි මෑණියන් හා කථා කළේය. මෙබඳු පින් ඇත්තහු විසින් දුන් මේ බෙහෙත මහත් බල ඇත්තේ යයි සිතා ඒ බෙහෙත අතට ගෙන මඳක් ගලගා නළල ගැල්වූහ. සත් වර්ෂයක් දුක් විඳි එම වේදනාව නෙළුම් පතට වන් දියත්තක් මෙන් පහව ගියේය.

මේ ඖෂධය ගැන දැනගත් බොහෝ රෝගීහු දිනපතාම පැමිණෙන්නට වූහ. සිටාණෝ සඳුන් ගැටය ගලගා වතුරට කලතා ස්වල්පය බැගින්දී සුවපත් කළහ. නම් තබන දවසෙහි මහෝෂධයක් රැගෙන උපන් හෙයින් මහෝෂධ කුමාරයෝ යයි නම් තැබූහ. අනිත් සිටාණන්ගේ ගෙවල්වල ඵදිනම උපන් කුමාරවරු දහසටද සිටාණෝ කුමාර පළඳනා හා සහ කිරීමවුන් යැවූහ. කුමාරවරුන් දහස සරසා දිනපතා මහ බෝසතාණන් ළඟට ගෙනෙන්නාහ. උන් හා කෙළිමින් කල් යැවූ සත්හැවිරිදි කුමාරයා සණ රන් පිළිමයක් මෙන් මනාරූප ඇතිවූ සේක.

එක් දවසක් උන් කෙළිමින් සිටියදී නොකල් වැස්සක් ඇති විය. බෝසතාණන් වහන්සේ දුවගොස් ගේකට වන්සේක. සෙසු කුමාරවරු පසුපස්සේ දුවන්නාහු ඔවුනොවුන් පය පැකිල වැටී තුවාල ලද්දෝය. බෝසතාණන් වහන්සේ මෙතන කෙළිනට ගෙයක් කළයුතුය. එවිට අවු වැසි පීඩා නොවිඳ ක්‍රීඩා කළහැක. එබැවින් තොපි හැම එක එක මැස්ස බැගින් ගෙනවයි නියම කළහ. උනුත් එලෙසම කළහ. බෝධිසත්වයන් වහන්සේ වඩුවකු ගෙන්වා මෙතන ගෙයක් කරවයි විධානය කොට තමාට උවමනා පරිද්දෙන් රැන් ගස්වා ගෙය බෙදාලූය. ඒ ශාලාවෙහි එක් තැනක දුප්පතුන් වසන තැනක. දුප්පත් ගැහැණුන් වදන තිඹිරි ගෙයය.

ආගන්තුක බමුණන් වසන තැනය. මහණ බමුණන් වසන තැනය. මෙපරිද්දෙන් පිටතින් දොරකඩ තබා ශාලාව විධාන කොට කරවූසේක. ඒ ශාලානොමෝ සුධම්මා නම් ශාලාව හා සමාන වූවාය. එපමණක්ද නොව පැන් පොකුණු මල් පලතුරු උයන් සක්මළු ආදියෙන්ද යුක්ත විය. බෝසතාණන්ගේ මේ ක්‍රියාව ලොව පතල විය. බොහෝ මිනිස්සු එහි රැස්වී තමා පිළිබඳව දුක් ගැනවිලි කියා පාන්නාහ. බෝසතාණන් වහන්සේ ඔවුන්ගේ යුක්ති අයුක්ති විචාරමින් බුදුන් ලොව පහළ වූ කල්හි මෙන් පහළ වූ සේක.

එසමයෙහි වේදේහ රජපුරුවෝ සීනය දැකීමෙන් සත් අවුරුද්දක් ගතවූ පසු එහි සඳහන් පරිදි ඒ පණ්ඩිතයෝ කොහිදැයි සිහිකර උන් වසනතැන් දනුවයි සතර වාසලින් ඇමතියන් සතර දෙනෙකු යැවූහ. නැගෙනහිර වාසලින් නිකම්මුණු අමාත්‍ය තෙම නැගෙනහිර යව මැඳුම් ගමට ගොස් බෝධිසත්වයන් වහන්සේ විසින් කරවන ලද ශාලාදිය දැක මේ කාගේ නිර්මාණයක්දැයි එගම මිනිසුන්ගෙන් අසා සත් හැවිරිදි මහෝෂධ පණ්ඩිතයන්ගේ විධානයෙන් කරන ලද්දෙකැයි අසා මොහු නම් රජපුරුවෝ සීනෙන් දුටු පස්වන පණ්ඩිත රත්නයමයයි සනිටුහන් කොට ගෙන මෙවැනි පණ්ඩිත රත්නයක් ලද්දෙමු. ඔහු ගෙනෙමිද නොගෙනෙමිදැයි අසා රජපුරුවන් වෙත මෙහෙවර කරන්නකු යැවීය. රජපුරුවෝ එපවත් අසා ප්‍රීතියට පත් වූයේ සේනක පණ්ඩිතයන් ගෙන්වා එපවත් උන්ට කියා කීමෙක්ද? සබඳ ඒ මහෝෂධ පණ්ඩිතයන් ගෙන්න මෝ දැයි විචාළහ. ගුණමකුළු ඒ සේනකයා දේවයෙනි! ගෙවල් ආදිය කරවූ තරමින් පණ්ඩිතයෙක් නොවෙයි. ඒ ඉතා ස්වල්ප දෙයකිසි කිහි. වේදේහ රජපුරුවෝත් ඒත් එක් කාරණයෙකැයි මුවෙන් නොබැන ඒ ගම හිඳ එම පණ්ඩිතයන් ගැන තවත් පරීක්ෂා කරවයි අමාත්‍යයන්ට පණිවිඩ යැවූහ. ඔහු එගම වාසය කරමින් මහෝෂධ පණ්ඩිතයන් වහන්සේ මතු විමසූ ප්‍රශ්න සංකෂපයෙන් මෙසේය.

මංසං ගොණො ගණ්ඨී සුත්තං පුත්තං ගොල රථෙනව

දණ්ඩා සීසං අභිවෙච කුක්කටො මණි විජායනං

ඔදනං වාලකංවාපි තළාකුය්‍යාන මථ ගදභොමණි

පළමුවැනි මාංශ ප්‍රශ්නය කෙසේද යත්?

දිනක් කුමාරවරු ක්‍රීඩා කරමින් උන් කල්හි එක් උකුස්සෙක් මස් වැදැල්ලක් ගෙන අහසින් ගියේය. කුමාරවරු උකුස්සා ලුහු බැඳගෙන දුවන්නාහු ගල් ආදිය පය පැකිල වැටී පීඩාවට පත්වූහ. මහෝෂධ පණ්ඩිතයන් වහන්සේ මේ මස් වැදැල්ල බිම හෙළා පියවම්දැයි අසා යහපතියි කුමාරවරු කී කල්හි එසේ නම් බලවයි! උඩ නොබලා පවතට බඳු වේගයෙන් දිව උකුස්සාගේ ඡායාව මැඩගෙන අත්පුඩි ගසා මහත්සේ නාද කළසේක. ඒ නාදය උකුස්සාගේ ලෙන් ඇති පිටින් නැංගාසේ වූයේය.

උකුස්සා හය පත්ව මස් වැදැල්ල හෙළීය. බෝසතාණන් වහන්සේ එය වැටෙන ඡායාව දැක බිමට වැටිය නොදී අල්වා ගත්සේක. ඒ ආශ්චර්යය දුටු බොහෝ දෙනා ඔල්වරසන් දුන්හ. මේ කාරණය ඇමතියන් අතින් දැනගත් වේදේහ රජපුරුවෝ සේනක පණ්ඩිතයෙනි! මහෝෂධ පණ්ඩිතයන් ගෙන්නමෝදැයි විචාළහ. උන් මේ නුවරට ආ තැන් පටන් අපට වන්නේ මහත් අලාභයකැයි සිතා තමා ගුණමකු බැවින් දේවයන් වහන්ස! මේ අල්ප දෙයකි. තව බලමුයි කිහි.

දෙවෙනි වූ ගොන් ප්‍රශ්නය කෙසේදයත්?

යව මැඳුම්ගම වසන පුරුෂයෙක් අතවැසි කල්හි සී සාමීයි අසල් ගමකින් ගොන්බානක් මිලට ගෙන අවුත් තමාගේ ගෙයිම ලත්ගවා දෙවන දවස තණ කවන පිණිස ගෙන ගොස් විඩාවට පත්ව ගසක් මුල හිඳගෙන නිදන්ට වන. ඒ ඇසිල්ලෙන් එක් සොරෙක් ගොන් බාන ගෙන පැන ගියේය. ඒ පුරුෂයා පිබිඳ ගොනා නොදැක ඔබ මොබ බලා ගොන්බාන ගෙනයන සොරා දැක වහා දිව ගොස් මාගේ ගොන් කොහේ ගෙනයාදැයි ඇසීය. සොරා කියන්නේ මාගේ ගොන් මා කැමති තැනකට ගෙනයමීයි කීය. උන් දෙන්නාගේ කලහය අසා බොහෝ දෙනා රැස්වූහ. පණ්ඩිතයන් වහන්සේ ඒ ශබ්දය අසා දෙන්නාම ගෙන්වා ඔවුන්දෙන්නාගේ බස් අසා මම තොපට යුක්තිය දැහැමින් විනිශ්චය කොට දෙමි. මා කීවක් පිළිගන්නෙහිදැයි අසා එසේ යයි කී කල්හි සොරා ගෙන්වා තෝ මේ ගොනුන් කුමක් කවා පොවා වැඩිදැයි විචාළ කල්හි සොරා කියන්නේ උළුකැන් පොවා තල සහ උඳු කවන ලදැයි කීය. ඉක්බිති ගොන් අයිතිකරු කැඳවා තෝ කුමක් කවන ලදැයි විචාල කල්හි ස්වාමීනී තණම කවන ලදැයි කීය. පණ්ඩිතයන් වහන්සේ දෙන්නාගේ බස් අසා පුවඟු කොළ ගෙන්වා කොටා පැන් කලතා ගොනුන්ට පෙවූ සේක. ගොනුන් තණ වැමැරූහ. පණ්ඩිතයන් වහන්සේ බොහෝ දෙනාට බලවයි කියා සොරා අමතා වරදකරුද නිවැරදි කරුදැයි අසා වරදකරු යයි කී කල්හි මින් මතු එසේ නොකරවයි අවවාද කොට යැවූහ. එහි සිටි පුරුෂයෝ සොරාට අතින් පයින් තලා එලවා දැමූහ. අමාත්‍යයා එපවත් අසා රජපුරුවන්ට දැන්වූහ. රජපුරුවෝ සේනකයන් අතින් විචාරා ඔහු අකමැති වූ බැවින් නිහඬවූහ.

අමාත්‍යයෝ රජපුරවන්ට කියා යවන නියාවද රජපුරවෝ සේනකයන් අතින් විවාරන නියාවද සේනකයන් වලකන නියාවද හැම පැණෙහිම මෙලෙසින් දකයුතුයි.

තුන්වැනිවූ ගැටහු පළඳනාවේ විනිශ්චය කෙසේද යත්?

එක් ගැහැනියක් නා නා වණි හුයින් ගැට ගසන ලද ගැටහු පළඳනාවක් කරින් ගලවා කඩ මත්තේ තබා පණ්ඩිතයන් වහන්සේ විසින් කරවන ලද පොකුණෙන් නහන්නට වන. අනික් ලදැරියක් ඒ දැක ලෝභ උපදවා එය ගෙන මැණියෙනි! මේ ඉතා හොඳනේය. කවර කෙනෙකුත් විසින් කරන ලද්දේද? මමද මෙවැනි පළඳනාවක් කෙරෙමි කර පැලඳ මඳක් බලම්දැයි විවාරා යහපතැයි කී කල්හි එය පැලඳගෙන පැන ගියාය. පළඳනාව ඇති තැනැත්තී වහා ගොඩ නැගී ඇ ලුහුබැඳ ගොස් අරගල කළාය. පණ්ඩිතයන් වහන්සේ ඒ ගැණුන් දෙන්නාගේ ශබ්දය අසා උන් දෙන්නා ගෙන්නා පළමුකොට සොර තැනැත්තිය අතින්, තී මේ පළඳනාව පළදිනෙහි කවර සුවඳක් ගැල්වීදැයි විචාල සේක. ඒ මම නිතර සච් සංභාරකම් සුවඳක් ගල්වමියි කීවාය. ඉක්බිති පළඳනාව ඇති තැනැත්තිය විචාල කල්හි ස්වාමීනී! මා දුක් පත්මි. මා නිතර පුවඟු මලෙහි සුවඳ පොවමියි කීවාය. පණ්ඩිතයන් වහන්සේ පැන් තලියක් ගෙන්වා පළඳනාව එහි දමා ඖෂධ පිළිබඳ දක්‍ෂයෙකු ගෙන්වා මේ තලියෙහි පැන් සිඹ කිනම් සුවඳදැයි කියවයි වදාළසේක. ඔහු ඒ පැන් සිඹ පුවඟු මලෙහි සුවඳ නියාව දැන ගාථාවකින් සච්සංභාරක සුවඳෙක් මෙහි කොයින්ද? පුවඟු මලෙහි සුවඳ හමන්නේය. බෝසතාණන් වහන්සේ බොහෝ දෙනා අමතා මේ දැරිය කීවේ බොරුවකි. ඇ සෙරය. මැහැලිය කීවේ සැබවයි කියා සෙර ලියට අවවාද කොට යැවූ සේක.

සතරවැනිවූ හු වැටියෙහි විනිශ්චය කෙසේද යත්?

කපුභේතක් රක්තා එක් ස්ත්‍රියක් කපුකැට නූල් ඔතා හු වැටිය ඉන තබා ගෙන ගමට එන්නී ඉහත කී පොකුණෙන් නහමිසි සිතා ලිත්කඩ මත්තේ හු වැටිය තබා නහන්නට වූවා අනික් ස්ත්‍රියක් එය ගෙන නැගී ගියාය. සෙස්ස පෙර මෙහි. බෝසතාණන් වහන්සේ සෙර අමතා මේ හු වැටිය කුමක ඔතා තිබේදැයි විචාල සේක. ඇ කියන්නී කපු ඇටයක් ඇතුළේ ලා වට කෙළෙමියි කීය. එය අයිති තැනැත්තිය කියන්නී ස්වාමීනී! එය තිඹිරි ඇටයක් ඇතුළේ ලා වට කෙළෙමියි කීය. දෙදෙනාගේ බස් අසා හු වැටිය ගලවා ඇතුළේ තිබුන තිඹිරි ඇටය දැක පළමු කී තැනැත්තී සෙර බව ගිවිස්වා අවවාද කොට යැවූසේක.

පස්වැනිවූ පුත්‍ර ප්‍රශ්නය කෙසේද යත්?

එක් ස්ත්‍රියක් තම පුත්‍ර නහවා පොකුණ ලඟ තබා තොමෝ නහන්නට දියට බට කල්හි යකින්නක් ගැහැණු වෙසකින් අවුත් ආදරය කොට දරුවා වඩාගෙන මේ දරුවාට කිරි පොවම්දැයි අසා යහපතැයි කී කල්හි මඳක් කිරිපොවා වඩාගෙන පලා ගියාය. මැණියෝ දරුවා නොදැක ඇ පස්සේ එලවා ගොස් අල්ලාගෙන කළහ කරන්නට වූවාය. බෝසතාණන් වහන්සේ උන් දෙන්නා ගෙන්වා කුමණ ධබරයක්දැයි අසා ඇස් පිය නොමරන බැවින්ද රක්ත වර්ණවූ ඇස් ඇති බැවින්ද මේ යකින්නෙකැයි දැන මා කී යුක්තියක සිටිවූ දැයි විවාරා එසේ යයි කී කල්හි බිම ඉරක් අදවා ඉරමැද දරුවා තබා යකින්න ලවාදැනද මැණියන් ලවා දෙපයද අල්වා දෙදෙනා ඇද ගනුව. දරුවා ඇදගත් එකකුටැයි වදාළ සේක. දෙන්නාම දරුවා අදින්නට වන්න. එයින් වේදනාවට පත් දරුවා අඩන්නට විය. මැණියෝ තම ලය පැළුන කලක් මෙන් සෝකයට පැමිණ ඇදීම නැවැත්වූවාය. යකින්න වේදනා කිසින් නොතැකුවාය. බලාසිටි පිරිස පණ්ඩිතයන් වහන්ස! වැදුවන්ගේ ලයනේද මොළොක් වන්නේ? මේ දරුවා අතහැර ඇත්තේ නියම මවයයි කීහ. පණ්ඩිතයන් වහන්සේ එසේය පින්වත්නී! මේ සෙර යකින්නක, දරුවන් කන පිණිස ගතැයි වදාරා ඇට අවවාද කොට පන්සිල්හි පිහිටුවා යැවූ සේක.

සයවැනිවූ කාලගෝල ප්‍රශ්නය කෙසේද යත්?

මිටි හෙයින් ගෝල යයි කියාද කඵපැහැ හෙයින් කාල යයිකියාද (කාලගෝල යයි) නම් ඇති මිනිසෙක් සත් අවුරුද්දක් දාසකම් කොට අඹුවක් ලද්දේය. ඕ නමින් දික්තල නමි. කාලගෝලයා දිනක් අඹුව බනවා සොඳුර දෙමව්පියන් බලා පියම්හ. කැවුම් පෙවුම් ඉදිකොට ලවයි කීහ. මව්පියන්ගෙන් කවර කායථියෙක්දැයි ඇ දෙවරක්ම එය ප්‍රතික්‍ෂෙප කළාය. තුන්වෙනි වාරයෙහි ගිවිස්වා ගෙන කැවුම් පෙවුම් ආදිය ඇරගෙන අඹුව හා මගට පිළිපත්තේ අතර මග පැතිර දියයන ඔයක් දැක ගැඹුර නොගැඹුර නොදත් බැවින් එතර යා ගත නොහැකිව ගංතෙර නතරවූහ. ඒ වේලාවට දික්පිටියා යන නමක් ඇති දුක්පත් පුරුෂයෙක් ඒ අසලින් යන්නේ උන් සිටි තැනට එනවා දැක කාලගෝලයා අමතා යහළු! මේ ගඟ ගැඹුරුදැයි ඇසීය. කාලගෝලයා

ගඟට හයබව දැනගත් දික්පිටියා මුසා කියන්නේ මේ ඉතා ගැඹුරැය. කිඹුලන් හා දැති මෝරන් ගහණය. නමුත් උන් අප හා පුරුදුකම් ඇතැයි කිය. එවිට කාලගෝලයා එසේ වී නම් අපවත් එතෙර කරවයි කන බොන දැ ඔහුට දුන්න. සබඳ! කවුරුත් පළමුකොට ගෙන යම්දැයි විචාලේය. එවිට කාලගෝලයා කියන්නේ මාගේ සොඳුර පළමුකොට ගෙනයව! මම පසුව එමිසි කිය. පුරුෂයා යහපතැයි දික්තල කර හිඳුවාගෙන කැවිලි මල්ලක් ගෙන ගඟට බැස හිඳ හිඳ ගැඹුරු බව දක්වමින් ගියේය. කාලගෝලයා මෙතෙක් සිටියේ උස පුරුෂයාවක් මෙහි පොවනා බව පෙනේ. ඉතා ගැඹුරැය. මා යන්නේ කෙසේදැයි ලතවෙමින් උන්නේය. දික්පිටියා ගඟ මැදදී දික්තල අමතා සොඳුර! මම තිට සුරසැප දෙමින් රැක ගනිමි. ඒ අඟුටුම්ටාගෙන් වෙන්වී එවයි කිය. දික්තල කියන්නී ස්වාමීනි! ඉදින් මා අත්නොහරින්නෙහි වීනම් එන්නෙමිසි කාලගෝලයා බලා සිටියදීම කැවුම් කකා යන්ට වන්න. කාලගෝලයා උන්දෙන්නා යන්නා දැක කෝපයෙන් මියෙමිවා, රැ කෙමිවායි ගඟට පැන නොගැඹුරු බව දැන ඔහු පස්සේ දුව ගොස් කොළ දුෂ්ටය! මාගේ අඹුව කොහි ගෙනයේදැයි විචාලේය. දික්පිටියා කියන්නේ අඟුටුම්ටිය තට! අඹුවෝ කොයින්ද? මේ අඹුවෝ මගේ යයි කියමින් කර අල්ලා හෙලිය. බෝසතාණන් වහන්සේ මේ අරගලය අසා ඔවුන් කැඳවා දික්පිටියා බණවා නම කුමක්දැයි විචාළ සේක. දික්පිටියා නමි'යි කිය. තගේ අඹුවගේ නම කුමක්දැයි විචාළසේක. ඇගේ නම නොදන්නේ අනික් නමක් කිය. තගේ අඹුවගේ දෙමව්පියන්ගේ නම කුමක්දැයි අසා ඒවාද කිය නොහැකි වූයේ ඉක්බිති ඔහු පිටත්කර කාලගෝලයා ගෙන්වා ඇ පිළිබඳ නම් ගම් අසා සියළු තොරතුරු නිවැරදිව සඳහන් වූ හෙයින් දික්තල ගෙන්වා තිගේ ස්වාමියා කවුදැයි විචාරා කාලගෝලයාට ඇ පාවාදී දික්පිටියාට අවවාදකොට යැවූසේක.

සත්වැනි වූ රථ ප්‍රශ්නය කෙසේදයත්?

එක් පුරුෂයෙක් රථයක ඉද මුහුණ සෝදන පිණිස නික්මුණේය. ඒ ඇසිල්ලෙහි සක්දෙවරු මහෙහෙය පණ්ඩිතයන්ගේ ප්‍රඥානුභාවය ප්‍රකාශ කෙරෙමිසි සිතා මිනිස් වෙසින් අවුත් රථයෙහි පසුකඩ අල්වා ගෙන යන්නාහුය. රථයෙහි උන් පුරුෂයා තොප කුමක් නිසා අවුදැයි විචාරා නුඹ දැ සම්පයෙහි සිටිනා නිසා ආමිසි කී විට යහපතැයි ගිවිස රථයෙන් බැස ශරීරකෘත්‍ය පිණිස ගියේය. එකෙනෙහි ශක්‍රයා රථයට පැන නැගී වහවහා රථය පදවන්නාහ. රථය ඇති පුරුෂයා එය ගෙන යන්නා දැක යුහුව ගොස් සිටුව මේ මාගේ රථය කොයි ගෙනයන්නෙහිදැයි විචාළකල්හි ඔහු හා සමඟ කලහ කෙරෙමින් ශාලාව දොරකඩට පැමිණියේය. බෝධිසත්වයන් වහන්සේ උන්දෙන්නා බලා බය නැති බැවින්ද ඇස් නොමරන බැවින්ද ශක්‍රයායයි දැන රථ හිමියා අනිකායයි තේරුම්ගෙන මේ කලහය විචාරමිසි සිතා මාගේ යුක්තියක සිටිවිදැයි විචාරා සිටුම්හයි කී කල්හි මම රථය පදවමි. තොප දෙන්නාම රථය පස්සෙන් එව. රථය ඇති තැනැත්තෝ නොහරනේය. අනිත් තැනැත්තෝ හරනේයයි කියා තමන්ගේ පුරුෂයෙකුට රථය පදවයි වදාළසේක. ඒ යුහුව රථය පදවන්ට වන. ඔහු දෙන්නත් පස්සෙන් අල්ලාගෙන යන්නාහ. රථය හිමියා මදක් දුර ගියේ විඩාවට පත්විය. ශක්‍රයා රථය සමඟ දිවිවේය. බෝධිසත්වයන් වහන්සේ රථය නවතා මිනිසුන් කැඳවා මේ පුරුෂයා මදක් ගොස් නතරවිය. රථය සමඟ දිවු මොහුගේ ශරීරයෙහි ඩා බිඳුවකුත් නැත. හයකුත් නැත. ඇස්පිය නොහෙලන්නේය. මේ තෙම සක්දෙව් රජයයි වදාළසේක. සක්දෙව්ජාණෝත් තමාගේ දිව්‍යාත්මභාවයෙන් සිට බෝධිසත්වයන්ගේ ප්‍රඥාව ගැන ප්‍රශංසා කොට ගියහ. පණ්ඩිතයන්ගේ නුවණ පරීක්ෂාකිරීමට නතර කළ ඇමතියන් අතින් මේ බව දැනගත් වේදේහ රජ්ජුරුවෝ සේනකයන් අතින් විමසා අකමැති වූයෙන් නිහඬ විය.

අට වැනිවූ කිහිරි දණ්ඩෙන් විමසූ ප්‍රශ්නය කෙසේදයත්?

දිනක් පණ්ඩිතයන් විමසමිහයි වියතක පමණ කිහිරි දණ්ඩක් ගෙන ලියවා සකස්කොට නැගෙනහිර යවමැඳුම්ගම වසන පුරුෂයෝ නුවණැත්තෝල මේ දණ්ඩෙහි අගමුල දැනගෙන එව! ඉදින් නොදන්නිනම් දහසක් දඩයයි කියා යැවූහ. ගම්වැස්සෝ රැස්ව එහි අග මුල දැනගත නොහෙන්නාහු සිරිවර්ධන සිටුපුත් මහෙහෙය පණ්ඩිතයෝ මෙය දැනගන්නාහ උන් කැඳවාගෙන එවයි කියා ගෙන්වා පුත! මේ කිහිරි දණ්ඩෙහි අග මුල දැනගන්ට අපි නොපොහොසතුම්හ. තොපට හැකිදැයි විචාළහ. ඒ ඇසූ පණ්ඩිතයන් වහන්සේ පියාණෙනි! රජ්ජුරුවන්ට මේ කිහිරි දණ්ඩෙහි අගින් හෝ මුලින් ප්‍රයෝජනයක් නැත. මා විමසනු පිණිස එවන ලද්දේ වන්නේයයි සිතා ගෙනව! මම පොහොසත්මි'යි එය ගෙන්වා අතින් ගෙන මේ අගමුල යයි දැනත් බොහෝ දෙන සිත් ගන්නා පිණිස පැත් තලියක් ගෙන්වා කිහිරි දණ්ඩ මැදින් නූලක් බැඳ නූලෙහි අග අල්වා ගෙන කිහිරි දණ්ඩ දිය පිට තබාලූසේක. මුල බර බැවින් පළමුකොට දියේ ගිලින. ඉක්බිත්තෙන් ගසේ මුල බරවේද? අගබර වේදැයි? පිරිස අමතා විමසා මුලබරවේයයි කී කල්හි එසේ වී නම් පළමුකොට ගිලුණ අත මුලයයි වදාළසේක. ගම්වැස්සෝ එය රජ්ජුරුවන්ට කියා යවූහ. රජ්ජුරුවෝ මහෙහෙය පණ්ඩිතයන් එය විමසූ බව අසා සතුටුව කීමෙක්ද? සේනකය! ඔහු ගෙන්වමෝදැයි විචාළහ. ඉවසුව මැනව දේවයන් වහන්ස! අනික් උපායකින්

විමසම්භයි නැවතුන.

නව වැනිවූ ගැණු හිසකින් හා පිරිමි හිසකින් විමසූ ප්‍රශ්නය කෙසේදයත්?

දිනක් ගැහැණියකගේද පිරිමියකුගේද හිස් දෙකක් ගෙන්වා මේ ගැණු හිසය. මේ පිරිමි හිසය දනින්වයි නොදන්නානුනම් දහසක් දඩයයි පණ්ඩිතයන් වසන නැගෙනහිර යව මැදුම්ගම් වැස්සන්ට යැවූහ. ගම්වැස්සෝ එහි විභාග නොදන්නානු හිස්දෙක ගෙන පණ්ඩිතයන් අතින් විවාලහ. උන්වහන්සේ හිස්දෙක දුටු වහාම ඒ හිස මේ මේයයි දත් නමුදු ගම්වැස්සන් අමතා පිරිමි හිස්කබල මත මැස්ම වක්නොව කෙළින් යන්තේය. ගැහැණු හිසේ මැස්ම වක්ව යන්තේය. කරකැවී යන්තේය. මේ කාරණයෙන් මේ පිරිමි හිසය. මේ ගැහැණු හිසයයි තෝරා දී යවූහ. රජ්ජුරුවෝ විවාල නියාවද සේනක පණ්ඩිතයන් වැලකූ නියාවද පෙරසේමය.

දසවැනිවූ සපීයන් දෙදෙනාගෙන් විමසූ ප්‍රශ්නය කෙසේදයත්?

දිනක් නයෙකු හා සැපින්නකු ගෙන්වාගෙන මේ සපීයාය මේ සැපින්නයයි දනින්වායි නොදන්නානු නම් දහසක් දඩයයි පෙරසේම යවූහ. ගම්වැස්සෝ එය ගෙන ගොස් පණ්ඩිතයන් වහන්සේ අතින් දැනගත් සේක. සපීයාගේ නගුට මහත්වන්නේය සැපින්නගේ නගුට සිහින්ය. සපීයාගේ හිස මහත්ය. දිගය ඇස්වටය. මහත්ය. පෙණය හාත්පසින් සම්පූර්ණ වන්නේය. සැපින්නගේ හිස දිගය. ඇස් කුඩාව පෙනෙන්නේය. පෙණය එක් දිසාවකින් කැපුවාසේ අධිව තිබෙන්නේය. මේ සලකුණෙන් මේ සර්පයාය. මෝ සැපින්නයයි වදාළ සේක. සෙස්ස යට කියන ලද්දාවූ ක්‍රමය මැය.

එකොළොස් වැනි වූ කුකුළාගෙන් විමසූ ප්‍රශ්නය කෙසේදයත්?

දිනක් සචාංගයෙන් ධවලවූ පය අං ඇති ඉස මොල්ලියක් ඇති කාලත්‍රය නොයික්මවා හඬන්නාවූ ගොනකු එවත්වයි යව මැදුම්ගම් වැස්සන්ට පෙරසේම කියා යවූහ. ගම්වැස්සෝ පණ්ඩිතයන් වහන්සේගෙන් විවාලහ. පණ්ඩිතයන් වහන්සේ රජ්ජුරුවෝ තොප අතින් හැළිකුකුළකු ගෙන්වනියි වදාරා පය පොරකටු ඇති බැවින් පය අං ඇත්තේවෙයි. ඉසමල් ඇති බැවින් ඉස මොල්ලියක් ඇත්තේවෙයි. හුස්ව, දීඝී, ජලන යන තුන්කාලයට උච්චාරණ ශුඛකොට හඬනගන හෙයින් කාලත්‍රය නොයික්මවා හඬන්නේවෙයි. එබැවින් මෙබඳු කුකුළකු යවවයි වදාළසේක.

දොළොස් වැනිවූ මැණිකකින් විමසූ ප්‍රශ්නය කෙසේදයත්?

ශක්‍රදෙවෙන්ද්‍රයා විසින් කුස රජ්ජුරුවන්ට දුන් මැණික අටතැනකින් වක්වූයේය. ඒ අටවක් මැණිකෙහි ශක්‍රයන් ඇමුණු පුරාතන හුය (නූල) දිරාගොස් කැඩී ගියේය. පරණ හුය හැරපියා අළුත් හුයක් අවුණා ලත්නට කිසිවෙක් නොපොහොසත්ය. දිරාගිය හුය හැරපියා අළුත් ලණුවක් ලත්මැයි කියා නැගෙනහිර යවමැදුම්ගම් වැස්සන්ට යවූහ. ගම්වැස්සෝ එය ගෙන ගොස් පණ්ඩිතයන් වහන්සේට පැවැහ. පණ්ඩිතයන් වහන්සේ ඔවුන් විධානයකොට මී පැණි ටිකක් ගෙන්වා මැණික දෙකලවර සිදුරුවල මී ගල්වා පලස්හුයින් නූලක් අඹරා මැණිකේ සිදුරට ඔබා කුහුඹුවන් නික්මෙන බිලයක තබාලූ සේක. කුහුඹුවෝ මීයෙහි ගඳින් මැණිකෙහි දිරාගිය පරණහුය කාගෙන පලස්හුය බැහැරගෙන යටින් අදනානු අනිත් ඇලයෙන් පිටත්කොට පීහ. පණ්ඩිතයන් වහන්සේ මැණිකේ ලණුව ඇවිණිගිය බැව් දැනගෙන රජ්ජුරුවන්ට දෙවයි කියා යැවූහ.

තෙළොස් (13) වැනිවූ විජායන ප්‍රශ්නය කෙසේදයත්?

දිනක් රජ්ජුරුවන්ගේ මගුල් ගොනුට උදු බොහෝකොට කවා බඩ මහත් කොට හම සකස් කොට සචාංගයෙහි තෙල් ගල්වා මේ රජ්ජුරුවන්ගේ මගුල් ගොනාය පිහිටි දරුගැබ් ඇත්තේය. මොහු වදවාපියා පැටවා සමඟ ගෙන එවයි දඩ නියම කොට යව මැදුම්ගම්ට යවූහ. ගම්වැස්සෝ මේ ගොනු දරුවන් වදන්නේ කෙසේදැයි ගොස් පණ්ඩිතයන් වහන්සේ අතින් විවාලහ. උන්වහන්සේ මෙය සමාන පැනයකින් විසඳිය යුතුයයි හිතා කථාකිරීමෙහි දක්‍ෂ පුරුෂයෙකු කැඳවා පින්වත් පුරුෂය! තොප හිසකේ පිට මැද හෙලාගෙන මහා විලාප කියකියා රජවාසලටයව. සෙස්සවුන් විචාරන ලදුයෙහි කිසිවක් නොකියා රජ්ජුරුවන් ලඟට ගොස් දේවයන් වහන්ස! මාපියාණෝ වදාගත නොහී විලිපහරනේ අදට සත්දවසය. මට පිළිසරණ වුව මැනව! වදන උපායෙක් වදාළ මැනවයි කියා රජ්ජුරුවන් විසින් කීමෙක්ද? තා නන් දොඩයිද ඒ කාරණයෙක් නොවෙයි. පිරිමින් වදන්නානු නැතැයි කී කල්හි දේවයන් වහන්ස එසේ වී නම් නැගෙනහිර යවමැදුම් ගම් වැස්සෝ කෙසේ මගුල් ගොනා වද වද්දැයි විචාරවයි වදාළසේක. රජ්ජුරුවෝ සමාන ප්‍රශ්නය කා විසින් සිතන ලද්දැයි

විවාරා මහොෂධ පණ්ඩිතයන් විසින් යයි අසා සතුටුවූහ.

තුදුස් (14) වැනිවූ පැසිබතින් විමසූ ප්‍රශ්නය කෙසේදයත්?

දිනක් අට කාරණයකින් සමන්විත වූ පැසිබතින් අපට පිස එවත්වයි නැගෙනහිර යවමැදුම්ගම් වැස්සන්ට කියා යවූහ. අටකාරණයෙන් යුත් පැසිබති නම් සාලිනුත් නොපිසුව මැනව දියෙනුත් නොපිසුව මැනව! සැලියෙනුත් නොපිසුව මැනව! ගින්නෙනුත් නොපිසුව මැනව! දර උදුනක ලාත් නොපිසුව මැනව! මෙසේ වූ පැසිබති ගැහැණියක අතත්, පිරිමියෙකු අතත් නො එවුව මැනව මගෙකත් නො එවුව මැනව මේ අට කාරණයෙන් යුත් පැසිබති නො එවතහොත් දහසක් දඩයයි කියා යවූහ. පණ්ඩිතයන් වහන්සේ එය විසඳා දක්වන්නේ නො සාල් නම් සුන්සාල් ගෙන නොදිය. පිණිදිය ගෙන නොසැලිය නම් අනිත් බඳුනක් ගෙන නො උදුන නම් අළුත් කණු ගසා නො ගිණි නම් පියවි ගිණිහැර දණ්ඩෙන් හෙළ ගිනි ගෙන නො දර නම් පරඩලා ගෙන පැසිබති පිසවා අළුත් බඳුනක ලා අස්ඔබා නො ගැණු නොපිරිමියෙකු නම් නපුංසකයෙකු ඉස තබාලා නො මග නම් මාවත හැර අඩි පාරකින් රජ්ජුරුවන්ට යවයි කී සේක. රජ්ජුරුවෝ ඒ බලා ප්‍රීතිමත්වූහ. පසළොස් වැනි වූ වැලියොතින් විමසූ ප්‍රශ්නය කෙසේදයත්?

තව දිනක් රජ්ජුරුවන් විමසනු පිණිස එම ගම්වැස්සන්ට අස්නක් යවන්නාහු රජ්ජුරුවෝ ඔංචිලි පදිනා කැමැත්තෝය. පරණ වැලි යොත කැඩී ගියේය. එක් වැලි යොතක් අඹරා එවත්වයි දඩ නියම කොට යැවූහ. පණ්ඩිතයන් වහන්සේ ඒ පැනයත් සමාන පැණයකින් විසඳිය යුතුයයි සිතා ගම්වැස්සෙහි! නොබියවයි කතාවෙහි දැක පුරුෂයන් තුන්දෙනෙකු කැඳවා යව! ගොස් රජ්ජුරුවන්ට කියව දේවයන් වහන්ස! ඒ වැලි යොතෙහි පමණ නොදන්නාහ. පරණ වැලි යොතින් රියනක පමණ රත් කැල්ලක් එව්ව මැනව. ඒ බලා ඊට සමාන යොතක් අඹරන්නාහයි කියව. ඉදින් තොපට රජ්ජුරුවෝ අපගේ ගෙයි වැලි යොතක් නම් කිසිකලෙකත් නොවූ විරූහයි කියත් නම් එවිට රජ්ජුරුවන් වහන්ස ඉදින් එසේ වීනම් නැගෙනහිර යවමැදුම් ගම් වැස්සෝ කෙසේ වැලියොතක් අඹරා එවත්දැයි කියාලවයි යවුසේක. ඒ පුරුෂයෝ මහ බොසනාණන් වහන්සේ වදාළ ලෙසම කළහ. රජ්ජුරුවෝ ඒ අසා ඒ පිළිතුරු මහොෂධ පණ්ඩිතයන් අතින් එවන ලද්දකැයි දැන සතුටුවූහ.

සොළොස් (16) වැනිවූ පොකුණකින් විමසූ තටාක ප්‍රශ්නය කෙසේදයත්?

දවසක් රජ්ජුරුවෝ දිය කෙළිනා කැමැත්තෝය. පස් පියුමෙන් ගැවසීගත් පොකුණක් එවත්වයි කියා යවූහ. එයද සමාන ප්‍රශ්නයකින් විසඳිය යුතුයයි සිතා මුඛරී මිනිසුන් කීපදෙනෙකු කැඳවා තෙපි දිය කෙළ අැස් ඔලිද අැට සේ රතුකොට තෙත් ඉසකේ අැතිව තෙත රෙදි පිළි හැඳ මඩ වැකුණු ශරීර අැතිව විසඳවූ කැටිවි මහත් කැට මුගුරු ගත් අත් අැතිව රජගෙට ගොස් රජ්ජුරුවන් වැඳ දේවයන් වහන්ස! නුඹ වහන්සේගේ නියමය පරිදි යවමැදුම්ගම් වැස්සන් වූ අපි ඔබතුමාට දිය කෙළිනා පිණිස පස් පියුමෙන් සැදුම්ලත් පොකුණක් අැරගෙන ආමිහ. ඒ පොකුණ මෙතෙක් කල් වනයේ තිබූ බැවින් මේ වනයටම පලා ගියාය. අපි පසුපස එලවා ගොස් කැට මුගුරු වලින් ගැසුවත් නවතා ගත නොහැකිවිය. නුඹ වහන්සේ මීට පෙර වනයෙන් ගෙන එන ලද පොකුණක් එව්ව මැනව! ඒ පොකුණ හා අපගේ පොකුණ එක්කොට යොදා ගෙනෙමිහයි කිය. රජ්ජුරුවන් විසින් කිසිකලෙකත් මා විසින් පොකුණක් නොගෙනාවෙමියි කී කල්හි එසේවීනම් දේවයන් වහන්ස නැගෙනහිර යවමැදුම් ගම් වැස්සෝ පොකුණක් ඔබ වහන්සේට කෙසේ එවත්දැයි කියවයි කී සේක. උනුත් එසේම කළහ. රජ්ජුරුවෝ ඒ මිනිසුන් අතින් එය අසා ප්‍රීතියට පත්වූහ.

සතළොස් (17) වැනිවූ උයනින් විමසූ ප්‍රශ්නය කෙසේදයත්?

නැවත දිනක් උයන් කෙළි කෙළිනා කැමැත්තමිහ. අපගේ උයන පරනව ගියේය. නැගෙනහිර යවමැදුම්ගම් වැස්සෝ වම්පකාගොක වකුල තිලකාදී පුෂ්පයන්ගෙන් පිරුණ අළුත් උයනක් එවත්වයි කියා යවූහ. පණ්ඩිතයන් වහන්සේ මෙයද සමාන පැනයකින් විසඳිය යුතුයයි මුඛරී මිනිසුන් කැඳවා පෙරපොකුණට කියා යවූ පරිද්දෙන්ම කියා යවූ සේක. එවරද රජතුමා සතුටට පත්ව සේනකයන් අමතා පණ්ඩිතයන් ගෙන්වා ගනුමෝදැයි විචාළහ. ඔහු ඊර්ෂ්ඨා සහගත වූයේ මෙපමණකින්ම පණ්ඩිත නම්නොවෙති. පසුව හැකියයි කිය. එබස් අැසූ රජ්ජුරුවෝ මහොෂධ පණ්ඩිතයෝ තුමු වැලි කෙළියේ පටන් විසඳු මාංශ ආදී ප්‍රශ්න සතින්ම මා සිත් ගත්තාහ. උන්ගේ ප්‍රශ්න විසර්ජනය බුදු කෙනෙකුන්ගේ විලාසයම අැත්තේය. සේනකයා උන් ගෙන්වීමට ඉඩ නොදෙයි. සේනකයාගෙන් මට කායථී කීමිද? පණ්ඩිතයන් ගෙනෙමියි මහත් පෙරහරින් යුක්තව පණ්ඩිතයන් වහන්සේ වසන නැගෙනහිර යවමැදුම්ගමට නික්මුණාහ. එහිදී රජ්ජුරුවන් නැගීගිය මගුලසුගේ පය පැකිලි වලක වැටී බිදී ගියේය. රජ්ජුරුවෝ එතනම සිට නැවති නුවරට වන්නාහ. ඉක්බිත්තෙන් එසේ හැරී ආ

වේදේහ රජ්ජුරුවෝ සම්පයට සේනක පණ්ඩිතයන් එළඹ දේවයන් වහන්ස පණ්ඩිතයන් ගෙන එන්නට යව මැදුම්ගමට වැඩිසේක්දැයි විචාළහ. එසේය පණ්ඩිතයෙනි! රජ්ජුරුවෝ කීහ. දේවයන් වහන්ස! මම තවත් ප්‍රමාද වුව මැනවයි කියද්දීත් ඉක්බිතිව ගොස් මගුලසුගේ පය බිදී ගියෝ වේදැයි කීහ. රජ්ජුරුවෝ එබස් අසා නිහඬව සිට නැවත දිනක් සේනකයන් අමතා සේනක පණ්ඩිතයෙනි! දැන් මහොෂධ පණ්ඩිතයන් ගෙන්නමෝදැයි විචාළහ. එසේනම් දේවයන් වහන්ස! නුඹ වහන්සේ නොගොස් පණ්ඩිතයෙනි! නොපගේ සම්පයට එන්නාවූ අපගේ මගුලසුන් පය බිදී ගියේය අශ්වතරයෙකු හෝ ශ්‍රේෂ්ඨතරයෙකු එවත්වයි දූතයෙකු යැව්ව මැනව. ඉදින් අශ්වතරයකු එවන්නම් තුමුම එන්නාහ. ශ්‍රේෂ්ඨතරයකු එවන්නම් පියාණන් එවන්නාහ. මෙය අපට ප්‍රශ්නයෙක්ද වන්නේමයයි කීහ. රජ්ජුරුවෝ යහපතැයි එලෙසම යවූහ.

ගඳුහ ප්‍රශ්නය

මහොෂධ පණ්ඩිතයන් වහන්සේ ඒ බස් අසා රජ්ජුරුවෝ මාද පියාණන් වහන්සේ ද දක්නා කැමැත්තෝයයි සිතා පියාණන් අමතා එපවත් ඔහුට සැල කොට නුඹවහන්සේ පළමුකොට සිටුවරුන් දහසක් පිරිවරා වැඩිය මැනව. රජ්ජුරුවෝ ඔබතුමා සමග පිළිසඳර කතාකොට සුදුසු අස්නක් බලා හිඳුවයි කියති. ඔබවහන්සේ එසේ කළ මැනව. මමද ඒ වේලෙහි එමී. රජ්ජුරුවෝ මටද සුදුසු අස්නක් බලා හිඳුවයි කියති. එවිට මම නුඹ වහන්සේගේ මුණ බලමි. ඒ සළකුනෙන් හුනස්නෙන් නැගී පුත මහොෂධ පණ්ඩිතයෙනි! මේ අස්නේ හිටුවයි වදාළ මැනවි. එසේ කළහි එක් පැනයෙක් අපට වන්නේ යයි වදාළසේක.

සිටාණෝ යහපතැයි ගිවිස පුතණුවන් කී සැටියේම ගොස් එපරිද්දෙන්ම රජ්ජුරුවන් සම්පයෙහි උන්නාහ. මහොෂධ පණ්ඩිතයන් වහන්සේ සචාලංකාරයෙන් සැරසී කුමාරවරුන් දහසක් පිරිවරන ලදුව උතුම් රථයක හිඳ නුවරට වදනා සේක් අගල පිට තන කන එක් කොටඑවෙකු දැක ශක්තිමත් තරුණ පුරුෂයන් අමතා මේ කොටඑවා අල්වා ගෙන ශබ්ද නොනගින සේ මුඛය බැඳගෙන නොපෙන්නාගෙන එවයි වදාළසේක. පුරුෂයෝද එලෙසම කළහ. පණ්ඩිතයන් වහන්සේ ශක්‍රදේවේන්ද්‍ර ලීලාවෙන් නුවරට වත්සේක. කලින් පැතිරී ඇති කීර්තිය නිසා නුවර වැස්සෝ පණ්ඩිතයන් වහන්සේ දෙස බලබලා ස්තූති කළහ. පණ්ඩිතයොද රජවාසලට ගොස් දොරටුපාලයන් අත දන්වා යවා දහසක් කුමරුවන් සමග රජු සම්පයට ගොස් සිටිසේක. රජ්ජුරුවෝද ඔහු සමග මිහිරි කතාකොට පණ්ඩිතයෙනි! සුදුසු අස්නක් බලා හිඳුවයි කීහ. පණ්ඩිතයන් වහන්සේ පියාණන් දැ මුණ බැලූසේක. එවිට පියාණෝ අස්නෙන් නැගී පණ්ඩිතයෙනි! මේ අස්නේ සිටුවයි කීහ. පණ්ඩිතයන් වහන්සේ පියා උන් අස්නෙහි වැඩ උන්සේක. එවිටම ඒ අසලම සිටි සේනක, පුක්කුස, කාවිඤ්ඤ, දෙවිඤ්ඤ පණ්ඩිතවරු සතර දෙනාද සෙසු නුවණැත්තහුද අත්ලෙන් අත්ල ගසා මහත් කොට සිතාසි මේ නුවණ නැති කෙනෙකි. තම පියා අස්නෙන් නගා තෙමේ අස්නේ හුන්නේය. මොහු නුවණැතියන් කියන්ට යුක්ති නැතැයි පරිභව කළහ. රජ්ජුරුවෝ දුර්මුඛ වූහ. එවිට මහොෂධ පණ්ඩිතයන් වහන්සේ රජ්ජුරුවන් අමතා කීමෙක්ද? දේවයන් වහන්ස! කනස්සළ සේක්ද? එසේය පණ්ඩිතයෙනි! පියාණන් අස්නෙන් නගා උන් හෙයින්දැයි කීහ. කීමෙක්ද දේවයන් වහන්ස! ඔබවහන්සේ හැම තන්හිම පුතුන්ට වඩා පියෝම උතුම්හයි කියන සේක්දැයි විචාළසේක! එසේය පණ්ඩිතයෙනි! කීහ. ඉක්බිති පණ්ඩිතයන් වහන්සේ රජ්ජුරුවන් අමතා ඔබ වහන්සේ අපට අශ්වතරයෙකු හෝ ශ්‍රේෂ්ඨතරයෙකු හෝ එවන්නැයි අසුන් යවනලද්දේ වේදැයි කියා හුනස්නෙන් නැගී මානවකයන් බැඳගෙන ආ කොටඑවා ගෙන්වා ගෙන රජ්ජුරුවන්ගේ පාමුල තබාල දේවයන් වහන්ස මේ කොටඑවා කෙතෙක් අගිදැයි විචාළසේක. රජ්ජුරුවෝ ඉදින් උපකාර ඇත්තේ වී නම් අටමස්සක් අගනේයයි කීහ. මු නිසා සෙසුකුලයෙහි වෙළඹ බඩ උපන් අජාතීය අශ්වයා කෙතෙක් අගිදැයි විචාළසේක. පණ්ඩිතයෙනි! අගය නැතැයි කීහ. දේවයන් වහන්ස කුමක් හෙයින් එසේ කියන සේක්ද? ඔබතුමා දැන් හැමතැනම පුතුන්ට වඩා පියෝම උත්තමහයි කියන ලද්දේවේද? ඉදින් එය සැබෑවිනම් ඔබතුමාගේ වාදයෙහි අජාතීය අශ්වයාට වඩා කොටඑවා උතුම් වන්නේය. කීමෙක්ද දේවයන් වහන්ස ඔබතුමාගේ පණ්ඩිතවරු මෙපමණකුත් දැනගන්නට අසමර්ථව අත්පුඩි ගසා සිතාසෙන්නාහ. ඔබ පණ්ඩිතවරුන්ගේ නුවණ විශේෂය ආශ්වයයි. ඔබතුමා කොයින් මුත් සොයාගත් සේක්දැයි පණ්ඩිතවරු සතරදෙනාට පරිභව කොට රජ්ජුරුවන්ට ගඳුහ ප්‍රශ්නයෙහි එම කාරණා ගාථාවකින් කියා දේවයන් වහන්ස පුතුන්ට වඩා පියාණෝ උතුම්නම් මපියාණන් ඔබතුමාට වැඩ පසස්නා පිණිස ගත මැනව. ඉදින් පියන්ට වඩා පුතුගේ උත්තමයෝනම් මා ඔබතුමා සම්පයෙහි රඳවාගත මැනවයි වදාළසේක. රජ්ජුරුවෝ ඇතුළු සියළු රාජ පමිද් පණ්ඩිතයන් විසින් ප්‍රශ්නය මනාකොට කියන ලදැයි ඔල්වර හඬ සහ සාධුකාර පැවැත්වූහ. සේනකාදී පණ්ඩිතවරු සතරදෙන දුර්මුඛ වූහ. (මහොෂධ පණ්ඩිතයන් හා සමාන මවිපිය ගුණදත් අන් උතුමෙක් නැත) එසේ වුවද පියාණන් අස්නෙන් නගා තමා ඒ අස්නේ වැඩඋන්නේ පියාණන්ට අවමානයක් පිණිස නොවන්නේය. රජ්ජුරුවන් විසින් අශ්වතරයෙකුගේ ශ්‍රේෂ්ඨතරයෙකු එවන්නේයයි අසුන් යවන ලද හෙයින් ඒ පැනය විසඳන පිණිසත් තමන් නුවණැති බව හඟවන පිණිසත් සේනකාදී පණ්ඩිතවරු සතරදෙනාගේ

බැබලීම නැතිකරන පිණිසත් මෙසේ කළ බව දකුණුයි.

“මණි ප්‍රශ්නයයි”

රජ්ජුරුවෝ ඉතා සතුටට පත්වම මහොෂධ පණ්ඩිතයන්ගේ දෙමාපියන්ට බොහෝ සතුටු පඬුරුදී පිටත්කර යවා පණ්ඩිත කුමාරයන් මෙවක් පටන් මාගේ පුතණුවෝ යයි බොහෝ සම්පත් දෙමින් ඇති දැඩි කළහ. දිනක් රජ්ජුරුවෝ පණ්ඩිතයන් විමසනු කැමතිවූහ. නුවර දකුණු වාසලට නුදුරුවූ තන්හි පොකුණුතෙර එක් තල් ගසක් උඩ කවුඩු කැදැල්ලක මාණිකා රත්නයක් ඇත. එහි ඡායාව පොකුණෙහි පෙනෙන්නේය. පොකුණේ මැණිකක් ඇතැයි රජ්ජුරුවන්ට දැන්වූහ. රජ්ජුරුවෝ සේනකයන් ගෙන්වා ඒ මැණික කෙසේ ගනුමෝදැයි විචාරා පැන් ඉස්සවා පියා ගැනීම සුදුසු යයි කී කල්හි එසේත් කොට මැණික නුදුටුවාහ. පොකුණෙහි දිය පිරී ගිය කල්හි නැවතත් මැණික පෙනෙන්නට විය. සේනකයන්ගේ උත්සාහය නැවත නැවතත් ව්‍යර්ථවූයේය.

ඉක්බිත්තෙන් රජ්ජුරුවෝ මහොෂධ පණ්ඩිතයන් වහන්සේ කැඳවා ඒ මැණික ගත හැකිදැයි විචාලසේක. පණ්ඩිතයන් වහන්සේ රජ්ජුරුවන් වහන්සේ බැරිනොවෙයි වැඩිය මැනවයි බොහෝ පිරිස සමග කැඳවා ගෙන ගොස් පොකුණු තෙර සිට මැණික බලන සේකිමි! මේ මැණික පොකුණෙහි නොවෙයි. මේ තල් ගහ උඩ වියයුතුයයි දැන දේවයන් වහන්සේ පැන්තලියක් ගෙන්වා බැඵව මැනව! එහිද මැණික පෙනෙයි. මේ ඇත්තේ ඡායාවකිස. මැණික වනාහි මේ තල්ගස උඩ කවුඩු කැදැල්ලේය. මිනිසකු නංවා ගත මැනවයි වදාලසේක. රජ්ජුරුවෝ මිනිසකු නංවා මැණික ගෙන බොහෝ ප්‍රීතියට පත්ව සේනක පණ්ඩිතයන්ගේ ක්‍රියාවට ගරහා රජ්ජුරුවන් කරපැළදී රත් ලක්ෂයක් වටිනා මුත්තර දී කුමාරවරුන් දහසටද මුතුපට බැගින්දී රාජසේවයට එනවිට ඒවා පැළදගෙන පැමිණිය යුතුයයි සම්මත කළහ.

මාංශ ප්‍රශ්නය ආදීවූ පැන දස නවය නිමි.

“කකණ්ටක ප්‍රශ්නයයි”

නැවත දිනක් රජ්ජුරුවෝ පණ්ඩිතයන් සමඟ උයනට යන්නේ තොරණේ සිටි එක් බොහොඬෙක් එන්නාවූ රජ්ජුරුවන් දැක වහා බිමට බැස වැදහොත්තේය. ඒ දුටු රජ්ජුරුවෝ පණ්ඩිතයෙහි! මේ බොහොඬා කුමක් කෙරෙදැයි විචාලහ. දේවයන් වහන්සේ නුඹවහන්සේට සේවය කරන්නේයයි වදාලසේක. රජ්ජුරුවෝ එසේවිනම් ඕනට වස්තුවක් දෙමි. කුමක් දියයුතුදැයි විචාලහ. දේවයන් වහන්සේ! රත්රන් වියැට සමාරක් පමණ වටිනා මස්දීම සුදුසු යයි වදාලසේක. රජ්ජුරුවෝ එසේවිනම් තවත් වැඩිය දෙමියි රත්රන් දෙවියැට සමාරක් අගනා මස් ගෙනහැර දෙවයි කියා එක් පුරුෂයෙකුට නියම කළහ. ඒ පුරුෂයාත් ඒ නියෝගය පරිදි දිනපතා මස් ගෙන බොහොඬාට දෙන්නේය.

ඒ පුරුෂයා එක් දවසක් පොහොය දිනයෙහි රාජසම්මත හෙයින් මස් නොලැබ දෙවියැට සමාරක් පමණවූ රත්රන් මැදින් විද බොහොඬාගේ කෙරේ බැන්දේය. බොහොඬාට ඒ රත්රන් මාලය නිසා මානසෙක් උපන්නේය. නැවත දිනක් රජ්ජුරුවෝ උයනට ගියහ. ඒ බොහොඬා තෙමේ රජ්ජුරුවන් එන්නාවූන් දැක වස්තුව නිසා උපන් මානය කරණකොට ගෙන වේදේහයෙහි! වස්තුව ඇත්තේ තොපට පමණක් නොව මමත් වස්තු ඇත්තෙමි. රජ්ජුරුවන් හා සමඟ තමා සම කරන්නේ තොරණ අගින් නොබැස එහිම හිස සලමින් වැදහොත්තේය. ඒ දුටු රජ්ජුරුවෝ මහොෂධ පණ්ඩිතයෙහි! මේ තෙමේ පෙරසේ අද නොබස්තේය. කුමක් හෙයින් මානය ඇතිවිදැයි ගාථාවකින් විචාලහ. පණ්ඩිතයන් වහන්සේ පොහෝ දවස් මස් නැති හෙයින් රාජපුරුෂයා විසින් තමා කරබැදී රත්රන් දෙවියැට සමාර නිසා මානය ඔහුට වියයුතුයයි දැන එය ගාථාවකින් කියන සේකි. නොලත් විරූ වස්තුව ලදින් මමත් මා පමණ වස්තුව ඇත්තෙමි. වේදේහ රජුනි! තොපට වඩා මා අඩු කිමෙක්දැයි ඉක්ම සිතන්නේයයි මේ කකණ්ටක ප්‍රශ්නය විසඳා වදාලසේක. රජ්ජුරුවෝ බොහොඬාට මස් දෙන්නට නියෝග කළ පුරුෂයා ගෙන්වා පණ්ඩිතයන් කීවා සැබැදැයි විචාලහ. ඒ වූ පරිද්දෙන්ම කියේය.

කිසිවකුගෙන් නොවිමසා සියල්ල බුදු මුඛින් මෙන් බොහොඬාගේ අදහස දන්නා ලදැයි වඩ වඩාත් පැහැද පණ්ඩිතයන්ට සතර වාසල ලබන සුන්වත් අය දුන්හ. බොහොඬා කෙරෙහි කිපුණු රජ්ජුරුවෝ තමන් කළ නියෝගය අත්හළහ. ඒ පණ්ඩිතයන් වහන්සේ එය සුදුසු නොවේයයි නැවතත් නියම කළහ.

සිරි කාලකණ්ණි ප්‍රශ්නයයි

මියුළු නුවර වැසි පිංගුත්තර නම් ලදරුවෙක් තක්සලා නුවරට ගොස් දිසාපාමොක් ආචාරීන් සම්පයෙහි ශිල්ප

උගෙන නිමවූයේ, සිරිත් ලෙස ආචාර්යවරයා තමාගේ දෙවගනක් බඳු දියණියද කැඳවා ගෙන යවයි ඔහුට පාවා දුන්නාහ. ඔහු නමින් පිංගුන්තර වුවද පින් නැත්තෙක. කාලකණ්ණිය, කුමාරිකාව මහ පිණැත්තිය. ඇ කෙරෙහි සිත නොඇළන මානවකයා ඇ නුරුස්තේ ආචාරීන්ගේ බස් අකමැත්තෙන් ඉවසා රාත්‍රියෙහි සකස් කර දුන් මංගල යහනෙහි සැතපිහ. කුමාරිකාව අවුත් ඇඳට නැගෙන්නාහාම මානවකයා ඇඳින් බැස බිම වැදහොත්තේය. කුමාරිකාවද ඇඳින් බැස ඔහු සමීපයට ගිය විට ඔහු එතනින් නැගිට ඇඳට යන්නේය. මෙසේ ඇඳට බිමට යාමෙන් වෙහෙසට පත් කුමාරිය ඇඳෙහිම සැතපුණිය. ඒ කාලකණ්ණියා බිම වැදහොත්තේය. මෙසේ සතියක් ආචාරීන්ගේ නිවසෙහි සතියක් යවා ඇ කෙරෙහි සෙනෙහෙ නැතිවත් ආචාරීන්ගේ බස පැහැර නොහැරිය හැකි බැවින් ඇ තමාගේ නුවරට කැඳවා ගෙන නික්මුණේය. අතර මගදී කිසි කතාබහක් පමණ කුඳු නැති මියුළුනුවරට පැමිණියේ පලගත් දිඹුල් ගසක් දැක සාදුකින් පීඩිතවූයේ ගසට නැගීලා දිඹුල් කඩාගෙන කන්නට වන. කුමාරිකාවද සා දුකින් පීඩිත වූයේ මටත් දෙවයි ඇයදීය. ඇයි තිට අත්පා නැද්ද? ගසට නැගී දිඹුල් කඩාගෙන කවයි කීහ. සා දුකට වඩා දුකක් නැති හෙයින් කුමාරිකාවද ගසට නැග දිඹුල් කඩාගෙන කන්නටවන. මානවකයාත් ඇ ගසට නැගී බව දැන වහා ගසින් බැස ගසවට කටු ගසාලා කාලකණ්ණියා කෙරෙන් මිදිනියි කියාලා නුවරටම පැනගියේය. කුමාරිය ගසමුල කටු හෙයින් බැසපියන්ට නොහැකිව උඩම හුන්නීය.

ඉක්බිත්තෙන් රජපුරුවෝ එදවස් උයන්කෙළි කෙළ සවස්වේලේ නුවරටම වදනාහු දිඹුල් ගස උන් කුමාරිකාව දැක ඇ පිළිබඳව සිත් ඇතිව පුරුෂයන් ඇත්ත නැත්ත විචාරා පාවාදුන් ස්වාමියා පලාගිය බව අසා කුමාරිකාව ගගින් බස්වා ඇතුළුට නංවා ගෙන මාළිගාවට ගෙන ගොස් රුවන් රැසක් පිට සිටුවා අගමෙහෙසුන් කළහ. ඇ රජපුරුවන්ට ප්‍රියය. මන වඩිනි. දිඹුල් ගසදී දුටුබැවින් උදුම්බරා දේවිය යි ප්‍රසිද්ධ වූහ.

දිනක් රජපුරුවෝ උයන් කෙළියට යන පිණිස ගම්වැස්සන් ලවා මාගීය ඉදිකරවූහ. පින්ගුන්තරයාද රාජසම්මත බැවින් මෙහෙවර කරන්නේ කැසපට කවාගෙන උදැල්ලකින් මග නසින්නටවන. මාගීය සාදා නිමවන්නට පෙර රජපුරුවෝ උදුම්බරා දේවීන් සමග මංගල රථයෙන් උයන් කෙළියට නික්මුණාහ. උදුම්බරා දේවිය මාර්ගය සසිමින් සිටි ඒ කාලකණ්ණියා දැක මෙබඳු සම්පතක් දරාගත නොහැකි වියයි උග දිසාව බලමින් සිනාසුනාහ. රජපුරුවෝ බිසවුන් සිනාසෙනවා දැක කිපී කුමක් නිසා සිනාසෙන්නෙහිදැයි විචාළහ. බිසව ඊට හේතුව ඇතිසැටියෙන් කීවාය. රජපුරුවෝ තී කියන්නේ බොරුය. අනික් පුරුෂයකු දැක තී සිනාසුනේය. තී මරමියි කඩුව කොපුවෙන් ඇඳගත්හ. බිසව හයපත්ව දේවයනි! යළි පණ්ඩිතවරුන් විචාළ මැනවයි කීහ. රජපුරුවෝ සේනකයන් අතින් විචාළහ. දේවයන් වහන්ස! මැගේ බස් නො අදහමියි කවරෙක් නම් මෙබඳු ගැහැණියක් හැරපියා නැගියේදැයි කීහ. බිසව සේනකයන්ගේ බස් අසා වඩාත් බියවූහ.

ඉක්බිති රජපුරුවෝ සේනකයා කුමක් දනීද? මහොෂධ පණ්ඩිතයන් විචාරමියි සිතා පණ්ඩිතයන් අමතා ගාථාවකින් විචාරන්නාහු ස්ත්‍රියක් නොමෝ අධික රු ඇත්තීද ආචාරශීලී වූද ඇ පුරුෂයෙක් නොකමැත්තේල. තෙපි ඒ අදහවිදැයි විචාළහ. එබස් අසා දේවයනි! මම අදහමි. පුරුෂයා දෙදෙවය නැත්තේ වී නම් ශ්‍රී කාන්තාවද කාලකණ්ණියාද යන මොහු දෙදෙනා මුහුද එතෙර මෙතෙර සේද අහස හා පොළව සේද එක් නොවෙතියි වදාළහ. රජපුරුවෝ ඒ අසා සතුටට පත්ව පණ්ඩිතයෙහි! ඉදින් තෙපි අද මෙතන නැත්තාහු නම් අනුවණ සේනකයාගේ බස් අසා මෙබඳු ගැහැණු රුවණක් නොලද්දේ වෙමියි. මසු දහසක් පූජා කළහ. ඉක්බිති බිසව රජපුරුවන් වැද ස්වාමීනි! මේ පණ්ඩිතයන් නිසා මාගේ දිවි ලද්දේ වෙමි. එබැවින් මොහු මාගේ මලනු තනතුරෙහි තබා ගැනීමට අවසරය දෙනු මැනවි. මොහු හැර කිසි මිහිරි රසයක් අනුභව නොකරමි. කැමති වේලාවක වාසල් දොර හරවා පණ්ඩිතයන්ට මිහිරි රසයක් යවන්නට ලබන වරයක් ගතිමියි වර ලබාගත්හ.

එළක ප්‍රශ්නයයි

එක් දවසක් රජපුරුවෝ එක් එච්චකු හා බල්ලකු හිතමිත්‍රකමින් වාසය කරනවා සි මැඳුරු කවුළුවෙන් දුටහ. දිනක් එච්චා ඇත්හළ තුලට ගොස් ඇතුන්ට ලාලූ තණ අනුභව කොට ඇත්හලයාගෙන් පිට අවුරා පහරක් ලබාගෙන වේදනාවෙන් මිරිකි මිරිකි ගොස් රජගෙයි අගුවේ වැද හොත්තේය. එදවස්ම බල්ලාත් මුළුතැන්ගෙට ගොස් මාංශ අනුභව කොට අරක්කැමියාගෙන් පහර කා වේදනාව විදිමින් එන්නේ කෙදිරිගාමින් පසුවන තම මිත්‍ර එච්චා දැක සබඳ දැන් ඉතින් කෙසේ ජීවත්වමෝදැයි කීහ. එච්චා කියන්නේ මිත්‍රය! තොප තණ

නොකන බැවින් තොප ගැන සැකයෙක් නැත. ඇත්හලට ගොස් එහි හැසිර අවසරයක් බලා තණ කට්ටියක් රැගෙන එව. මා ගැනද සැක නොකරන බැවින් මමද මුළුතැන්ගෙයි හැසිර අවසරයක් බලා මස් කැටියක් රැගෙන එන්නෙමි. එය තොපට අනුභව කරන හැක. මේ නියායෙන් අපි දෙදෙනා ජීවත්වන්නමෝවේදැයි කිහ. උන් දෙදෙනා මෙසේ සැපසේ වෙසෙති.

රජ්ජුරුවෝ උන්දෙන්නාගේ මිත්‍ර ධර්මය දැක මා විසින් නොදුටු විරූ කාරණයක් දුටුවෙමි. මොහු දෙන්නා ඔවුනොවුන්ට පස මිතුරුවන් එකට වාසය කරති. මේ කාරණය අලලා පැනයක් ගොතා පණ්ඩිතවරු පස්දෙනාගෙන් අසා ඒ නොදත් කෙනෙකුත් රටින් යවන්නෙමි. දත් කෙනෙකුන්ට උපකාර කරන්නෙමි. අද වේලා මදව ගියේය. සෙට සේවයට ආකල විචාරන්නෙමියි සිතුව. දෙවන දින සේවයට අවුත් උන් කල්හි ගාථාවකින් මේ සත්ව ලෝකයෙහි කිසි විශ්වාසයෙක් නැති පසමිතුරු වූ දෙදෙනෙක් සබඳවූහ. මිත්‍ර ධර්මය පවත්වමින් ඇවිදිනාහ. එයට කරුණු කිමෙක්දැයි කිහ. අද පෙරවරු වේලෙහි මේ පැනය නොවිසඳන්නහු නම් තොප හැම දෙනම රටින් නෙරපන්නෙමි. නුවණ නැත්තවුන්ගෙන් මට ප්‍රයෝජණ නැතැ”යි කිහ. සේනකයෝ මුල් අසුනෙහි හුන්න. මහොෂධ පණ්ඩිතයෝ කෙළවර අසුනෙහි වැඩ උන්සේක. උන්වහන්සේ ඒ පැනය පරීක්ෂා කෙරෙමින් අත්තොදැන “මේ රජතෙමේ බොළඳ ගුණ ඇත්තේය. මේ පැනය සිතා ගෙන දැනගන්ට නොපොහොසත. ඔහු විසින් කිසිවක් දක්නා ලදැයි සිතා එක දවසකට අවසර ලබන්නෙමි විනම් මේ පැනය දැනගනිමි යි සිතුවෙමි.

සේනකාදී පණ්ඩිතවරු සතරදෙන අඳුරු ගබඩාවකට වන්නවුන් මෙන් කිසිවක් නුදුටුවහ. එබැවින් රජ්ජුරුවන් වැඳ එක්දිනයකට අවසර ලබාගෙන ගියාහ. මහොෂධ පණ්ඩිතයෝද හුනස්නෙන් නැගී උදුම්බරා දේවීන් සමීපයට ගොස් දේවීන්වහන්ස අද හෝ ඊයේ රජ්ජුරුවෝ බොහෝ වේලාවක් කොතැන සිටියෝ”දැයි විචාලසේක.

සේනකාදී පණ්ඩිතවරු සතරදෙන අඳුරු ගබඩාවකට වන්නවුන් මෙන් කිසිවක් නුදුටුවහ. එබැවින් රජ්ජුරුවන් වැඳ එක් දිනයකට අවසර ලබාගෙන ගියාහ. මහොෂධ පණ්ඩිතයෝද හුනස්නෙන් නැගී උදුම්බරා දේවීන් සමීපයට ගොස් දේවීන්වහන්ස! අද හෝ ඊයේ රජ්ජුරුවෝ බොහෝ වේලාවක් කොතැන සිටියෝ” දැයි විචාලසේක.

මලණ්ඩ සී මැදුරු කවුළුවෙන් පිටත බලමින් සක්මන් කළහයි බිසව කිහ. ඉක්බිති පණ්ඩිතයන් වහන්සේ රජ්ජුරුවන් මේ දිසාවේ කිසිවක් දක්නාලද වන්නේයයි සිතා ඒ ස්ථානයට ගොස් පිටත බලා එළුවාගේ හා බල්ලාගේ ක්‍රියාව දැක මේ දෙදෙනා ගැනම මේ පැනය සලකන ලදැයි සනිටුහන් කොට ගෙන ගෙට වැඩිසේක. පුක්කුසාදී වූ අනික් තුන්දෙනාට ප්‍රශ්නය විසඳා ගත නොහැකිව එක්ව පැනය නොවිසඳු කල්හි රජ්ජුරුවෝ කිපෙති. කුමක් කරමෝද? අපට වර්ෂයක් සිතුවත් මෙහි අදහස නොවැටහෙයි. මහොෂධ පඩිකුමා මෙය සත සහග්‍ර ගුණයෙන් සිතා නිමවා ඇත. උන් සමීපයට යම්හයි එහි ගොසින් එකත්පස්ව සිට පණ්ඩිතයෙහි! තුඹවහන්සේ විසින් පැනය විසඳන ලදදැයි විචාලහ.

උන්වහන්සේ මා පැනය නොවිසඳනකල්හි භුවනක්‍රයේ අනික් කවරෙක් විසඳන්නේද? එසේය පැනය සිතන ලදැයි වදාලසේක. අනික් පණ්ඩිතවරු සතරදෙන එසේවිනම් අපටත් වදාල මැනවයි කිහ. මහාකරුණා ගුණයෙන් යුතු මහතාණෝ” ඉදින් මම මුත් සතරදෙනාට පැනය නොකියෙන්නම් රජ්ජුරුවෝ මේ ජඩ කොල්ලන් සතර දෙනාවම රටින් නෙරපනාහ. මට සත්රුවනින් පුදන්නාහ. එය මාගේ කරුණාවට කරම් නොවේයයි උන් කෙරෙහි කරුණාවෙන් උන් මිටි අසුන්වල හිඳුවා තමා දෙසට දොහොත් මුදුන්දී වැඳගෙන ඉන්නා ලෙස නියමකොට රජ්ජුරුවන් දුටු නියාව නොහඟවා රජ්ජුරුවන් විචාලකල මෙසේ කියවයි ගාථාසතරක් උගන්වා එහි අත්තොදැන නොවුගන්වා යවුසේක.

දෙවන දින රාජ සභාවේදී සේනකයෝ දේවයන් වහන්ස මා පැනය නොදන්නා කළ අනික් කවරෙක් දනීදැයි වැඳුවන් ඉදිරියෙහි කොළඹු ලන්නාසේ මහොෂධ පණ්ඩිතයන් හමුවෙහි තමාගේ වියත්කම අඟවා කලින් ඉගෙන ගත් ගාථාව කිහ.

ඒ ගාථාවේ අදහස නම්:- ප්‍රසිද්ධ අමාත්‍ය පුත්‍රාදීන්ට එළමස් ප්‍රියය. ඔවුහු බළමස් අනුභව නොකරන්නාහ. එසේවූ බල්ලාගේ හා එළුවාගේ සමගි සංඛ්‍යාත විශ්වාස වී” ගාථාව කී මුත් සේනකයෝ අත්තොදැන නොදන්නාහ. රජ්ජුරුවෝ අත්තොදැන නෙරැම්ගෙන පුක්කුසයන් අනිත් විචාලහ. ඔහුද කටමැන දොඩා කටපාඩම් කරගත් ගාථාවකිහ.

එහි අදහස:- අසුපිට ඇතිරීම සඳහා එළසම් ගන්නාහ. බල්ලන්ගේ සම් නොගන්නාහ. එසේ වුවද එළුවාගේ සහ බල්ලාගේ විශ්වාසය වී ඔහුද අත්තොදැන නමුත් රජ්ජුරුවෝ එයද නෙරැම්ගෙන කාවිඤ්ඤ පණ්ඩිතයන්

අතින් විවෘත. උයින් තමා උගත් ධර්මය නොදත් ගාථාව කීහ. ඒ ගාථාවේ අදහස මෙසේ දැක්වෙයි:- එළවලුමේ ඇඹරී ඇති අංඇත්තේය. බල්ලාට අං නැත්තේය. එළවලුමේ තණ හා කොළ කන්නේය. බළමස් නොකන්නේය. බළමස් සාවුන් හා බළලුන් කන්නේය. එසේද වුවත් එළවලුගේ හා බල්ලාගේ විශ්වාසය වී”

මෙසේ සේනකාදී සතරදෙන තමන් උගත් ගාථා පමණක් කී කල්හි රජ්ජුරුවෝ අතී දත් හෙයින් නොවිමසා පස්වැනි

වූ අසරණ සරණ මහෙය්ම පණ්ඩිතයන් අතින් විවෘත. උන්වහන්සේ එසේ නම් ඇසුව මැනවයි සිංහනාද කොට තත්වූ පරිදි ගාථා දෙකකින් කීසේක. “සතර පයෙහි අටකුරෙක් ඇති එළවලුමේ මස්ගන්නා වේලෙහි කිසි කෙනෙකුන්ට නොපෙනී මේ බල්ලාට මස් ගෙනෙන්නේය. මේ බල්ලාද එළවලුට තණ ගෙනෙන්නේය. මොවුන් දෙදෙනාගේ පෙරළිය ජන ප්‍රධාන වූ වේදේහ රජතෙමේ ප්‍රසාදයෙහි සිටියේ දිටියයි වදාළසේක. රජ්ජුරුවෝ සතර දෙනා ගැනම පැහැදී ගාථා දෙකකින් ඔවුන්ට ප්‍රශංසාකොට අජාතීය අශ්වයින් යෙදූ අලංකාර රථයක් සමඟ සියළු සැපතීන් සමෘද්ධ වූ ගම්වරය බැගින්ද දෙවූහ.

“සිරිමජු ප්‍රශ්නයයි”

උදුම්බරාදේවී වනාහි සේනකාදී පණ්ඩිතවරු සතරදෙනම මහෙය්ම පණ්ඩිතයන් නිසා ප්‍රශ්නය දත් බව දැන රජ්ජුරුවන්ට එය සැලකොට දේවයන් වහන්ස ඒ සේනකාදී සතරදෙන කුමක් දැනිද්ද මහෙය්ම පණ්ඩිතයෝ වනාහි මේ අඥානයෝ සිව්දෙන නොනසිත්වයි සිතා පැනය ඉගැන්වූහ. නුඹවහන්සේ හැම දෙනාටම සමසේ උපකාර කළ සේක. ඒ අයුක්තියයි කීහ. රජ්ජුරුවෝ තමන් නිසා පැනය දත්බව නොකිවූයයි මහෙය්ම පණ්ඩිතයන් කෙරෙහි වඩාත් පැහැදී වඩා උපකාරයක් කරනු කැමතිව මපුතනුවන්ගෙන් එක් පැනයක් විවාරා මහත් සත්කාර කරන්නෙමිසි සිතුව.මෙසේ සිතා සිරිමජු ප්‍රශ්නය ගොතාගෙන දිනක් පණ්ඩිතවරුන් සේවයට ආ කල්හි සේනක පණ්ඩිතයෙහි පැනයක් විවාරම්. කියව. “නුවණ ඇති සම්පත් නැති, පිරිවර සම්පත් ඇති නුවණ නැති” මුත් දෙන්නා අතරෙන් නුවණැත්තෝ කවුරුන් උතුමැයි කියද්ද? වහාම කියවයි කීහ. එවිට සේනකයන් මහරජ්ජුරුවන් ඒකාන්තයෙන් නුවණැත්තෝද නුවණ නැත්තෝද ශිල්ප දත් නොදත් අයද උතුම් ජාති ඇත්තාහුද සම්පත් ඇති තැනැත්තහුට යටත්වන්නාහ. මේ කාරණය දැන කියමි. නුවණැති තැනැත්තෝ යටත්මය. සම්පත් ඇති තැනැත්තෝ උතුමැයි කීහ.

රජ්ජුරුවෝ සේනකයාගේ බස් අසා සෙසු තිදෙනා අතින් නොවිමසා කෙළවර උන් මහෙය්ම පණ්ඩිතයන් අතින් විවෘත. එවිට පණ්ඩිතයන් වහන්සේ දේවයන් වහන්ස! කිසි ලාභ සම්පත්තියක් ලදින් උතුමියයි සිතන්නාවූ අඥානතෙමේ පස්පව් කරන්නේය. ඔහු ඉසුරු මදයෙන් පව්කොට නරකාදියෙහි උපදනේය. නුවණ නැති හෙයින් මෙලොවද පරාජයක් ගන්නේය. මේ කාරණය දැක මම නුවණැත්තෝම උතුමියයි වදාළසේක.

එවිට රජ්ජුරුවෝ සේනකයන් මුහුණ බලා ආවායතියෙනි! මහෙය්ම පණ්ඩිතයෝ ලදරුවෝය. උන්ගේ කටින් තවම කිරි සුවද හමන්නේය. මේ බාල දරුවෝ කුමක් දැනිද්දැයි ගාථාවකින් කියා මේ නුවණතෙමේ භොගසම්පත් සිද්ධ නොකරන්නේය. ඊට හේතු කවරේද? දෙතොළින් බස්නා කෙළධාරා ඇති රූප සම්පත්තියක් නැති ධන සම්පත්තියෙන් යුතුව සුවවිදිනා මේ ගොරිමජු නම් සිටුහු ශ්‍රී කාන්තා සෙවුනිය. දේවයන් වහන්ස බලා වදාළ මැනව මේ කාරණය දැක නුවණැතිවත් ඉසුරුමත් තෙමේ උතුමැයි මම කියමිසි කීහ.

ඒ ගොරිමන්ද සිටාණෝ ඒ මියුළු නුවරම අසුකෙළක් සම්පත් ඇති සිටාණ කෙනෙකි. විරූපය දූ පුතන්ද නැත්තාහ. ශිල්ප නොදත්හ. කපා කරන කල්හි ඒ සිටාණන්ගේ දෙතොළින් කෙළධාරාවන් වැගිරෙන්නේය. දෙපසින් සිටින සියළු ආහරණයෙන් සැරසුන රූපත් ස්ත්‍රීන් දෙදෙනෙක් නිලුපුල් මලින් ඒ කෙළ පිස විටියට දමන්නාහ. රා සොඩිහුද රා හලට යන්නාහු කෙළ පිසදැමූ මල්ගෙන සෝදා පැළදගෙන රා හලට වදනාහ. ගොරිමජු සිටාණෝ මෙබඳු සම්පත් ඇත්තාහයි සේනකයෝ මෙය ශාක්ෂි කොට කීහ.

එවිට මහෙය්ම පණ්ඩිතයෝ දේවයන් වහන්ස! සේනකයෝ කුමක් දැනිද්ද? බත්හුළු ඇඟිඳ කන කපුටුවකු වැන්න. තමාපිට හෙන පහර නොබලා කිරිබොන්නට වත් බල්ලකු වැන්න. මෙලොව විදින සම්පතම බලයි නුවණැත්තෝ සුවයක් ලදින් එහිම ඇළුණේ කුසල කර්මයෙහි පවා වන්නේය. දුකින් වඩනා ලද්දේ විශේෂයෙන්ම මුලාබවට පත් වන්නේය. එබැවින් නුවණැත්තෝම උතුමැයි මම කියමි කීහ.

එබස් ඇසූ සේනකයෝ දේවයන් වහන්ස! මූ කුමක් දැනිද්ද? එළසම්පන්නවූ ගසටම පක්ෂිහුම එළබෙන්නාහ.

එපරිද්දෙන්ම බොහෝ වස්තුව ඇති පුරුෂයා බොහෝ දෙන තමන්ට වැඩ පිණිස සෙවිනාහ. මේ කාරණය දැක ධනවත් තැනැත්තේම උතුමැයි කියමියිකිහ.

එසඳ මහොෂධ පණ්ඩිතයෝ රජතුමනි! "පවත්වන ලද අනසක ඇති නුවණ නැත්තේ උතුම් නොවෙයි. කුමක් හෙයින්දයත්? ජනයාට දුක්දී වස්තුව ලබන්නේය. ඒ හේතුවෙන් නරකාදියෙහි යමපල්ලෝ ඔවුන්ව හඬව හඬවා වද දෙන්නාහ. මෙයින් ඉසුරුවත් වූවත් නුවණ නැත්තේ උතුම් නොවෙයි යයි කියමියි වදාළසේක.

ඒ ඇසු සේනකයෝ රජපුරුවත් වහන්ස ඇල දොළ කඳුරැළි ආදී කිසි ජලාශ කෙනෙක් ගලාගොස් ගඟට අඩාබසින්ද ඒ හැම දෙනම තමාගේ පෙර නම් හරනාහ. ගංගා ජලය මුහුද හා එක්වීමෙන් ගංගා යන නම අත්හැර මුහුද යන නම ලබන්නේද? එපරිද්දෙන් ලො වැස්සෝ තුමු සම්පත් ඇත්තවුන්ම පිහිටකොට ඇත්තාහ.

සේනකයෝ "අසනුමැනව දේවයන් වහන්ස! යමෙක් ඉසුරුමත් නම් ඒ පුරුෂතෙම මහපිරිස් පිරිවරා අධිකරණයෙහි හිඳ යමක් කියන්නේ නම් තේජස්වී හෙයින් සභා මධ්‍යයෙහි ඔහුගේ බසම නැගෙන්නේය. ඉසුරුමත් නොවූ ප්‍රඥාවන්තයාට එසේ නොකොට හැක්ක. එසේ හෙයින් ශ්‍රීමත් තැනැත්තේම උතුමැයි කියමි. මහොෂධ පණ්ඩිතයන් වහන්සේ රජතුමනි! මද නුවණැති බාලතෙමේ අනුන් නිසාවත් තමා නිසාවත් බොරු බෙහෙයි නම් හේ සභා මැද නින්දාත් ලබයි. පරලොව අපාය ගාමීද වෙයි. මේ කාරණයෙන් නුවණැත්තේම උතුම් වෙයි.

සේනකයෝ, මහරජුනි! වී නැළියක් පමණවත් නැති වෙලාවෙන් වෙලාවට දුකසේ ජීවත්වන පොළව සමාන නුවණැත්තේ සභා මාධ්‍යයේ ඉඳ ඉදින් යමක් කියානම් ඔහුගේ වචනයට සභාව නො නැගෙන්නේය. යමෙක් ඉසුරුමත් නම් ඔහු ඉදිරියේ නුවණැත්තේ කදෝ පැණියකු මෙන් වන්නේය. ඉසුරුමතාම ශ්‍රේෂ්ඨ යයි කියමි.

එවිට මහොෂධ පණ්ඩිතයන් වහන්සේ වදාරණසේක් රජතුමනි! නුවණ මඳ තැනැත්තහු දිරාගිය හැවයක් හරන සපීයකු මෙන් තමා කරා එන ශ්‍රී තොමෝ හරනීය. ඊට කාරණා කිමෙක්ද? යතහොත් ප්‍රථම කල්පයෙහි අකුසල් නම් කළ හෝ සුදු බව නොදන්නා මිනිසුන්ට ආයු බොහෝ සමයෙහි දඹදිව චේතිය නම් රජෙක් ඇතිවූහ. උන්ගේ ශරීරයෙන් සුවඳ හමන්නේය. මුඛයෙන් මහනෙල් මල් සුවඳ විහිදෙන්නේය. ආකාශයෙහි පලක් බැඳගෙන ඉදිනට සෘද්ධි ඇත්තාහ. කාමාවචර දෙවියෝ සතර දෙනෙක් රැකවල්ගෙන සිටිනාහ. දසදහසක් යොදුන් දඹදිවට අගරජ කරන්නාහ. එසේවූ චේතිය රජපුරුවත් කී බොරුවෙන් ශරීරයෙන් හා මුඛයෙන් දුර්භිත හමන්නට වන රැකවලෙහි යෙදුන දෙවියෝ නැගී ගියාහ. සෘධි නැතිවිය. ජීවමාන ශරීරයෙන් පොළව විවරව අවිච්ඡේදයෙන් ගිනිදැල් අවුත් නරකයට ඇදගෙන ගියහ. මේ කාරණයෙන්ම නුවණ නැති තැනැත්තේ උතුම් නොවෙයි කියමි.

එසඳ සේනකයෝ, දේවයන් වහන්ස! නුවණින් තීරණය කළ යුතුවූ කාරණයෙහිම සැක උපන් කල සේනකාදී පණ්ඩිතවරුන් කැඳවයි ඔබවහන්සේ සක්දෙව් රජහු මෙන් මහත් සම්පතීන් සිටිනා සේක. ඉදින් නුවණැත්තහු උතුම් වුවහොත් ඔබවහන්සේ අපට යටත් වුවමනාවේද? එසේ නොවන හෙයින් පරිවාර සම්පත් ඇති තැනැත්තේම උතුමැයි කියමියි කිහ.

රජතුමා ඇමතු මහොෂධ පණ්ඩිතයන් වහන්සේ දේවයන් වහන්ස! මේ අනුවණ සේනකයා කුමක් දනීද? ඇසුව මැනව! නුවණින් විසඳිය යුතු යමක් උපන් කල්හි නුවණ නැති ඉසුරුමත් තැනැත්තේ නුවණ ඇත්තහුට ගැත්තකුමෙන් පවත්නේය. නුවණැත්තේ සියුම්වූ යුක්තිය සැකහැර කියාද එබඳු කාරණයෙහුදු නුවණැති තැනැත්තේ මුළාවට පැමිණෙන්නේය. මේ කාරණය දැක නුවණැත්තේම උතුමිය. සම්පත් ඇති නුවණ නැති තැනැත්තේ උතුම් නොවෙයි වදාළ සේක.

මේ ඇසු සේනකයෝ කොටුවෙහි පැටවූ විකා නිමවූ මියෙකුමෙන් උගත් උත්තර නිමවා පියා කියාගතයුතු දෙයක් නොමැත්තේ කරබා ගෙන කොඳුරා කොඳුරා සිතිවිල්ලේ උන්නේය. එදින සේනකයෝ අනික් උත්තරයක් ගෙනහැර කිවුනම් ගාථා දහසකින්වත් මේ උම්මග ජාතකය නොනිමෙන්නේය. ඉක්බිති මහොෂධ පණ්ඩිතයන් වහන්සේ ප්‍රඥාවම වර්ණනා කොට වදාළසේක. එයින් ප්‍රමුදිත වූ රජතුමා ප්‍රශංසා කොට ගෙරි දහසක්ද සරසන ලද හස්ති රාජයෙක් සහ අජාතිය අශ්වයන් යෙදූ රථ දහසක්ද ලක්ෂය බැගින් අය ලැබෙන නියමිගම් සොළොසක්ද දෙවූහ.

“ඡන්ත පට ප්‍රශ්නයයි”

එතැන් පටන් මහෝජ්ව පණ්ඩිතයන්ගේ යසස කිරිමුහුද පරිද්දෙන් මහත් වූයේය. උදුම්බරා දේවිය පණ්ඩිතයන්ගේ දුක සැප නිතර විචාරන්ති සොළොස් හැවිරිදිවූ කල මාගේ මලඤ්චෝ වැඩිමඵව සිටගත. යශසත් මහත. උන්ට සමාන කුලයකින් සරණපාවා දෙන්ට සුදුසුයයි සිතු එපවත් රජ්ජුරුවන්ට දැන්වුහ. රජ්ජුරුවෝද සොම්නස්ව යහපත සොඳුර එපවත් උන්ට කියවයි කීහ. එය දැනගත් පණ්ඩිතයන් වහන්සේ “අනුන් පාවාදෙන කුමාරිකාවක් කිසිසේත් මට අහිප්‍රාය නොවන්නිය. එහෙයින් මමම පළමුකොට සොයා ගනිමියි සිතා දේවීන් වහන්ස! කීප දවසක් රජ්ජුරුවන් වහන්සේට මා අසවල් කාර්යයට ගියයි නොකිව මැනව! කුමාරිකාවත් පරික්‍ෂාකොට ඔබ වහන්සේට දන්වා ලමියි කීහ. එසේ පවසා එක්තරා වේශයකින් සන්නාලි උපකරණ ගෙන හුදකලාව උතුරු වාසල් දොරින් නික්ම උතුරු යවමැදුම් ගමට වැඩිසේක.

එගම දුප්පත්ව සිටි පුරාතන සිටුකුලයෙක “අමරාදේවී” නම් රූපත් මහා පිනැති දුවක් වූවාය. ඇ එදවස හුළුකැන් පිසගෙන පියාණන් සානතැනට යන්නී පණ්ඩිතයන් වඩනා මගට පිළිපත්හ. පණ්ඩිතයන් වහන්සේ ඒ කුමාරිකාව දැක “මෝ තොමෝ මට බිරින්දට සුදුසුයයි සිතුවේක. අමරා දේවියද පණ්ඩිතයන් දැකලා ඉදින් මෙබඳු පුරුෂයෙක් ඇත්නම් වස්තු රැස්කරන්ට පිළිවනැයි සිතුව. ඉක්බිති පණ්ඩිතයන් වහන්සේ මැගේ සැමියන් ඇති නැති බව නොදනිමි. එපවත් හස්ත මුද්‍රායෙන් විචාරමි. ඉදින් මෙ නුවණැත්තී විනම් එය දැන ගන්නියයි සිතා දුර සිටම “ඇඟිලි හකුළුවා මිට හළසේක”. ඇත් මේ පුරුෂයා මාගෙන් සැමියන් ඇත්ත, නැත්ත විචාරන්නේයයි දැන “අත්ල විදහාලූහ” පණ්ඩිතයන් වහන්සේ ඇ සරණ නුතබව දැන සම්පයට ගොස් සොඳුර! තෙපි කිනම්මු දැයි විචාලේය. ස්වාමිනී! ගිය දවස වේවයි දැන් වේවයි මතු දවස වේවයි මුළු ලෝකයෙහි යම් නමෙක් ඇත්නම් මම ඒ නම්”යි කීහ. ඇගේ නම අමරා” බව දැනගත් පණ්ඩිතයන් වහන්සේ සොඳුර කවුරුන්ට කැඳගෙන යව්දැයි විචාලුව. පූච්ච දේවතාවන්ට යයි කීහ. පූච්ච දේවතාවෝ නම් මච්චියෝය. තොපගේ සිටාණෝ කුමක් කෙරෙත්දැයි විචාලුව. එකක් දෙකක් කෙරෙතියි කීහ. එකක් දෙකක් කිරීම නම් සී සැමය. තොපගේ පියාණෝ කොතනක සාන්දැයි විචාලුවේක. යම් තැනකට එක්වරක් ගිය කෙනෙක් නොඑද්ද එතැනයයි කීහ. එසේ තැන නම් සොහොනය. සාන්තේ සොහොනක් සම්පයේය. සොඳුර! අදම එව්දැයි විචාලුවේක. ඉදින් ආවොත් නොඑමි. නාවොත් එමි. කීහ පියා ගඟකින් එතර සාති. ගඟදිය ආවොත් නො එන නියාව කී බව තේරුම්ගෙන එසේදැයි විමසීය. එසේයයි කීහ. ඉක්බිති අමරාදේවී හුළුකැන් පූච්ච මැන. ස්වාමිනී පැවරුව. පණ්ඩිතයන් වහන්සේ ප්‍රථමයෙන් කළ ආරාධනාව නොඉවසීම අවමඟුලැයි සිතා යහපත බොමියි වදාලුවේක. අමරා දේවිය කැඳ සැලිය ඉසින් බා තැබුව. පණ්ඩිතයන් වහන්සේ ඉදින් මණ්ඩය නොදෙව අතට පැන් නොදීම කැඳ අතට දිනි නම් මෙතැනම හැරපියා යෙමි”යි සිතුවේක. ඇ මණ්ඩයෙන් පැන් ගෙන අතට දීලා සිස් මණ්ඩය අත නොතබා බිම තබා සැලියේ කැඳ අල්ලා හුළු කැනින් මණ්ඩය පුරාලුව. ඒ කැඳෙහි හුළු මඳ වූයේය. පණ්ඩිතයන් වහන්සේ කීමෙක්ද? සොඳුර! හුළුකැන් ඉතාම බොල්වනැයි වදාලුවේක. පැන් නොලද්දේය. ස්වාමිනීයි කීහ. තොපගේ කුඹුර පුදිනා අහදිය නොලද්දේය සිතමියි වදාරා හුළු කැන් සියල්ලම පානය කොට අත කට සෝදා

සොඳුර! තොපගේ ගෙට මග කියවයි වදාලුවේක.

අමරාදේවිය යහපතැයි, ගෙට මග කියන්නී “මේ මග ඔස්සේ ගොස් ඇතුළු ගමට වන්කළ යම් තැනක අත්පුණු තබා විකුණන සල්පිලක්ද ඉන් ඔබ්බට ගියකල යම් අතකින් අනුභව කරන්ද ඒ අත මග යන්ට කියමි. ඒ යව මැඳුම්ගම අපගේ දෙමාපියන්ගේ ගෙට මගය. මා හඟවා කීමග දැන වදාල මැනවයි” කීහ.

“ස්ත්‍රී ප්‍රශ්නයයි”

මෙසේ අමරා දේවිය පණ්ඩිතයන් වහන්සේට මග කියාලා පියාට හුළුකැන් ගෙනගියාය. පණ්ඩිතයන් වහන්සේ ඇගේ ගෙට වැඩ මෑණියන් පෙන්නු අසුනක හිඳ පුතණ්ඩ! හුළු කැඳක් පූච්ච මැනවයි දුන් බදුන ප්‍රතිකෂප කොට මෑණියෙනි! අපගේ නැගණියෝ අමරාදේවී මගදී කැදිත්තක් පෙවුහයි වදාලුවේක. මෑණියෝ මේ මාගේ දියණියන් නිසා ආ කෙනෙකැයි සිතුව. පණ්ඩිතයන් වහන්සේ උන් දුක්පත් නියාව දන්නාහුද මෑණියෙනි! මම සන්නාලියෙක්මි. ගෙත්තම් කටයුතු වූ කිසිවක් ඇද්දැයි විචාරා පුතණ්ඩ! මැසිය යුතුදේ ඇතත් ඊට ගෙවිය

යුතු මිලයෙක් නැතැයි කී කළ මැණියෙනි! මිලෙන් කම්නැත. ගෙනෙවයි වදාරා ඒ සියල්ල තමාගේ පුණ්‍ය බලයෙන් මොහොතකින් නිමවාදී මැණියෙනි! විවිධයක් පාසා අඩගා පියවයි වදාරා ගම ඇත්තන් ගෙනා සියළු කඩින් සන්නාලි මේවර කොට එක දවසින් මසු දහසක් ලත්සේක. මැණියෝ දාවල් බත් පිස කවා පුනණ්ඩ රැට සාල් කෙතෙක් ගරම්දැයි විචාරා ගෙදර සියළු දෙනාටම බත් පිසුව මැනවයි වදාරා රාත්‍රියෙහිද රස මස වූලෙන් යුතුව බත් අනුභව කොට අමරා දේවින් විමසන සේක. කීපදවසක් එහිම විසුසේක.

දිනක් උන් විමසන සේක අමරාදේවිනි! හාල් මනාවක් ගෙන ඉන් මට කැඳක් බතුන් අවුලු පතුන් පියවයි කීහ. ඇත් එක සාල් මනාවෙන් මෙතෙක් දැ කෙසේ පිසමිදැයි” නොකියා යහපතැයි ඒ බස ගිවිස සහල් පැස මුල්සහලින් බත්ද කඩ සහලින් කැඳද සුන්සාලින් කැවුම් ආදී අවුලුපත්ද පිස පණ්ඩිතයන් වහන්සේට අවුලු සහිත කැඳ දුන්හ. කැඳ ටිකක් මුඛයට ගත් පමණින්ම සියළු රස නහර වැල් පිනා ගිය නමුත් ඇ විමසනු පිණිසම සොඳුරු! තොප පිසමන් නොදන්නා කළ කුමක් නිසා මාගේ සහල් නසාපුදැයි කියා කාරා දමාපිසේක. අමරා දේවින් නොකීපි කැඳ යහපත් නොවිනම් කැවුම් කැව මැනවයි ඒ අතට දුන්හ. ඒ මුඛයට ගත් පමණින් රස නහර වැල් පිනා ගියේය. මුලින් කී අයුරු එයද කාරා දැමුසේක. ඊටත් නොකීපි එසේ විනම් බත් අනුභව කළ මැනවයි කියා බත් අත තැබූහ. ඉන් ආලෝපයක් මුඛයෙහි තබන්නාම සියළු රස නහර පිනාගිය නමුත් එයද පෙරසේම ප්‍රතිකෂෙපකොට පිසමන් නොදන්නේයයි ගරහා තුන්වගයම එක්කොට ඇගේ ඉස පටන් මුළු ශරීරයෙහි ගල්වා දොර අවිවෙහි සිටින්නට නියම කළසේක. ඇද ඊට මදකුත් නොකීපි යහපත ස්වාමීනි!යි දොර අවිවෙහි හුන්නාහ. පණ්ඩිතයන් වහන්සේ ඇමන් නැති බව දැන සොඳුරු! මෙහි එවයි වදාළසේක. දෙවිටක් කැඳවන තුරු නොසිට එක බසින්ම සමීපයට අවුය. පණ්ඩිතයන් වහන්සේ නුවරින් එන විට බුලත් පයියේ සගවාගෙන ආ මසු දහසක් වටිනා එක් සිහින් සළුවක් තැගිකොට නා පියා මේ කඩ ඇඳගෙන එවයි වදාරා සන්නාලි කමින් උපයාගත් මසුරන්ද යන මේ සියල්ල අමරා දේවින්ගේ මවිපියන්ට දීලා ඇද කැටුව තම නුවරට ගොස් තවත් විමසනු සඳහා දොරටුපාලයාගේ ගෙයි හිඳුවා තමාගේ ගෙට ගොස් පිරිමින් දෙදෙනකු කැඳවා අසවල් ගෙයි ගැහැණියක රඳවා ආම්. මේ මසු දහස ඇරගෙන ගොස් ඇ විමසුවයි දහසක් දී යවුසේක. උයින් එළෙසම කළහ. ඇ මේ මසු දහස මාගේ ස්වාමියාගේ පා දූවිලි පමණකුලු නො අගනේයයි කියා එබස් නොගිස්වාහ. තුන්වන වර දක්වාත් ඇ නොගිවිස්නා හෙයින් සතරවන වාරයෙහි ඇ බලයෙන් ඇඳගෙන එවයි විධාන කොට එසේ කරවූහ.

ඇට සැපතෙහි යෙදී සිටි පණ්ඩිතයන්ව හඳුනාගත නොහැකිව මුහුණ බලා වරක් සිනාසී වරක් හඩාපීහ. පණ්ඩිතයන් වහන්සේ ඒ දැක ඊට කාරණා විචාළහ. ඉක්බිති අමරාදේවී ස්වාමීනී ඔබ වහන්සේගේ මුහුණ බලා සිනාසෙන්නෙමි ඔබගේ දිව්‍ය සැපතක් සමාන මේ සමීපත් පෙර පින්කොට ලබන ලද කුසල කර්මයාගේ විපාකය. එබැවින් සිනාසුනෙමි. දැන් වනාහි අනුන් සන්තක බිරියක් ගෙන්වා පරදාර කර්මය කොට මකුනරකයට යන්නාහ. එබැවින් ඔබ කෙරෙහි දයාවෙන් හැඬිමියි කීහ. පණ්ඩිතයන් වහන්සේ ඇ පරීක්ෂා කොට පිරිසිදු අදහස් ඇතිබව දැන එහිම යවා නැවත සන්නාලි වෙස්ගෙන එදා රැ උන් ලගට ගොස් සැතපීලා දෙවන දවස් රජගෙට ගොස් උදුම්බරා දේවින්ට සහ රජ්ජුරුවන්ටද දන්වා මහත් උත්සව ශ්‍රීයෙන් පෙළහර පවත්වා ඇ තම ගෙට කැඳවාගෙනවුත් රජ්ජුරුවන්ට අනුශාසනා කරමින් වාසයකළසේක.

“බජ්ජොපන ප්‍රශ්නයයි”

ඉක්බිති එක් දිනක් සේනකයෝ අතින් තුන්දෙනා අමතා පින්වත්නි මහෙෂධ පණ්ඩිතයන්ට උන්ටත් වඩා වියත් අඹුවක් ඇත. උන් කෙරේ රජ්ජුරුවන් කෙසේ හෝ බිඳවාපුව මැනවයි කතිකාකොට නිසි උපායක් යොදන්නේ මම රජ්ජුරුවන්ගේ වූඩා මාණිකාය සොරා ගනිමි. පුක්කුසයෙනි! තොපි රන්මාලාව ගෙනෙව කාවිඤ්ඤයෙනි! තොපි රජුන් පොරවන රන්පලස ගෙනෙව. දේවින්දයෙනි! තෙපි රන්මිරිවැඩි සඟල ගෙනෙවයි විධානය කොට සතර දෙනම වන්වාටෙන් එසේ කොට රහසින් මහෙෂධ පණ්ඩිතයන්ගේ ගෙට යවමියි කියා මැණික මෝරු කලයක දමා මෙය අතික් කෙනෙකුන්ට නොදී මහෙෂධ පණ්ඩිතයන්ගේ ගෙයි ඉදින් ගනින්නම් මිළ නොගෙන දීපියා එවයි කියා කෙල්ලක අත යවූහ.

ඒ කෙළි පණ්ඩිතයන්ගේ ගේ දොරකඩම මෝරු ගනුවයි කියමින් දුර නොගොස් සිටින්නිය. ඒ දුටු අමරා දේවිය ඇත නොගොස් මෙහිම සිටින්නී යම් කාරණයක් ඇතැයි දැන කැඳවා එහි තුළවූ මැණික දැක නම්ගොත් විචාරා “අසවල්දින අසවල් දවස සේනක පඩිතුමා තම අසල්වැසි කෙල්ල අත වූඩා මාණිකා පණයම් පිණිස එවූහ”යි පතක ලියවා ගත්හ. එසේම රන් මාලාව සමන් මල් කරඩුවකද පලස පලා පැසකද රන් මිරිවැඩි සඟල පිදුරු කැරැල්ලක් ඇතුළේද දමා නොයෙක් උපක්‍රම ලෙසින් පෙරසේම යවූහ. අමරා

දේවියද ඒ සියල්ලම තත්ව පරිදි සියළු තොරතුරු ලියවා තැබූහ.

ඒ සේනකාදී සතර දෙන රජගෙට ගොස් ඒ ඒ වස්තු කෙරෙහි රජපුරුවන්ගේ සිත යොමුකොට රජතුමනි! මේ සියල්ලම මහෙහෙය පණ්ඩිතයන්ගේ ගෙහිය. ඔහු එකී වස්තු පළදිනාහ. ඔබ වහන්සේට සතුරුකම් කරන්නේයයි පණ්ඩිතයන් කෙරෙහි රජපුරුවන් බිඳවූහ. එය දැනගත් පණ්ඩිතයන් වහන්සේ රජපුරුවන් හමුවට ගියහ. රජපුරුවෝ පණ්ඩිතයන් කෙරෙහි කිපී නොදනිමි, නුඹ අවුත් කුමක් කෙරෙදැයි තමන් දැක්ක නුදුම්හ. පණ්ඩිතයන් වහන්සේ වහා ගෙට අවුත් පලායන්ට සුදුසු කලැයි අමරා දේවින්ට සලකුණු කියාදී අප්‍රසිද්ධ වේශයෙන් නුවරින් නික්ම දකුණු යවමැදුම්ගමට ගොස් කුඹල්කම් කරමින් වසන සේක. නුවර මුළුල්ලෙහිම මහෙහෙය පණ්ඩිතයෝ පලාගියහයි ඒක කෝලාහල විය.

ඉක්බිති සේනකාදී සතරදෙන කීමෙක්ද අපින් පණ්ඩිතවරු නොවමෝද එක්වෙමුයයි ඔවුනොවුන් නොදන්නාම අමරා දේවින්ට පත් යවූහ. ඇද ඒවා බලා අසවල් වේලාවට එන්නැයි වෙන වෙනම ගෙන්වා නොසැලෙන සේ අත පය බැඳ හිස මුඩු කොට පැඳුරු මාළුවල ඔතා බොහෝ හිංසා කොට රජපුරුවන්ට කියා යවා මහෙහෙය පණ්ඩිතයෝ සොර නොවෙති. රාජකීය භාණ්ඩ සොරකම් කළෝ මුත් සතරදෙන යයි කලින් ලියවා ගත් පත් දක්වා බලා වදාළ මැනවයි කියා ගෙට ගොස් ඒ බඩු සතරද සේනකාදී සතර දෙනාවද පාවා දුන්හ. රජපුරුවෝ මහෙහෙය පණ්ඩිතයන් නැගීගිය බැවින් උන්කෙරේ සැකයෙන්ද අනික් මන්ත්‍රී කෙනෙකුත් නැති බැවින්ද සේනකාදී පණ්ඩිතවරු සතරදෙනාට කිසිවක් නොකියා නා පියා තොප තොපගේ ගෙවලට යවයි කීහ.

ඉක්බිත්තෙන් රජපුරුවන්ගේ දළපුඩු සේසත අධිගෘහිත දේවතා දූ පණ්ඩිතයන් ගෙන්වන උපායක් කෙරෙමියි මධ්‍යම රාත්‍රියෙහි දළපුඩු සේසත් සිදුරෙහි සිට අධී ශරීරයක් දක්වා

“හන්ති හසෙහි පාදෙහි මුඛඤ්ච පරි සුම්හති
සවෙ රාජ පියො හොති කංතෙන මහි පස්සසී”

යනාදී ගාථා සතරකින් ප්‍රශ්න සතරක් රජපුරුවන්ගෙන් විචාලීය. රජපුරුවෝ එකී අඵ නොදන්නාහු මම නොදනිමි. සේනකාදීන්ගෙන් විචාරමි’යි එක් දවසකට අවසර ගෙන ඒ සතර දෙනාට වහා එවත්වයි අසුන් යවා අපේ හිස් මුඩු බැවින් විචිද්දේ බස්නට විලි ඇතැයි කී කල්හි පයිසතරක් විද්දවා එය හිසලාගෙන එත්වයි දන්වා යවූහ. (හිස්වැසුම් ඇති වූයේ එතැන් පටන්) පණ්ඩිතවරු සතර දෙන අසුන් ගත්කල දෙවිදුව ඇසූ පැණ සතර ඉදිරිපත් කළහ. උන්ට කිසිවක් කියාගත නොහැකිව දොඩමළුව කරබා ගත්හ.

රජපුරුවෝ දොම්නස්ව එදින රාත්‍රී අඵ විසඳා ගත නොහැකි බව දෙවිදුවට පැවසූහ. දෙවිදුව සේනකාදීන්ට ගරහා මහෙහෙය පණ්ඩිතයන් ගෙන්වා මේ පැනය උන්ලවා නොකියවූනම් මේ දිලිසෙන යකුලින් ගසා තොපගේ හිස සත්කඩකට බිඳ පියමියි රජපුරුවන් බිය ගන්වා රජතුමනි ගින්නෙන් ප්‍රයෝජන ඇති කල්හි කණමැදිරියන්ගෙන් ප්‍රයෝජන කිමිද? කිරෙන් ප්‍රයෝජන ඇති කල්හි අඟ මිරිකීමෙන් එලයක් වේදැයි ඉදින් තොපගේ පණ රකිනා කැමැත්තෙහි නම් දිලිසෙන මහ ගිනිකඳක් බඳු නුවණින් යුතු මහෙහෙය පණ්ඩිතයන්ගෙන් විචාරා මට අඵ කියාලව නැතහොත් තොපගේ ජීවිතය නොරදියයි කියා යවූහ.

“හුරි ප්‍රශ්නයයි”

ඉක්බිති රජපුරුවෝ මරණ හයින් තැනිගෙන අමාත්‍යයන් සතරදෙනෙකු කැඳවා සතර වාසලින් නික්ම ගොස් මහෙහෙය පණ්ඩිතයන් දුටුකැන සත්කාර කොට රථයට නංවා ගෙන එවයි විධානය කොට යවූහ. දකුණු වාසලින් නික්මුණු අමාත්‍යයා වනාහි පණ්ඩිතයන් වහන්සේ කුඹල් කමින් වසන ගමට ගොස් ඔහු දැක සත්කාර කොට ගෙන ගිය පිළිද මසුරන් දහසද අත තැබූයේය. කුඹලාණෝත් මා මෙතෙක් වැඩ ගත්තේ මහෙහෙය පණ්ඩිතයන් අතිනැයි දැන බියට පත්වූහ. පණ්ඩිතයන් වහන්සේ නොබව ආවායයිවෙයිනි! තොප

අපට බොහෝ උපකාර කෙළෙහියයි අසා මසුරන් දහසද ඔහුට දී මැටි වැකුණ ඇඟිත්ම රථයේ නැග රජ්ජුරුවන් සමීපයට ගොස් දේවයන් වහන්සේ අසවල් ගම කුඹල්කම් කොට ජීවත් වෙමි. ඔබ වහන්සේ කැඳවීමෙන් මැටි වැකුණ ඇඟිත්ම ආමිසි කීහ. රජ්ජුරුවෝ ඉදින් මොහු මට විරුද්ධ නම් සේනාව රැස්කරමින් ඇවිදිති. මු මට සතුරු නොවෙතියි සිතා වහා ගොස් නහාපියා සචාලංකාරයෙන් සැරසී එවයි නියම කළහ. පණ්ඩිතයන් වහන්සේ උසස් අන්දමින් ඇඳ පැළඳ සිව්රග සෙනග සමග සක්දෙව් රජුමෙන් පැමිණ එකත් පස්ව සිටියේක. එවිට රජ්ජුරුවන් වහන්සේ පණ්ඩිතයන් අමතා පුත පණ්ඩිතයෙනි! තෙපි බොහෝ අථ වින්තනයෙහි දඤ්ඤ. සිතුවොත් දසදහසක් යොදුන් දඹදිව රජ්ජුරුවන් මරා රාජ්‍ය ගැනීමට පොහොසත්ය. එසේ සිටියදීත් මාමරා පියා රාජ්‍ය නොගන්නේ මන්දැයි විචාළහ.

එවිට පණ්ඩිතයන් වහන්සේ රජතුමනි නුවණැත්තෝ සුව පිණිස පවිකම් නොකරන්නාහ. කුමණ හේතුවක් නිසාවක් අනුන්ට හිංසා පීඩා නොකරන්නාහයි වදාරා තමාටත් පියාටත් මහත් සම්පත් දුන් රජ්ජුරුවන් කෙරෙහි දෝහි නොවන බැව් දන්වා පරීක්ෂාකාරීව දඹරාජ ධර්මයෙන් රාජ්‍ය කරන ලෙස අවවාද කළසේක.

“දේවතා ප්‍රශ්නයයි”

රජ්ජුරුවෝ පණ්ඩිතයන් වහන්සේව රාජාසනයෙහි වඩා හිඳුවා තුමු මිටි අස්නෙක හිඳ පණ්ඩිතයෙනි! සේසතෙහි වසන දෙව්දුව මාගෙන් පැන සතරක් විවෘතිය. සේනකාදීන්ටද නොවැටහින. ඒ කියවයි ආරාධනා කළහ. එදවස් මහ බෝසතාණන් වහන්සේ සැට යොදුන් රන් ගල මුදුනෙහි සිංහනාද කරන අභිත කේශර සිංහයකුසේ දේවයනි, සේසතෙහි වසන දේවතාවා වේවයි වාතුර්මහාරාජ්කාදී වූ සඳිව්‍ය ලෝකයෙහි දේවතාවෝ වෙන්වයි, සොළොස් බඹ තෙලෙහි බඹහු වෙන්වයි, යම්කිසි කෙනෙකුත් විසින් විවාරණ ලද්දාවූ පැන නියුණු මුවහත් ඇති කඩුවකින් ඇඹුල මල් මිටියක් කපා වගුරුවන බල ඇති පිරිමියෙක් හු මෙන් මාගේ නිර්මල නුවණ නමැති කඩුවෙන් පිරිසිඳ කියමි, කිව දේවයෙනි, දෙව් දූ විචාළ පැනයයි සර්වඥ ප්‍රචාරණයක් පරිද්දෙන් වදාළ සේක. (එදවස් මහබෝසතාණෝ සිව්නේ නොදන්නෝ නම් කෙසේද? මතු ලොව්තුරා බුදුව සියලු සතුන් සිත සැක දුරුකොට ධර්ම සිංහනාද කිරීමට මෙම දෘෂ්ටාන්ත නොවේද? වැලිකෙලියෙහි එතෙක් පැන විසඳ ඒ මහතාණන් වහන්සේට දැන් එක දේවතාවකු විචාළ පැනයක් විසඳීම නම් කවර අරුමයක්ද? ඉක්බිති රජ්ජුරුවෝ දේවතා දූව විචාළ එලෙසම කියන්නාහු:-

“හත්ති හජෙථි පාදෙහි මුඛඤ්ඤ පරිසුම්හති
සවෙරාජා පියො හොති කං තෙන මහිපස්සසි”
යනුවෙන් දක්වන ලද පළමුවන පැනය කීහ.

මහ බෝසතාණන් වහන්සේට ගාථාව අසමින්ම ආකාශයේ නිගාලු පුන් සඳ මඬලක් මෙන් අර්ථවබෝධය විය. ඉක්බිති බෝධිසත්වයන් වහන්සේ අසව! දේවයෙනි! වදාරා “යම් වෙලෙක්හි මෑණියන්ගේ ඇකයෙහි හොත්තාවූ ළදරු කුමාරයා කිරි බී බඩ පුරාගෙන සතුටුව මෑණියන් හා සමග කෙළෙන් තමාගේ ළා හෝ පළු පත් සේ මොළකැටි අතින් මෑණියනව මරන්නේද, ඉසකේ ඇඳ කඩන්නේද, මිටින් මෑණියන් මූණ අන්නේද, එවෙලෙහි වගුළ සඳ රැසින් ඔද වැඩි කිරිමුහුද සේ සෙනහයෙන් ඔදවැඩියාවූ සිත් ඇති මෑණියෝ පුතණු වන්ට “සෙරගේ පුත, මා කුමට මරන්නේදැයි” යනාදි සෙනහවශයෙන් කියා සෙනෙහෙ ධරාගන්නට අසමර්ථව දරුවන් ලෙහි හොවා සිප ගනිති, මෙසේ ඔරහිඳනමන් මරා කෙළනා වේලෙහි මෑණියන්ට දරුවෝ ආදී ඇති ප්‍රේමයට වඩා ලාම ප්‍රිය වන්නාහ, පියාණන්ටත් එසේම ප්‍රිය වෙති” මෙසේ නහොමඬයෙහි සුර්යය මණ්ඩලය ඔසවා පන්නාහුමෙන් ප්‍රශ්නය පහළ කොට වදාළසේක. ඒ ප්‍රශ්න විසර්ජනය අසා දේවතා දූ දළපුඬු සේසත් විවරයෙන් මැත්ව අර්ධ ශරීරකේ දක්වා “ප්‍රශ්නය වදාළ නියාව ඉතා යහපතැයි” මිහිරි කටහඬින් ශබ්ද පවත්වා සන්රුවන් කරඬුවක් දිව මල් දිවසුවදින් පුරා මහබෝසතාණන් වහන්සේට පූජාකොට සැගවී ගියාය.

රජ්ජුරුවෝද මහබෝසතාණන් වහන්සේට ගදින් මලින් පූජාකොට දෙවන පැනයට ආරාධනා කොට කියව දේවයෙනියි වදාළ කල්හි:-

“අකේකාසති යථා කාමං ආගමඤ්ඤ න ඉච්ඡති
සවෙ රාජ, පියො හොති කං තෙන මහිපස්සසි”
යන ගාථාවෙන් දෙවන පැනයට කීහ.

ඉක්බිති රජ්ජුරුවන්ට බෝසතාණන්වහන්සේ “රජ්ජුරුවෙනි, කකුල් දඩ ගොසින් කී දේ කටලන්නට සමර්ථ

සත් හැවිරිදි පුතණුවන්ට කෙතට යව සල්පිලට යව කියා 'ඉදින් මට මේ කැවුම් දුන්නේවිනමියෙමි'යි කියන්නා එසේද පුතණුව, යි උන් කැමති කැමති කැවුම ඉදිකොට දුන්කල්හි ඒ කැවුම් කාලා තොපි සිහිල් සෙවනේ ගෙයි හිඳුව, මම තොපට පිටත ඇවිද මෙහෙවර කෙරෙමිදැයි කියා හස්ත විකාර මුඛ විකාරාදි නොයෙක් උසුළු පපා කී මෙහෙවරට නොගොසින් සිටිනා පුතණුවන්ට මෑණිතොමෝ කිපී මරන්නට දණ්ඩක් හැරගෙන මා සන්නක දෙය කාලා කුඹුරේ කුරුල්ලන් පමණ පලවාපියන්නවත් නොයෙදැයි භයගැන්වූ කල වේගයෙන් දිවගත් පුතණුවන් ලුහුබැඳ අල්වාගන්නට අසමර්ථව සෝනට යේවයි බිල්ලට යේවයි සොරු තා කඩ කඩ කොට කපා පියත්වයි යනාදීන් කියා කැමති පරිද්දෙන් කට හෙලන පමණක් හැවිලි අවන්ති යමක් මුඛයෙන් බෙණේ නම් සිහිත්තකුත් දරුවන්ටවන්නා නොකැමත්තිය, ඒ කුමරා දවස මුළුල්ලෙහි කොල්ලන් හා එක්ව කෙළපියා සවස ගෙට වදනට නොපොහොසත් වූයේ නැයන්ගේ ගෙට යන්නේය. මෑණියෝද දරුවෝ දැන් එත් දෝහෝ දැන් එත්දෝයි පෙරමගබලා හිඳ සවස් වනතුරු නොඑන්නා දැක මා උරණ හෙයින් ගෙට එන්නට භය ඇතිව නොඑතියි සිත ශෝකයෙන් පුරාගෙන කදුළු පිරුණු මුහුණින් යුක්තව නැයන්ගේ ගෙවල් බලන්නාහු පුතණුවන් දැක වඩාගෙන සිප සනහා පියා දැනින් තරකොට අල්වාගෙන පුත, මා කී බසුන් සිත තබද්දැයි ආදී ඇති ප්‍රේමයටත් වඩාලා ප්‍රේම උපදන්නාහ, මෙසේ දේවයනි, දරුවෝ මෑතියන්ට කිසිකලෙකත් වඩාලාම පියවන්නාහයි දෙවන පැනය විසඳා වදාළ සේක. දේවතා දූ පෙර පරිදිදෙනම සාධුකාර දී පූජා කළාය.

රජ්ජුරුවෝද පූජාකොට තුන්වන පැනයට ආරාධනාකොට කියව දේවයනි, වදාළකල්හි:-

"අබ්හක්ඛාති අභුතෙත අලිකෙත අභිසාරයෙ
සවෙ රාජ, පියො හොති කං තෙන මභිපස්සසී"

යන ගාථාවෙන් තුන්වන පැනය කීහ.

ඉක්බිති මහබෝසතාණන් වහන්සේ දේවයනි, යම් වේලෙක අඹු සැමී දෙමහල්ලෝ රහසිගතව ලෝකස්වාද රතියෙන් කෙළනාවූ ඔවුනොවුන්ට තොප මා කෙරෙහි මදකුත් ප්‍රේමයක් නැත, තොපගේ සිත බැහැරයයි මෙසේ ඔවුනොවුන්ට නැත්තක් කියද්ද, බොරුවෙන් චෝදනා කෙරෙද්ද, එවේලෙහි ඔහු දෙමහල්ලෝ ඔවුනොවුන්ට අධික ය වන්නාහයි මෙසේ මේ ප්‍රශ්ණයේ අර්ථ දනුවයි තුන්වන පැනය වදාළසේක. දේවතා දූ පෙරසේම පූජාකළාය.

රජ්ජුරුවෝද පූජාකොට අනික් පැනයට ආරාධනාකොට කියව දේවයෙහි, වාළ කල්හි:-

"හරං අන්තඤ්ච පානඤ්ච වඤ්චසෙනාසනානිව
අඤ්ඤදඤ්චු හරාසන්තා
තෙ වෙ පියොහොන්ති රාජ, කං තෙන මභිපස්සසී"

යන ගාථාවෙන් සතරවන පැනය කීහ.

ඉක්බිත්තෙන් රජ්ජුරුවන්ට දේවයෙහි, මේ පැනය තෙමේ ධර්මිෂ්ඨ වූ ශ්‍රමණ බ්‍රාහ්මණයන් සඳහාය, ඔවුන් තමන්ගේ ගෙදොර සිඟා සිටි කල්හි තමන් විසින් පිළිගන්වන ලද ආභාරදිය පිළිගෙනයන්නාවූද, ගොස් වළදන් නාද දැක අපම සිගන්නාහ, අපම සන්නකවූ ආභාරාදිය ගෙනයන්නාහ. ගොස් අනුභවකරන්නාහයි ඒ ශ්‍රමණ බ්‍රාහ්මණාදීන් සැදැහැති උපාසක කුලයෝ තමන් දෙන ලද්දාවූ සතරපසය පැනය වදාළ කල්හි දේවතා දූ පෙරපරිද්දෙන් පූජා කොට සාධුකාරදී සන්රුවන් පිරු රුවන් කරඹුවක් ගනුව පණ්ඩිතයෙහි, යි මහබෝසතාණන් වහන්සේ ගේ ශ්‍රී පාදමූලයෙහි පූජාකළාය, රජ්ජුරුවෝද පැහැද සෙනෙවිරත් තනතුරු දුන්හ. එතැන් පටන් කොට මහබෝසතාණන් වහන්සේගේ යශස මහත්වූයේය.

පණ්ඩිතයන් වහන්සේ අභිත කේශර සිංහ පෝතකයෙකු සේ රජ්ජුරුවන් අමතා දේවයනි! යි ගාථාසතරේ අදහස් සච්ඤ විලාසයෙන් පහදා දී සියළු දෙනාවම මහත් ප්‍රසාදයට පත් කොට දේවතා දූවගෙන් සතර වරම දිවමල් පිරවූ සන්රුවන් කරඹුව බැහින්ද රජ්ජුරුවන්ගෙන් නොයෙක් පූජාද ලැබ මහත් යශසට පත්වූහ.

පඤ්ච පණ්ඩිත ප්‍රශ්නයයි.

නැවත සේනකාදී සතරදෙන යශසට පත් මහෝජ්ඣ පණ්ඩිතයන් කෙරෙහි ඊෂ්ඨාකොට ඔහුට කුමක් කරමෝදැයි කුමන්ත්‍රණය කළහ. ඉක්බිති සේනකයෝ අනිත් තුන්දෙනා අමතා කියන්නාහු රජ්ජුරුවන් කෙරෙහි ඔහු බිඳුවා පියන්ට මා උපායක් කියමි. අපි සිව්දෙන ඔහු සමීපයට ගොස් "රහස් නම් කාට කිවහොත් යහපත්දැයි" විචාරමිහ. ඔහු මහා මන්ත්‍රී හෙයින් "කිසිවෙක් හට රහස් කිව නොහැක්කැයි" ඉදින් කියේ විනම් එය රජ්ජුරුවන්ට කියා ඔහු බිඳුවමුයි කතිකාකොට සිංහ රජකු සමීපයට යන ජරාවට පත් සිවලුන් සතර දෙනෙකු

පරිද්දෙන් පණ්ඩිතයන් සම්පයට ගොස් පණ්ඩිතයෙනි! පුරුෂයා විසින් පළමු කොට කුමක් කටයුතුදැයි විචාළහ. සත්‍ය භාවයෙහි පිහිටිය යුතු යයි වදාළ සේක. එහි පිහිටිය උන් විසින් කුමක් කටයුතුදැයි විචාළහ. වස්තුව සෙවිය යුතුදැයි වදාළසේක. වස්තුව උපයාගෙන කුමක් කටයුතුදැයි පිළිවිස්සාහ. මන්ත්‍රණ උගත යුතුයයි වදාළ සේක. පසු කුමක් කටයුතුදැයි විචාළ ගමනේ තමාසිත රහස් කටයුතු අනුන්ට නොකිය යුතුයයි වදාළසේක.

ඔවුන් සතරදෙන යහපත පණ්ඩිතයෙනි! යි සතුව රජ්ජුරුවන් සම්පයට ගොස් දේවයන් වහන්ස මහෙෂධ පණ්ඩිතයෝ ඔබ වහන්සේට විරුද්ධව සිටින්නේයයි කීහ. රජ්ජුරුවෝ මම තොපගේ බස් නොඅදහමි. උන් මට විරුද්ධ නොවේයයි නොගිවිස්සාහ. දේවයන් වහන්ස! අප කී බස් නො අදහනසේක් වී නම් උන් මෙහි ආකල "තමා සිත උපන් රහස කාට කියයුතුදැයි උන්ගෙන් විචාළ මැනව. ඉදින් ඔබ වහන්සේට විරුද්ධ නොවෙත් නම් අසවලුන්ට කිව යුතුයයි කියති. ඉදින් ද්‍රෝහී වෙන්නම් කිසිවක් හට නොකිව යුතුය. මනදොළ පිරුණ කල කියයුතුයයි කියති. එවිට අප අදහාගෙන සැක හළ මැනවයි කීහ. රජ්ජුරුවෝ යහපතැයි උන් ගිවිස පසුදින රාජසභාව රැස්වූකල රජ්ජුරුවෝ උන් අමතා මම ප්‍රශ්නයක් අසමි. නින්දා කටයුතු හෝ ප්‍රශංසා කටයුතු රහසක් කාට කිව යුතුදැයි විචාළහ. එවිට සේනකයෝ රජ්ජුරුවන් මුහුණ බලා දේවයන් වහන්ස! තුඔවහන්සේම ආදිකොට වදාළ මැනව ඔබ වහන්සේගේ අදහස් බලා පණ්ඩිතවරු පස්දෙනාත් කියන්නාහයි කීහ.

ඒ අසා රජ්ජුරුවෝ තමන් කෙළෙස් වසඟ හෙයින් යම්ස්ත්‍රියක් පතිව්‍යා ධර්මය රක්ෂා කරන්නීද පුරුෂයාගේ අදහස් දනීද එසේවූ තමාගේ අඹුවට සියළුම රහස් පැවසිය යුතුයයි කීහ. ඉක්බිති සේනකයෝ රජතුමනි! දුක සැප දෙකෙහි පිහිටවන මිත්‍රයාට රහස් කිව යුතුයයි පැවසූහ. කාවිඤ්ඤයෝද යම් පුත්‍රයෙක් අනුජාතව හැසිරේද අලාමකවූ නුවණ ඇත්තේද එවැනි පුතුවට රහස කිවයුත්තේයයි කීහ. දේවිඤ්ඤයෝද රජතුමනි! හිතකාමී වූ තම මෑණියන්ට රහස් කිවයුතුයයි කීහ. ඉක්බිති මහෙෂධ පණ්ඩිතයන් වහන්සේ රජ්ජුරුවෙහි රහස් දෙය නම් නින්දා කටයුතුවත් කීම? ප්‍රශංසා කටයුතුවත් කීම? සැඟවීමේ උතුම්ය. රහස් ප්‍රකාශ කිරීම නුවණැත්තන් විසින් ප්‍රශස්ත නොවන්නේය. තමා සිතූදෙය මුදුන් නොපැමිණියේ වීනම් නුවණැති තෙම ඒ තාක්කල්ම කිසිකෙනෙකුන්ට ප්‍රකාශ නොකරන්නේය. එය මුදුන් පැමිණියේ වීනම් එය සභා මධ්‍යයෙහි සැකහැර කියන්නේයයි ප්‍රකාශ කළහ. රජ්ජුරුවෝ මෙය අසා නොසතුව සේනකයන්ගේ මුහුණ බැලූහ. එවිට පණ්ඩිතයන් වහන්සේ උන් දෙන්නාගේ ක්‍රියාව දැකලා මුත් සතර දෙනාම මුසා කියා මා කෙරෙහි රජ්ජුරුවන් බිඳුවාපී වන්න. වහා මෙතැනින් නැගී යාම සුදුසු යයි සිතා රජ්ජුරුවන් වැද අවසර ගෙන පලාගොස් සේනකාදීන්ගේ කුමන්ත්‍රණ ගැන පරීක්ෂාකාරී වන්නේ උන් නිතර කපාකරමින් සිටිනා මහ ඔරු කඳක් දැක ඒ යට සැඟවී සිට උන්ගේ රහස් දැනගත යුතුයයි සම්මත කරගත්හ. ඒ අතර සේනකයෝද රජ්ජුරුවන් අමතා දේවයන් වහන්ස දැන් අප කීවා සැබෑදැයි විමසිය. රජතුමා හයින් ත්‍රස්තව ඉදින් කුමක් කරමෝදැයි විචාළහ. කල් නොයව්‍යාම රහසින් මරවාපීම යහපතැයි සේනකයෝ කීහ. සේනකයෙනි! තොප විනා අනිකෙක් නැත. මිත්‍රයන් සමග ගොස් ඔහු රාජසේවයට එනවිට මේ කඩුවෙන් කපා මරාදමවයි තමන්ගේ මගුල් කඩුව සේනකයන්ට දුන්න. උන් සතරදෙනා ගොස් ඔරුකඳ මත්තේ සිට කපාකරන්නාහු සේනක පඬිතුමනි ඔබගේ රහස් යහළුවාට කිවයුතුයයි වදාළේ මන්දැයි කීහ. සබඳ පණ්ඩිතවරුනි! මේ රහස රජතුමා දැනගතහොත් අපගේ දිවි නොරැකෙයි. නමුත් මේ ඔරුවයට මහෙෂධ පණ්ඩිතයෝ සැඟවී ඇද්දැයි ඔරු කඳට නිය පිටින් ගැසිය. සේනක පණ්ඩිතයෙනි මහෙෂධ පණ්ඩිතයෝ මහත් සම්පත් ඇත්තෙක. මේ අපවිත්‍ර තැන කුමට ලගීද? ඔබගේ රහස සැක හැර කියවයි කීහ. එවිට සේනකයෝ මම දිනක් මගුල් සල් උයනේදී අසවල වෛශ්‍රයා දු සමඟ මෙමුදුන සේවනය කොට ඇගේ පළඳනා ලෝහයෙන් ඇ මරා ඇගේ රෙදිකඩින් ඒ ඔතාගෙන අපගේ ගෙයි ගබඩාවක මුව අංකොක්කේ එල්වාලීමි. මේ දක්වා කිසිවක් ඉන් අලෙවි කළේ නැත. පරණවනතුරු බලා ඉදිමි. මේ රාජඅපරාධය මාගේ යහළුවකුට කීමි. උඟ කිසිවෙකුට නොකී විරූය. මේ කාරණයෙන් යහළුවාට රහස් කිවයුතු බව කීමියි කීහ.

පුක්කුසයෝ තමන් රහස ප්‍රකාශකරන්නාහු එම්බා මගේ කලවයේ අසාධ්‍ය කුෂ්ටයෙක් ඇත. මගේ මලණුවෝ උදැසනින් ඒ වනය කසටින් සෝදා බේත් ගල්වා බඳනාහ. රජ්ජුරුවෝ මා කෙරෙහි මොලොක් සිතින් මා කැඳවා මගේ කලවයෙහි හිසතබා සැතපෙන්නාහ. මේ නොකටයුතු දෙය දන්නෙහිනම් මා මරාපියන්නාහ. ඒ කාරණය හේතුකොටගෙන රහස් නම් මලණුවන්ට කිවයුතුයයි මා විසින් කියන ලදැයි කීහ. කාවිඤ්ඤයෝද මා වරද අසවි අව පසලොස්වක් දවසේ නරදේව නම් යක්ෂයෙක් මා ඇඟට ආරුඪ වන්නේය. ඒ යක්ෂයා වැහුන කල්හි මම වියරු බල්ලකු මෙන් හඩමි. මම ඒ බව පුත්‍රණුවන්ට කීමි. උඟ ඒ හඬ නො ඇසෙනු පිණිස දොරළග සිට නොයෙක් භාණ්ඩ වාදනය කරන්නාහ. මේ කාරණය නිසා රහස නම් පුත්‍රන්ට

කිවයුතුයයි මා කියමිනි කීන.

දේවින්ද පණ්ඩිතයෝ යහළුවනි! ශ්‍රීකූයා විසින් කුස රජපුරුවන්ට දුන්නාවූ මාණිකා රත්නය පරම්පරාවෙන් පැවත අවුත් භාණ්ඩාගාරයේ තුබූවා මා විසින් සොරා ඇරගෙන මාගේ මැණියන්ට දුනිමි. රජගෙට යන වේලේ මැණියෝ රහසින් එය මට දෙන්නාහ. මම ඒ මැණිකේ ශෝභාවෙන් මුහුණ ආලෝකමත් කරගෙන රජගෙට යන්නෙමි. රජපුරුවෝ කා සමඟවත් නොදොඩා මා හා සුව දුක් දොඩන්නාහ. දිනපතා තැගි දෙන්නාහ. ඉදින් එය සොරාගත් බව කිසිවෙක් දකුනම් මාගේ දිවි නැසෙයි. එබැවින් රහස්කම් මැණියන්ට කිවයුතු යයි මම කීවෙමිනි කීන. මහෝෂධ පණ්ඩිතයන් වහන්සේ ඔරු කදයට සිට සියළු දෙනාගේ රහස් සිතේ තබාගත් සේක. උන් හැම කතාකොට පමානොව මහෝෂධයා මැරීමට උදැසනම එවයි කියා තමතමන්ගේ ගෙවලට ගියාහ. උන්ගියපසු පණ්ඩිතයන් වහන්සේ තමපුරුෂයන්ගේ ආධාරයෙන් එලියට පැමිණ ගෙටගොස් සැතපී ගත්හ.

රජපුරුවෝද මහෝෂධ පණ්ඩිතයන්ගේ ගුණ සිහිකරන්නේ සත්හැවිරිදි කල් පටන් මට යහපතක්ම මිස අවැඩක් නොකළේය. දේවතා දූ විවාල පැනයෙහි ඔහු නැත්නම් මාගේ ජීවනයද නැත. වෛරී පසම්බුරන්ගෙන් බස්ගෙන මහා නුවණැති පණ්ඩිතයන් මරවයි කඩුව දුනිමි. මා කළේ මහා අයුත්තියෙක. සෙට පටන් ඒ පණ්ඩිත රත්නය මට නැතිවන්නේයයි ලය පැලියන පරිද්දෙන් ශෝක ඉපදවූහ.ඩා වැගුරුනේය. චිත්තාස්වාදයක් නොලද්දාහ. උදුම්බරා දේවියද ඒ යහනේ පසෙකින් උන්නී රජපුරුවන්ගේ විකෘෂ්ටභාවය දැක රජපුරුවෙනි! මාගෙන් හෝ යමෙකුගෙන් ඔබතුමාට වරදක් උනිද? ඒ මට කියවයිකීන. රජපුරුවෝ සොදුර! සේනකාදී සතරදෙන පැමිණ මහෝෂධ පණ්ඩිතයෝ මා මරා රාජ්‍ය ගන්ට සිතනියි මට කීන. මා තත්වය පරීක්ෂා නොකොට එසේ චිත්ත උග්‍ර මරාපියවයි මඟුල් කඩුව අතට දීලා පිටත් කළහ. දැන් උන්ට පෙර මාගේ මරණය උනිනම් යහපත්ය. මිත්පසු උන් නොදකින බැවින් ශෝක වෙමිනි කීන.

එවිට බිසවුන් වහන්සේද මහෝෂධ පණ්ඩිතයන් කෙරෙහි ව්‍යාජ වෛරයක් පලකොට උපායකින් රජපුරුවන් අස්වසා නින්දට සලස්වා වහා එතනින් පිටව ගොස් තල්පතක සියළු විස්තර ලියා අග්ගලයක් තුළ ලා එය බැඳ නැවුම් සැලියක දමා යෙහෙළිය අතක් රහසින් මහෝෂධ පණ්ඩිතයන්ට යවා වහා පැමිණ රජපුරුවන් සමග සැතපුනාය.

මහෝෂධ පණ්ඩිතයෝ අග්ගලාව තුළට ලිපිය බලා තත්ව පරිදි දැන කළයුතු සියල්ල විමසා සැතපුනහ. සේනකාදී සතරදෙන ඒ රාත්‍රිය වෂියක් මෙන් සිතසිතා ගතකොට උදැසනම කඩුව ගත් අත් ඇතිව වාසල ඇලී රැකසිට පණ්ඩිතයන් වහන්සේ නොදැක රජපුරුවන් සම්පයට ගොස් රජතුමනි මහෝෂධ පණ්ඩිතයන් නොදුටුවෙමුයි කීන.

මහෝෂධ පණ්ඩිතයෝද හිරු නැගෙන්නාහාම මුළු සත්යොදුන් මියුළු නුවරම වසඟ කොට ඒ ඒ ස්ථානයෙහි රැකවල් තරකොට තබා බොහෝ දෙනා විසින් පිරිවරණ ලදුව සචාහරණයෙන් සැරසී උතුම් රථයකින් අවුත් රජපුරුවන් වැඳ සිටියේක. රජපුරුවෝද ඉදින් පණ්ඩිතයෝ මට සතුරුවන්නම් මා නොවදනාහයි සිතා මපුතණුවෝ වහා එවත්වයි වහා කැඳවාගෙන ගොස් අසුන්ගන්වා පුත මහෝෂධ පණ්ඩිතයෙනි! ඊයේ සන්ධ්‍යාවෙහි ගියෙහිය. අද හිරු නැගී මෙතෙක් වේලෙන් අවුත් මා දුටුවෙහිය. තොපගේ සිතට කුමන සැකයෙක්විද කවරෙකු තොපට රජපුරුවන් දැක්මට නොඑවයි බසක් කිවිද තොප පමාවූ කාරණය කියවයි විවාලහ.

දේවයන් වහන්ස ඔබ විසින් මට සතුරු වූ සේනකාදී සතරදෙන බස් ගෙන මා මරන්ට නියෝග කරන ලද්දේ වේද එසේ හෙයින් නොආයෙමි'යි රජපුරුවන්ට වෝදනා කරනසේක් ජන ප්‍රධාන වූ දේවයන් වහන්ස ඔබ වහන්සේ විසින් ප්‍රඥාසම්පන්නවූ මහෝෂධ පණ්ඩිතයෝ මැරිය යුත්තෝයයි නියෝගකර යම්හෙයකින් ඊයේ මධ්‍යම රාත්‍රී වේලෙහි බිසවුන්ට රහසිගතව කියන ලදද එබදු වූ ඔබවහන්සේගේ රහස් කටයුත්ත මා විසින් අසන ලදැයි වදාළ සේක. රජපුරුවෝ එය කණ වැකුණු ඇසිල්ලෙහිම කිපී බිසවුන් මුණ බැලූහ. රජපුරුවෝ බිසවුන්ට කිපී නියාව දැන පණ්ඩිතයන් වහන්සේ දේවයන් වහන්ස! බිසවුන් වහන්සේට කුමට කිපෙනසේක්ද? මම කාලත්‍රයෙහිවූ සියල්ලම දනිමි. ඔබවහන්සේගේ රහස් මට බිසවුන් වහන්සේ විසින් කියන ලද්දේ වේවා! සේනකාදී සතරදෙනාගේ රහස් මට කා විසින් කියන ලදද? උන්ගේ රහසුන් දනිමියයි කියා ඊටපෙර ඔරුකද යට සිට අසාගත් උන්ගේ රහස් සියල්ලම පිළිවෙලින් හෙළිකළහ. රජපුරුවන් වහන්සේ උන්වෙත වෙනම ගෙන්වා සැබැඳැයි විවාරා දඟගෙයි ලවාපීහ. උන් සතරදෙනා පණ්ඩිතයන් වහන්සේ මරමිහයි හැම දෙනම හිරගෙට වත්හ. දේවයන් වහන්ස! "තමන් සිත උපන් රහස මුදුන් පැමිණෙනතුරා අනුන්ට නොකිය යුතුය"යි

කියේ මේ නිසා යයි කියා සේනකාදීන් රහස් අනුන්ට කීම නිසා විනාශයට පත්වූ නියාව දක්වා ධර්මදේශනා කරන්නේ රජතුමනි! විශේෂයෙන් රහස් නොකිය යුත්තන් අසා වදාළ මැනව. මේ ලෝකයෙහි ස්ත්‍රීය හදවතක්සේ වෙසේ. නමුත් ගැහැණිටත්, යමෙක් ආම්භයෙන් සිත් ගතයුතුනම් ඔහුටත් යමෙක් සතුරකුව මිතුරකුසේ හැසිරේනම් ඔහුටත් රහස් නොකියන්නේය. රහස් කීමෙන් නීතර තමා ඔහුට දාසයකු මෙන් බියෙන් කල් යැවීමටද නින්දා ඉවසීමටද සිදුවන්නේය. දහවල් රහස් කියනු කැමතිනම් එළිමහණකදීද රාත්‍රී රහස් කියනු කැමති නම් උන්ගේ කණින් බැහැරට නොයනසේද කිවයුතු වන්නේයයි වදාළසේක.

රජ්ජුරුවෝ පණ්ඩිතයන් වහන්සේගේ ධර්ම කථාව අසා සේනකාදී සතරදෙන මට විරුද්ධව රාජද්‍රෝහීව නිරපරාධවූ මේ පණ්ඩිතයන් මට ද්‍රෝහියයි මුසා කීවේයයි කිසි යව කොල! මුත් සිව්දෙනා මරමරා නුවරින් පිටතට ගෙනගොස් හුල හිඳුවා හිස්කපා දමාපියවයි නියම කළහ. උන් පිටිතලහයා බැඳ සිය ගණන් පහර ගසගසා මරන්ට ගෙනයන වේලෙහි පණ්ඩිතයන් වහන්සේ දේවයනි! මුත් පෙර ඇමතියෝය. ක්ෂමාකළ මැනවයි වදාරා උන්ගෙන්වා උන්තිදහස්කොට තමාගේ දාසකමට පවරා දෙද්දීන් එය ප්‍රතික්ෂෙප කොට උන්ගේ පෙර තනතුරුමදෙවා මෙමතිය පතුරවා සතුටුවූහ. එතැන් පටන් සේනකාදී සතරදෙන දළසුන් සපීයන් මෙන් ප්‍රභූ ශක්තියක් නැතිව පණ්ඩිතයන් වහන්සේට කිසිවක් කියන්ට අසමර්ථවූහ.

“පරිබණ්ඩ කථා නිමි.”

එතැන් පටන් පණ්ඩිතයන් වහන්සේම රජ්ජුරුවන්ට අරීයෙන් ධර්මයෙන් අනුශාසනා කරන්නේ සතුරු හයින් ආරක්ෂාවනු පිණිස මියුළු නුවර වටා අටළොස් රියන් පමණ උස මහා ප්‍රාකාරයක් බදවා වැව් පොකුණු දිය අඟල් තනවා නුවර සශ්‍රීක කළසේක. අවට රාජධානිවල රජවරුන්ට මැණික් ආහරණ ආදී වටිනා තැඟි බෝග යැවීමෙන් ඔවුන් සිත්ගත්හ.

මහෙෂ්ඨ පණ්ඩිතයන් වහන්සේට මහා නුවණැති ගිරා පෝතකයෙක් වූහ. දිනක් උන් අමතා සබද! ගොස් දඹදිව මුළුල්ලෙහි ඇවිද ඒ ඒ රට පුවත් දැනගෙන එවයි කියා විලද කවා මී පැණි පොවා තෙල් ගල්වා දෙපියාපත් මැඩ ගිරාපෝතකයා නැගෙනහිර සි මැදුරු කවුළුව සමීපයෙහි සිට හලසේක. ගිරාපෝතකයෝද ඒ ඒ රට ක්‍රමයෙන් ගොස් පරීක්ෂාකොට කම්පිල්ලට උත්තර පඤ්චාල නුවරට පැමිණියහ. එහි රජ කරන වූලනී බ්‍රහ්මදත්ත රජුට කේවට්ට නම් බමුණෙක් ඇත. උහ තුමු නුවණැත්තාහ. වියත්හ. දිනක් ඔහු තම රජ්ජුරුවන් සියළු දඹදිවට අගරජ කළහොත් තමාගේ යසස වැඩිවෙන්නේයයි සිතා රජ්ජුරුවන්ව රහසින් උයනට කැඳවාගෙන ගොස් වටේ රැකවල් තබා මඟුල් සල්වට උන්හ. ගිරා පෝතකයෝද මේ කරුණ දැක වැදගත් රහසෙකැයි සිතා එම ගසේ කොළ අතරේ සැඟවී ගත්හ. කේවට්ටයා රජ්ජුරුවන් අමතා දේවයන් වහන්ස! මේ සතර කන් මන්ත්‍රයකි. අනික් කතකට නොයා යුත්තේය. ඉදින් ඔබ මා කීවා කරන සේක් වීනම් ඔබව මුළු දඹදිවට අගරජ කරලමි'යි කීහ. රජ්ජුරුවෝද දැඩි ලෝහකම්න් යුක්තවූයේ එසේ කරමි'යි කීහ. දේවයන් වහන්ස! අපි සේනාව රැස්කොට කුඩා නුවරක් වට කොට ගනුමිහ. මම ගොස් එහි රජ්ජුරුවන්ට දේවයනි! තොප හා සටන් කිරීමෙන් කම්නැත. තොපගේ රාජ්‍යය තොපටම වන්නේය. සටන් කළෝනම් තොපත් සේනාවත් විනාශයට යන්නේය. එබැවින් අපට යටත් වේව'යි කියමි. මෙසේ එකසියයක් රාජධානිම අත්පත් කොටගෙන අපගේ නුවරට සියළුම රජවරුන් කැඳවා ජය පානය කරමිහයි රා වලට විෂ යොදා දී උන් හැමදෙනාවම විනාශයට පමුණුවා ගඟට දමා එකසියයක් රාජධානිවල රාජ්‍යය අත්පත් කොට ගෙන අගරජ වනසේකැයි කීහ. රජ්ජුරුවෝ යහපත! කල්තොයවා නික්මුන මැනවයි කියා එතැනින් නැගී සිටිත්ම ගිරාපෝතකයා කේවට්ට බමුණාගේ හිසට වර්වස් පිඩක් හෙළා කට ඇරගෙන මේ කුමක්දැයි උඩ බලන කල්හි කටටද එසේම වර්වස් කොට කේවට්ටය! සතර කන් මන්ත්‍රණය සය කණකට ගියේය. නැවත සිය දහස් කණකට යන්නේය කියා ක්‍රීං යන හඬින් පලාගොස් මහෙෂ්ඨ පණ්ඩිතයන්ගේ දසරුවෙහි බැස උන්හ.

ඒ ගිරවාගේ මෙබඳු සිරිතෙක් ඇත. කිසි තැනකින් ගෙනෙන පණිවුඩයක් පණ්ඩිතයන්ට පමණක් කිවයුතුනම් උන්වහන්සේගේ දසරුවට බස්නාහ. අමරා දේවීන් ඇසුවමනා නම් ඇකයෙහි හිඳනාහ. බොහෝ දෙන ඇසුව මනානම් බිමට බස්නාහ.

ඉක්බිති ගිරාපෝතකයෝ පණ්ඩිතයන් අමතා තමා ඇසූ සියළු තොරතුරු සැලකළහ. මහෙෂ්ඨ පණ්ඩිතයෝ ගිරා පෝතකයාට සත්කාරකොට “කේවට්ටයා මා මහෙෂ්ඨ පණ්ඩිත බව නොදනිති'යි සිතමි. ඔහුගේ මන්ත්‍රණය මුදුන් පැමිණිය නොදෙමි'යි සිතා ඇතුළු නුවර හුන් සියළු දිළිඳුන් පිට නුවරට යවා ධනවතුන් ඇතුළු නුවර නවත්වා බොහෝධනය රැස්කරවූ සේක.

වූලනී බ්‍රහ්මදත්ත රජ්ජුරුවෝද කේවට්ටයාගේ බසින් මහෙෂ්ඨ පණ්ඩිතයන් අනුශාසනා කරන වේදේහ

රජපුරුවන්ගේ රාජ්‍යය හැර අනිත් සියළුම රාජ්‍යවල් තමා අතට පත්කර ගත්හ. බ්‍රහ්මදත්ත රජපුරුවෝ හත්අවුරුදු හත්මස් හත් දවසකින් සෙසු දඹදිව රාජ්‍ය ගෙන කේවට්ට බමුණු අමතා ආවායයි යෙහි! වේදේහ රජපුරුවන්ගේ රාජ්‍යය හැර නොගෙන කුමණ ජය පානයෙක්ද? එයද ගනිමුයි කීහ. දේවයන් වහන්ස! මහෝෂධ පණ්ඩිතයෝ ඉතා නුවණැතියහ. උපායෙහි දක්‍ෂයහ. එබැවින් කෙසේවත් එය නොකළ හැක්කැයි පසුබැස ගොස් තමාට යටත්වූ රටවල්වල රජදරුවන් සමඟ ජය පානය කොට ඔවුන් මරා දැමීමට කටයුතු පිළියෙළ කරගත්හ. මේ බව තම වර පුරුෂයන් අතින් දැනගත් පණ්ඩිතයන් වහන්සේ තමා හා එකදින උපන් යොධයන් දහස බණවා සබදිනි වූලනී බ්‍රහ්මදත්ත රජපුරුවෝ උයන සරසවා එක්සියයක් රජපුරුවන් පිරිවරා සුරාපානය අනුභව කරනු කැමැත්තෝල තොප එහි ගොස් කෝලාහලකොට විෂ යෙදූ සුරාභාජන පොඩිකොට අපි වේදේහ රජපුරුවන්ගේ සේනාව වෙමු. අපගේ රජපුරුවන්ට හස්තක් පවානොයැවූ තොපට රාත් පියන්තට නොදෙමහයි වාසී බෙනෙමින් මහත් අරගල කොට මියුළුනුවර මහෝෂධ පණ්ඩිතයන්ගේ යොධයමහ. පිළිවන්තම් අල්ලාගනුවයි තොප ගියබව හඟවා එවයි කියා යවුසේක. උන් එසේම කොට ආහ.

වූලනී බ්‍රහ්මදත්ත රජුද එකසියයක් රජදරුවන් මරණ පිණිස ඉදිකළ සුරාපානයට මහෝෂධ පණ්ඩිතයන් බාධා කළේයයි කියුණාහ. එකසියයක් රජදරුවෝද සේනාවද සුරාපානය නොලද්දමහයි නොසතුටු වූහ. ඔවුන් හැම දෙන රජපුරුවන් අමතා දේවයන් වහන්ස! අපි හැම එක්ව ගොස් මියුළු නුවර වේදේහ රජපුරුවන්ගේ ඉස කඩුවෙන් කපා එය දෙපයින් මැඩගෙනහිද ජයපානය බොම්හයි කේවට්ටයාටද එපවත් දන්වා අප හා යමිහ. ආවායයි යෙහි කීහ. බමුණානෝ නුවණැති බැවින් එනුවර මහෝෂධ පණ්ඩිතයන් නිසා ගන්ට නොපිළිවන. ගියොත් අපට මහා ලජ්ජාවන්තිය. එබැවින් මම නොකමැත්තෙමියි කීහ. රජපුරුවෝ රාජමානසෙන්ද ඉසුරු මදයෙන්ද මත්ව පහරලත් සජීයකුසේ කෝපයෙන් දිලිහි දිලිහි ඒ මහෝෂධයා කුමක් කරන්නේදැයි කියා එකසියයක් රජවරුන් පිරිවරා නික්මුණාහ. කේවට්ටයෝද රජපුරුවන්ට පටහැනි නොවියයුතු යයි සිතා රජපුරුවන් සමඟ එක්වූහ. ඔවුන් යුද්ධයට එන බව වරපුරුෂයන් අතින් දැනගත් පණ්ඩිතයෝ සියළු ආරක්‍ෂා සංවිධාන යෙදූහ. ඒ ඒ තන්හි බලඇණි හිටවූහ. සතුරන්ගේ පංචාංගික කුයෑනාදයෙන්ද සිවිරග සෙනගෙහි ගර්ජනාවෙන්ද පොළව පැළී යන පරිද්දෙන් වූයේය. සේනකාදී වූ සතරදෙන මහත් වූ ශබ්දය අසා සී මැදුරු කවුළුවෙන් පිටත බලන්නාහු බ්‍රහ්මදත්ත රජපුරුවෝ ආ බැව් දැන හයින් ක්‍රස්තව ඉතිකින් අපගේ දිවි නැත. බ්‍රහ්මදත්තයා දැන් අප හැමම මරන්නේයයි සේනකාදියන් සමග කථා කරමින් හුන්හ.

මහෝෂධ පණ්ඩිතයන් වහන්සේ වූලනී රජු ආ බව දැන කිසි හයක් නැතිව සිංහයෙකු මෙන් අපේ රජතුමා හයින් දිලිහි ඇත. උන් අස්වසාලුව මැනවයි මතු මාලයට නැගී රජපුරුවන් වැද එකත් පස්ව සිටිසේක. රජපුරුවෝ ඔහු දැක ප්‍රීතියට පත්ව මා මේ දුකින් මුදවන්ට මොහු හැර අන් කිසිවෙක් නැතැයි දැන පණ්ඩිතයෙහි එකසියයක් රාජධානියෙහි අටලොස් අක්‍ෂොහණියක් පමණ සේනාව ගෙන ප්‍රඤ්චාල දේශවාසීවූ වූලනී බ්‍රහ්මදත්ත රජ ආයේය. ඒ වීර වික්‍රමාන්විත සේනාවෙහි පොළව හා සමාන නුවණ ඇති අහස පොළව ගැටලන්ට සමත්වූ පණ්ඩිතවරු දසදෙනෙක් ඇත්තාහ. ඔවුන්ට වඩා අධික ප්‍රඥා ඇති රජපුරුවන්ගේ මැණියෝ තලතා දේවිය එකොළොස් වැනිව හිද සේනාවට අනුශාසනා කරන්නීය. පණ්ඩිතයෙහි! තොප හා සමාන නුවණ ඇති කෙනෙක් අපට නැත. නුවණ නම් මෙසේ වූ තැනට නේද? එහෙයින් තෙපිම දනුවයි කීහ.

මෙසේ රජපුරුවන් මරණ හයින් යුක්තව කියන බස් අසා "මේ රජපුරුවන්ට මා මුත් අනික් පිළිසරණෙක් නැතැයි සිතා රජපුරුවන් වහන්ස! බිය නොවනු මැනවි. කැටක් ගසා එලවන කපුටු රැක මෙන්ද ඔවුන් ගෙනා වස්තුවෙන් අස්වාමික කරවා නිගණ්ඨ සේනාවක් පරිද්දෙන් හිස් ලූ අත ලුහු බඳවා පියමි. එය මට භාරය. ඔබතුමා සුවසේ රාජශ්‍රී අනුභව කළමැනවයි කී සේක. මෙසේ කියා මාලිගාවෙන් බැස නුවර බෙරලවා පින්වත්නි! තෙපි හැම සතුරෝ වටලා ගත්තෝ වේදැයි නොසිතා මල් ගඳ විලවුන් පැළඳ රා මස් ගනිමින් උත්සවයට පටන් ගනුව! බෙර ගසව! ගී කියව! ඔල්වරසන් අසුරුසන් දෙව! ඒවා නැති අයට මාගෙන් දෙමි. මහෝෂධ පණ්ඩිතයෝ නම් මමය. කිසි හයක් නොගනුව! මාගේ බලය බලවයි කියා අස්වසා වදාළ සේක. නුවර ඇතුළෙහි ගී හඬ පිටත සිටි සතුරෝ අසන්නාහ. බ්‍රහ්මදත්ත රජු ඒ හඬ අසා පින්වතුනි! මෙතෙක් සතුරු සේනාවක් පැමිණි මුත් කිසි හයක් නැතිව පස්වනක් ප්‍රීතියෙන් යුක්තව සිටින්නාහ. කුමණ පුදුමයෙක් දැයි කීහ.

එවිට වරපුරුෂයෙක් බොරුවක් ගොතා කියන්නේ රජතුමනි! මා සොරෙන් ඇතුළු නුවරට ගොස් ඒ ගැන විමසා බැඳවෙමි. වේදේහ රජු කුඩාකළ දසදහසක් යොදුන් දඹදිව රජවරුන් සහ සේනාව අවුත් මාගේ නුවර පිරිවරා සිටි කල්හි සැනකෙළි කෙළිමියි දොළක් උපන. එබැවින් සත් දවසක් උත්සව පවත්වවයි නුවර අණබෙර ලවා තමන් මතු මහලේ ඇමතියන් පිරිවරා ජයපානය බොනසේකිය. සතුරු සේනාව ආ බවද

දන්තා සේකැයි කීහ.

එවිට බ්‍රහ්මදත්ත රජ්ජුරුවෝ තම යෝධයන් අමතා කොල! නුවරට ඇතුළුවී හැම සුනුවිසුණු කොට වේදේහ රජුගේ ඉස කපා වහා ගෙනවයි විධානය කළහ. ඒ අසා දුව එන යෝධයන් බිම දමන ලද කලේ වැලි ආදිය නිසා එහි ලිස්සා වැටී මහත් විනාශයට පත්වන්නාහ. සමහර අය ඒ වටේ ඇති මහ දිය අගල්වල පතිතව තම තමාගේ ආයුධ වලින්ම ජීවිතක්‍ෂයට පත්වන්නාහ. මහෝෂධ පණ්ඩිතයන්ගේ යෝධයෝ ඇතුළු නුවර සිට බ්‍රහ්මදත්ත රජ්ජුරුවන්ගේ යෝධයන්ට උසුළු විසුළු කරන්නාහ. උන්ට කිසිවක් කරගත නොහැකිව බ්‍රහ්ම දත්ත රජ්ජුරුවන් අමතා ස්වාමීනී! මේ නුවර ගැනීමට නම් සෘද්ධිමත් කෙනෙකුත් අහසින් යවා මිස මිනිසුන්ට නම් සිතන්ටවත් බැරියයි කීහ. එබස් ඇසූ රජ්ජුරුවෝ කේවට්ටියා අමතා ආවායයි යෙහි! කුමක් කරමෝදැයි කීහ. මහ රජතුමනි නුවරට පැන් ආහාර සහ දර පිටතින් ගෙනෙන්තෝය. ඒ වලක්වාලිය යුතුයයි කීහ. නමුත් නුවර තුළම කල්තියා ඒ සියල්ලක් සම්පාදනය කොට තුබුහෙයිත් එයින්ද ප්‍රයෝජනයක් නොවීය. එවිට මූලනී රජු ආවායයි යෙහි! දැන් කළයුත්තෙක් නැත. ආපසු නුවරට යම්හයි කීහ. මහළු වූ කේවට්ටි බමුණු කියන්නේ දේවයන් වහන්ස! මහෝෂධ පණ්ඩිතයන් මහ නුවණැත්තෝය. මමද නුවණැත්තෙමි. ඔහු බාලයෝය. මම ඔහු හමුවී ධම් යුද්ධයක් කරමි පතක් ලියා මහෝෂධ පණ්ඩිතයන්ට යැවිය. මහෝෂධ පණ්ඩිතයෝ ඒ පත බලා යහපත බස්නාහිර වාසලින් පිටත ධම් යුධ මණ්ඩපයට එවයි පතක් යවා දෙවන දවස් වේදේහ රජ්ජුරුවන්ගෙන් අප්ට වංක මාණිකා රත්නයද ගෙන එහි ගියසේක. කේවට්ටියෝද මහෝෂධ පණ්ඩිතයන් එතු දැක ඉදිරියට ලංව අපි දෙන්නාම පණ්ඩිතවරු වම්හ. තොප නිසා පැමිණ මෙතෙක් කල් මෙහි ලැග්ගෙමි. අපට අමුතු පඬුරක් පමණවත් නො එවූ විරූයයි කීය. කේවට්ටි පණ්ඩිතයෙහි! තොපට සුදුසු පඬුරක් සොයන්නෙමි අද ලද්දේමි මෙන්න ගනුවයි මහෝෂධ පණ්ඩිතයා එය දිගුකරමින් බැරිවීමකින් මෙන් ඇඟිලි අගින් බිමට හෙලිය. එය ගැනීමට වහා පාත්වූ කේවට්ටි බමුණාගේ හිස එසවීමට ඉඩනොදී බෙල්ලෙන් තරයේ අල්වාගත් මහෝෂධයෝ ආවායයි යෙහි! මම බාලයෙමි. මට නොවදුව! මට නොවදුවයි නලල වරින්වර බිම උලා නුවණැත්තව තමා අතින් වැදුම්ගන්ට ආවෙහිදැයි බොටුව අල්ලා දමාලුසේක. ඔහු ඇත විසිවී වැටී වැලි පිස දමදමා පලාගියේය. ඒ දුටු පිරිස හිස්ලූ ලූ අත පැන යමින් අපේ ආවායයිතුමා මහෝෂධ පණ්ඩිතයන්ගේ පා වදිනා ලදහ. එබැවින් අපි පැරදුනෙමුයි ඉදිරියට ඒමට බියවූහ. ඒ යන පිරිස දුටු වේදේහ රජ්ජුරුවන්ගේ පිරිස බ්‍රහ්මදත්ත රජ්ජුරුවෝ එක සියයක් රජුන් හා සේනාව පැරද පලායන්නාහයි ඔල්වරසන් දුන්න. ඔවුන් දොළොස් යොදුනකම පසුබැස පලා ගිය පසු පසුපසින් ආ කේවට්ටියා පින්වත්නී මම මහෝෂධයා නොවැන්දෙමි. සිටුව සිටුවයි කීය. එය ගණන් නොගත් බ්‍රහ්මදත්ත සේනාව කේවට්ටි බමුණාට නින්දා අපහාස කොට ජඩ මහල්ල කට මැත නොදොඩා තගේ පණ ධකගෙන යවයි කියා නොනැවතීම ගියහ. කේවට්ටියා නැවතත් උන් සම්පයට ගොස් මම උන් නොවැන්දෙමි. වදින කෙනෙක් නලල දණ වැලමිට් ලේ ලාගනිද උන් මාණිකා රත්නයෙන් තමා වැස්වාකළ හැටි කියා පිරිස අස්වසා නැවත සේනාව කැටුව පැමිණ පළමුපරිද්දෙන්ම නුවර වටලා ගත්හ.

මහෝෂධ පණ්ඩිතයන්ගේ ආනුභාවයෙන් නොසිතූ නමුත් ඒ සතුරු සේනාව එක එක පස්මිට බැගින්වත් දැමුවේනම් නුවර වටේ තනා ඇති අගල් තුන පුරවාගෙන අටළොස් රියන් පවුර දක්වා ගොඩනගන්නට හැකිවන්නේය. ඒ එසේමයි "බොධිසත්තානං අධිප්පායා නාම ඉජ්ඣන්තී" බෝසතුන්ගේ අදහස් නම් සිදුවෙති.

මහෝෂධ පණ්ඩිතයන් වහන්සේ සිතන්නේ මේ සතුරන් බොහෝ දවසක් මෙතැන විසීමෙන් අප සිතට සැපයක් නැත්තේය. උපායකින් මුත් පලවා යවමිසි සිතා මන්ත්‍රණයෙහි දක්‍ෂවූ එක් පුරුෂයකුහු පරීක්‍ෂාකොට කේවට්ටියා බඳු කෙනෙකු දැක ඔහු ගෙන්වා තොප සතුරු සේනා මාධ්‍යයට ගොස් බ්‍රහ්මදත්ත රජු සමඟ මිත්‍රවී අප සමඟ තොපගේ ඇති විරුද්ධත්වය බොරුවට ප්‍රකාශ කොට ඔහුගේ සිත් ගෙන එම සේනාවේ නායක කමට පත්ව ඒ රජ්ජුරුවන්ට මෙසේ කියව! මහරජ මහෝෂධ පණ්ඩිතයෝ බොහෝ මාසම් දන්නාහ. තොපගේ සේනාවට දැනටමත් බොහෝ අත්ලස් දී ඔහුගේ බසට නමාගෙන ඇත්තාහ. කීප දවසක් මෙතන ධූන සේක්නම් නුඹ වහන්සේගේ සියළු සෙනඟ ඔහු අතට ගෙන ඔබවහන්සේ ජීවිතක්‍ෂයට පමුණුවයි එබැවින් ප්‍රමාද නොවී අද මධ්‍යම රාත්‍රියෙහිම අසුපිට හිඳගෙන පලායම්හයි සතුරන් අත මියයැමෙක් අපට නොවේවයි කියා ඒ රජ්ජුරුවන් ගිවිස්වාගෙන ඔහු නික්මෙන වේලාවරහසින් අපට දන්වවයි වදාළසේක. ඒ පුරුෂයාද මහෝෂධ පණ්ඩිතයන් පිටුවහල් කළ පුරුෂයෙකු මෙන් ගොස් ඒ බ්‍රහ්මදත්ත රජුට ගතු කියා ඔහුගේ හිත් ගෙන සේනාවේ නායකත්වයට පත්වී එක් එක් කොටස් ගෙන ගොස් මිනිකන කිඹුලන් ඇති අගලට හෙලා විනාශයට පත්කොට මහෝෂධ පණ්ඩිතයන්ගේ උපක්‍රමය පරිදි සියල්ලම ක්‍රියාවේ යොදවා ගමන සුදානම් කොට වර පුරුෂයන් අත මහෝෂධ පණ්ඩිතයන්ට දන්වා එවූහ. රජ්ජුරුවෝ අසු නැගී පලාගියහ. ඒ අසු නැවැත්වීමට යම්සේ කඩියාලම අදිද එකල තවත් වේගයෙන් දුවන්නට සන්දෙන සේ එය

සාදා තිබුණ බැවින් රජපුරවන්ට මගදී නතරවිය නොහැකිව ගියේය. ඒ පුරුෂයාද මද දුරක් ගොස් මගදී නතරව මහාපිරිස මැදට පැමිණ වූලනී බුන්මදන්ත රජපුරවන් පැහැර ගෙන ගොස් යයි කැගැසීය. වර පුරුෂයෝද ශබ්ද පැවැත්වූහ. එකසියයක් රජවරුද අපට වූයේ මහත් විනාශයක. දැන් අපව මහෝෂධ පණ්ඩිතයන්ට අසු වෙතැයි මහත් බියට පත්ව ගෙන ආ සියළු වස්තුවන් මඟුල්කඩු උතුරු සළ ආදීදේද හැරදමා නිසන්ධ පිරිසක් මෙන් හිස් ලු ලු අත පලාගියහ. වූලනී බුන්මදන්ත රජපුරවෝ එකසියයක් රජදරුවන්ගෙන් වෙන්ව තමන්ගේ නුවරටම පැමිණ නතරවූහ. දෙවන දවස් උන්දමා ගිය වස්තුවෙන් රජවරුන් සතු වස්තුව වේදේහ රජපුරවන්ටද සිටුවරුන් සතු වස්තුව තමාටද සෙසු පිරිස සතු වස්තුව නුවර වැස්සන්ටද සමසේ බෙදා දුන්හ. ඒ වස්තුව ඇද නිමකිරීමට සාරමසක් ඉක්මී ගියේය. අනුකේවට්ටයා ලෙසින් ගොස් රජු පලවා හැරීමට උපායෙදු පුරුෂයාට බොහෝ වස්තුව දුන්නේය.

මෙසේ අවුරුද්දක් ඉක්ම ගිය පසුකේවට්ට බමුණා දිනක් කැටපතකින් තම මුහුණ බලන්නේ නලල කබරව දාගිය වන කැලැල් දැක ක්ලාධයෙන් දිලිහී කවදා හෝ මහෝෂධ පණ්ඩිතයන්ගෙන් පලි ගනිමීයි උපායක් සිතන්නේ වූලනී රජපුරවන්ගේ විශිෂ්ඨ රූපයෙන් යුත් පඤ්චාල වණ්ඩි කුමාරකාව වේදේහ රජපුරවන්ට පාවා දෙනනෙමීයි පත්යවා මහෝෂධ පණ්ඩිතයන් සමඟ දෙදෙනාවම ගෙන්වා මෙහිදී ඔවුන් ජීවිතක්ෂයට පත්කොට ජයපානය කිරීම යහපතැයි සිතා තමාගේ අදහස් රහසින් වූලනී රජපුරවන්ට දැන්වීය. රජපුරවෝද එය අසා වරක් තොපගේ නුවනේ තරම දුටිමී. අපගේ ඇදී වනත් දමා ඒමට සිදුවිය. මෙවර කුමක්වේද නොදනිමීයි කියා යහපත තොපකී ලෙස මෙවරත් කරමීයි ගිවිස්සාහ. මේ දෙදෙනාගේ රහස් කථා වූලනී රජපුරවන්ගේ එක් සැලලිහිණියක් මනාකොට අසා සිතතබා ගත්තීය. ඉක්බිති රජපුරවෝ තම දියණියගේ රූපලාවන්ය මිහිරී ගියට නගා ඒ ගී කියන්නවුන්ට උගන්වා මියුළු නුවරට ගොස් ඒ ගායනා කරවයි යවූහ. සැලලිහිණියන්ට උගන්වා තාලමපට බඳවා රාත්රී ගස්උඩ ඉඳ ගිනිකාවක් ගයන ලෙස සැලැස්වූහ. ඒ කුමක් නිසාදයක්? තම දුවණියගේ රූප විලාසය දේවතාවෝ පවා කියන්නාහයි දඹදිව ප්‍රසිද්ධවන පිණිසය.

වේදේහ රජපුරවෝ ඒ අසා ගායනා කාරයන් කැඳවා මෙබඳු රූපත් දුවණියන් මට දෙත්ලයි සොම්නස්ව ඔවුන්ට මහත් සත්කාර කොට යැවූහ. ඔවුන් ගොස් වූලනී බුන්මදන්ත රජපුරවන්ට කීහ. ඊට අමතරව කේවට්ට බමුණු කියන්නේ මහරජ! දැන්මම ගොස් නැකැත් දැන දින නියම කොට එමීයි කියා පිටත්ව මහපිරිවරින් මියුළු නුවරට පැමිණියේය.

පරසින් දන්නා මහෝෂධ පණ්ඩිතයන් වහන්සේ සිතන්නේ මේ විවාහය කියා කේවට්ටයා එන ගමන මට නුරුස්නේය. තත්වය පරීක්ෂාකරමීයි සිතා ඒ තත්ව පරිදි කියා එවයි වරපුරුෂයන් අතින් විමසා යවූහ. ඔහු කියා එවන්නාහු අපිත් එහි තත්වය නොදනුමිහ. කේවට්ටයෝ රජුන් සමඟ මතු මහලේ කල රහස් කුමන්ත්‍රණය එක් සැලලිහිණියෙක් ඉඳුරා දන්නියයි කියා යැවූහ. ඒ අසා පණ්ඩිතයන් වහන්සේ මා සුරැකිව රැකී මෙනුවර මේ දුෂ්ට කේවට්ටයාට නොපාමීයි සිතා නුවර මහවාසල පටන් රජගෙයි දොරකඩ දක්වාද එතැන් පටන් තමන්ගේ දොරකඩ දක්වාද මාගී දෙපස බට පැලලි එල්වා මුදුනෙහි පැදුරු බඳවා සිත්තමී කොට බිම සුදුවැලි ලවා මල් ඉස්වා පුන්කලස් තබා ධජ නංවා සරසාලුසේක. කේවට්ටයාත් එනුවරට වන්නේ ගෙවල් ආදිය නොදැකතමා එන නිසා මෙසේ සරසන ලදැයි සිතීය. තමාට නුවර නොපෙනෙන පිණිස කළ නියාව නොදන්නේය. කේවට්ටයා තමා ගෙනා පඬුරු රජපුරවන්ටදී මියුරු කතා කොට රජකුමරිය ගැන දන්වා රජපුරවන් වහන්සේ වහා වැඩිය මැනවයි ආරාධනා කළේය. වේදේහ රජපුරවෝ ඔහුගේ බස් අසා කුමාරකාව ගැන සිත් බැදී ආචාරනී යව මුපුත් මහෝෂධ පණ්ඩිතයන් දකුවයි කීහ. එදවස් උදෑසන පණ්ඩිතයන් වහන්සේද ඒ පවිටා මා හා එක්ව කථාවක් නොවේවයි සිතා තමන්ගේ බසට කැප පිණිස එළඟිතෙල් හුගක් අනුභව කොට ගෙයි ගොම පිරිබඩ ගාවනසේක් දැගුලක් උසට ගාවා මීදුනු තෙල් ගල්වා තමන් නිදන එක් ඇඳක් තබා අනික් අසුන් අස් කොට එහි සිටියවුන්ට විධානය කරන්නේ බමුණු මා හා කතාවට වත් කල පණ්ඩිත වහන්සේ සමඟ නොදොඩව! අද බෙහෙත් තෙලක් අනුභව කළසේකැයි ඔහු නවතා මාත් දොඩන්ට වත්කල්හි ස්වාමීනී! බෙහෙත් තෙලක් වැලඳුසේක් වේද නොදොඩා වදාළ මැනව'යි කියවයි විධානය කොට රත්වතක් පොරවාගෙන සත්වන දොරටුවේ යටමාලේ වැදහොත්සේක.

කේවට්ටයා පැමිණ පණ්ඩිතයෝ කොහිදැයි විමසීය. රැකවල් සිටියෝ බමුණු! මහත්කොට නොදොඩා ගොළුවකුසේ එව! අද අපගේ ස්වාමී බෙහෙත් තෙලක් වැලඳුසේකැයි කීහ. ඒ ගිය බමුණා හා පණ්ඩිතයන් වහන්සේ කථාවට පටන්ගත් කල්හි ස්වාමීනී! ගිලන්ව සිට මේ දුෂ්ටවූ බමුණා හා කථාවෙන් ප්‍රයෝජන කිමීදැයි කියා නැවතුහ. කේවට්ටයා පණ්ඩිතයන් සමීපයෙහිහිදිනා අසුනක්වත් මිහිරිබසක්වත් නොලදින් පණ්ඩිතයෙහි! අපි යම්හයි කීහ. එහි සිටියකු එවිටම බමුණු! නොදොඩා යව! අපි තගේ ඇට බැටදී

තලාපියම්භයි කීය. එකෙක් හුණ පත්තකින් පිටට

පහරක් ගැසීය. එකෙක් අතුල් පහරක් ගැසීය. කේවට්ටයා හයින් තැනිගෙන වෙච්ල වෙච්ලා ගොස් රජගෙට පැමිණියේය.

රජ්ජුරුවෝත් මපුතණුවෝ අද මාගේ විවා මගුල් අසා සතුටු වන්නාහ. පණ්ඩිතවරු දෙදෙනා අතර ධම්මයෙන් යුක්තවූ කථාවකුත් වන්නේය. එබැවින් මට වූයේ මහත් ලාභයෙකැයි සිතා උන්නාහ. එවෙලෙහි එතනට ආ කේවට්ටයා දැක "කීමෙක්ද? කේවට්ටයෙහි පණ්ඩිතයන් හා තොප ක්ෂමාකරවා ගතද? මගුල් විවාහය අසා මපුතණුවෝ සතුටු වූදැයි කීහ.

එවිට කේවට්ටයා තමාට වූ සියළු ගැහැට විස්තරව කියා පණ්ඩිතයන්ගේ නුගුණම ප්‍රකාශ කෙළේය. රජ්ජුරුවෝ ඒ අසා පණ්ඩිතයන්ගේ මේ ක්‍රියාවේ යම් අර්ථයක් ඇතැයි සිතා ඔවුන්ට සැතපෙන්නට සලස්වාදී ඒ ගැන සිතමින් සිටිනාතර සේනකාදී සතරදෙනා ආහ. රජ්ජුරුවෝ ඔවුන් සතරදෙනාටද මේ ගැන දන්වා කීමෙක්ද? පණ්ඩිතවරුන්! වූලනී රජ්ජුරුවන්ගේ දුචණියන් ගෙනමෝදැයි විවාලභ. එවිට ඒ සතර දෙනද තමාට සිදුවන ලාභප්‍රයෝජණ සලකා එකහෙළා සුදුසු බව ප්‍රකාශ කළහ.

පණ්ඩිතයන් වහන්සේ ඔහු ගිය බව දැන රාජ සේවයට අවුත් රජ්ජුරුවන් වැඳ එකත්පස්ව උන්සේක. එවිට රජතුමා රාගයෙන් මත්ව මෝහයෙන් මුළාව පුත මහොෂධ පණ්ඩිතයෙහි සේනකාදී සතරදෙනාගේත් මගේත් අදහස වූලනී රජ්ජුරුවන්ගේ දියණිය ගෙනඒම පිණිස උත්තර පඤ්චාල දේශයට යාම සඳහාය. තෙපින් කියව! යමෝද නොයමෝදැයි කීහ.

පණ්ඩිතයන් වහන්සේ මහරජ! බ්‍රහ්මදත්ත රජ්ජුරුවෝ මෙනුවරට අවුත් පැරද පලාගිය හෙයින් පලිගන්නා අදහසින් දුච සරණ දෙමියි එහි ගෙන්වා දැලට අසු වූ මුවකු පරිද්දෙන් විනාශයට පත්කරකි'යි සිතමි. තවද ඇම කෙරෙහි ගිජු වූ මසකු පරිද්දෙන් වහා නස්නා සේක. එබැවින් මේ ගමන මම නොකමැත්තෙමියි කීහ. එබස් අසා නුවණ නැති රජ තමන්ව හෙලා දෙඩුවැයි සිතා මොහු මා රජකු බව ටිකකුදු නොසලකා බිලියක් ගිලු මසකු මෙන්ද පණ හසු වූ මුවකුසේද මහත් වූ විනාශයට පැමිණෙතියි කියයි'යි කිපී නින්දා පරිභවකොට මොහු අල්වා පිටතට යවයි කීහ.

පණ්ඩිතයන් වහන්සේ රජ්ජුරුවන් කිපී නියාව දැන රජහු වැඳ නික්ම තමන්ගේ ගෙට ගොස් සිතන්නේ රජ්ජුරුවෝ නුවණ මද හෙයින් කාමයෙහි ගිජුව ගොස් මහා විනාශයට පැමිණෙන්නාහ. මම මොහුට පිහිට විසයුතු යයි දැන පළමුකොට ගිරවාණන් යවා තත්වය දැන පසුව මම යන්නෙමියි සිතා එතුවරට ගිරවාණන් යැවූසේක. ගිරවාණෝ ගොසින් සැලලිහිණියා සිටින තැන සොයා වටපිට පරීක්ෂාකොට ළඟට ගොස් සබද! මම මියුළු නුවර සිට ආමියි බොරුවක් ගොතා කියන්නාහු මම එසේ මෙසේ කෙනෙක් නොවෙමි. සිව් රජ්ජුරුවන්ගේ යාන බලන්නාවූ ගිරවා වෙති. රජ්ජුරුවෝ ඉතා ධර්මිෂ්ඨයහ. මැදිරිවල හිඳිනා පක්ෂින්ද හරවනසේක් මාවද හැරිසේක. මා කැමති තැනක ඇවිද ගොදුරු කා මාගේ රන්මැදිරියට යන්නෙමියි කියා සැලලිහිණියාගේ සින් ගෙන සොඳුර! මටද තොප මෙන් සුරතල් බිරිඳක් වූවා හදිස්සියේ උකුස්සකු විසින් ඩැහැගෙන ගියේයයි අඬන්නවන. එවිට සැලලිහිණියා ඔහුගේ සිත සනසා පෙම්බස් දොඩා ඔහුගේ සිත්ගෙන අපි දෙදෙනා එක්වී ප්‍රීතියෙන් පසුවෙමුයි පැවසීය. එවිට ගිරවාණෝ දැන් ඇගෙන් රහස අසාගත හැකැයි ඒ පිළිබඳ තොරතුරු විමසා කලින් වූලනී රජ්ජුරුවෝ සමඟ කේවට්ටයා කී මන්ත්‍රණය පරීක්ෂාකාරීව දැනගෙන මේ උපායෙන් අපගේ රජු මේ නුවරට ගෙනවුත් මරන්ට බැරිනැතැයි දැන සොඳුර! මා සිව් රටට ගොස් මට යහපත් බිරිඳක් ලද බව රජ්ජුරුවන්ට දන්වා පිරිවර සමඟ එමියි දින හතක් කල් ලබාගෙන ඇ සනසා සිතින් සිතන්නාවූ තිගෙන් මට කම්නැතැයි පියාඹා මියුළු නුවරට ගොසින් පණ්ඩිතයන් වහන්සේට සියළු තොරතුරු දැන්වූහ.

පණ්ඩිතයන් වහන්සේ ඒ අසා රජ්ජුරුවෝ මා නොකමැති කරවා ගොසින් මහා විනාශයට පැමිණෙන්නාහ. පිටතින් මට නින්දාද කරන්නාහ. මම පළමුව ගොස් බ්‍රහ්මදත්ත රජ්ජුරුවන් දැක වේදේහ රජ්ජුරුවන්ට යහපත් නුවරක් නිමවා ගව්වක් පමණ සුළු උමගක් හා දෙගව්වක් පමණ මහ උමගක් කරවාලා වූලනී රජ්ජුරුවන්ගේ දියණියන් අපගේ රජ්ජුරුවන්ට අභිෂෙක කරවාදී එකසියයක් රජදරුවන් හා මහා සේනාව අපේ අළුත් නුවර වටලාගෙන සිටියදී රාහු මුඛයට වත් සඳමඬක් පරිද්දෙන් ගලවාගෙන එන ගමන මට භාරවන්නේයයි සිතා පස්වනක් ප්‍රීතියෙන් යුතුව සුවද පැනින් ඉස් සෝදා නා සචාහරණයෙන් සැරසී මහ පෙරහරින් රජගෙට ගොස් රජහු වැඳ කීමෙක්ද මහරජ! උත්තර පඤ්චාල දේශයට යන සේක්දැයි විවාලසේක.

එසේය පුත! යෙමි. ඒ කුමාරිකාව නොලබන්නාවූ මට රාජ්‍යයෙන් ප්‍රයෝජන කිමිද? තෙපින් මා හා කැට්ටි එවයි කීහ. මහරජ එසේවිනම් මම පළමුකොට ගොස් ඔබවහන්සේට මාලිගාවක් නංවාලා යම් දවසෙක කියා එවිනම් එදා වැඩිය මැනවයි වදාළසේක. ඒ අසා රජපුරුවෝ ම පුත් මා අත් නොහරිනා සැටියයි ඉතා සතුටු වූහ! එසේනම් කැමති දෙයක් ගෙනයවයි කීහ. පණ්ඩිතයන් වහන්සේ මහා බලසම්පන්න යෝධයන්ද නොයෙක් කර්මාන්තයෙහි දක්ෂවූවන්ද පොරෝ උදළු ආදී උපකරණ භාණ්ඩද රැගෙන සේනාව පිරිවරාගෙන යන්නේ සතර ගව්වෙන් සතර ගව්වට එකි එකී ගම බැගින් කරවා ආරක්ෂා සංවිධාන යොදවා මහපෙරහරින් නුවරට වන්සේක. වූලනී බ්‍රහ්මදත්ත රජපුරුවෝ මහෝෂධ පණ්ඩිතයන් ආ බව අසා අපගේ අදහස් මුදුන් පැමිණියේයයි සතුටට පත්ව හැමට කලින් අසා මාලිගානංවන්ට ආමි'යි අසා පුත! නොපගේ රජපුරුවන් එන තෙක් උකටලී නොව අපටත් කල මනා දෙයක් කරවාලා සුවසේ ඉඳුවයි කීහ. පණ්ඩිතයන් වහන්සේ එබසින් සතුටටපත්ව රජගෙට නැගෙනසේක්ම හිණිපාමුල සුළු උමඟ දොරකඩ කැබිය යුතුයයි සිතුවේක. උමඟ කරන කල මේ හිණ නොවැටෙන ලෙසත් කරමි'යි අදහස් කොට මහරජ මාලිගාවේ නව කර්මාන්ත බැලීම්. මේ හිණ යම් වරදෙක් ඇත. ඔබ කැමති සේක්නම් විශ්වකම්යාත් නපුරුයි නොකියන ලෙස කරවාලමි'යි කියා අවසර ගෙන පරණ හිණ අස්කොට ඒ යට පස් හරවා එය නොවැටෙන සේ පෝරු අතුරුවා පසුව හිණ සිටවූහ. රජපුරුවෝ මේ අනතුර නොදන්නහු තමා කෙරේ ඉහසිතින් කෙරෙතියි සිතූහ. මෙසේ කර්මාන්ත කොට රජපුරුවන්ගේ සිත් ගෙන අපගේ රජපුරුවන් සඳහා මාලිගා නංවමි'යි අවසර ගෙන ගඟින් එතෙර ගල්ගමුව නම් ගමක් කරවා උමඟ කර්මාන්තයට පටන් ගත්හ. දසදහසක් පමණ යෝධයෝ මහ උමඟ කැණ ඒ පස් ගඟ දියෙහි ලන්නාහ. ඒ පස් ඇත්තු මඩනාහ. නුවරවාසීහු මහෝෂධ පණ්ඩිතයන් ආවක් පටන් පැන් බි ගත නොහැකැයි කළකිරි පරික්ෂාකර බලන්නාහු ඇතුන් දිය කෙළිනා දැක සමාධිවූහ.

පණ්ඩිතයන් වහන්සේ සිතුදෙය සිද්ධවන්නේය. ඒ උමඟ ගලක් හෝ මුලක් නැතිව බිම ගිලී අන්තර්ධාන විය. සුළු

උමඟ දොරකඩ උපකාරී නුවර වූයේය. සත්සියයක් පමණ යෝධයෝ ඒ උමඟ කණින්නාහ. මහ උමඟට වදනා දොරකඩ එම නුවර වූයේය. ඒ උමඟ අටලොස් රියන් උසඇති දොරවල් අසුවකින් ගැවසිගත්තේය. ඒ උමඟ මුළුල්ල එක ඇණයක් මිරිකා ලන්නාහාම සියළු දොරවල් වැසී යන්නේය. ගබඩා එක් සියයක ශ්‍රී යහන් ගබඩා වූයේය. ඒ තුල මනෝහර සිත්තම් කරවන ලද්දේය. ඒ සුධම්මා දිව්‍ය සභාවසේ ඉතා අලංකාරවිය. ගඟ නැව් තුන්සියයක් වූයේය. ඒ නුවර වට පැන් අගලය. කලලේ අගලය. වියලී අගලයයි අගල් තුනක් කැණවූයේය. මේ වැඩ සියල්ල සාරමසකින් නිමවා වේදේහ රජපුරුවන් කැඳවා දූතයන් යැවූසේක. රජපුරුවෝ පෙරමඟ බලා සිට දූතයාගේ බස් අසමින්ම සේනාව පිරිවරා නික්මී සාරසිය ගව්වෙහා ගංතෙරට පැමිණියහ. පණ්ඩිතයන් වහන්සේ රජපුරුවන්ට පෙරගමන් කොට කැඳවා ගෙන තමන් කරවූ නුවරට ගෙනගිය සේක. රජපුරුවෝ ආහාර අනුභව කොට කැඳවාගෙන තමන් කරවූ නුවරට ගෙන ගියසේක. රජපුරුවෝ ආහාර අනුභව කොට මඳක් සැතපී සිට පස්වරු වේලෙහි තමා ආ බව වූලනී බ්‍රහ්මදත්ත රජපුරුවන්ට කියා යැවූහ.

වූලනී බ්‍රහ්මදත්ත රජපුරුවෝ මහත් සොම්නසට පැමිණ සෙට උන් දෙන්නාගේ හිස් කපා ජය පානය කරමහයි සිතින් ක්‍රෝධ උපදවා ආ දූතයාට සතුට හඟවා වේදේහ රජපුරුවන්ගේ පැමිණීම ඉතා යහපත! දුවණියන් පාවාදෙමි'යි කියා යැවූහ. වේදේහ රජපුරුවෝ ඒ අසා අද සුභ නැකැත් වන්නේය. දුවණියන් සරසවා එව්වමැනවයි නැවතත් කියා යැවූහ. වූලනී බ්‍රහ්මදත්ත රජපුරුවෝ දැන්ම එවමි'යි බොරු කියා එකසියයක් රජදරුවන්ට දන්වා යවන්නේ එදා මිසුළු නුවරට ගියාසේ උපකාරී නුවර බලා නික්ම සතුරන් දෙදෙනාගේ හිස්කපා සෙට ජයපානය බොම්හයි කියා යවා තම මෑණියන් වූ තලතා දේවියද පුතණුවන් වූ පඤ්චාලවණ්ඩ කුමාරයන්ද දුවණියන් වූ පඤ්චාලවණ්ඩ කුමාරිකාවන්ද යන මේ සතරදෙනා මාලිගාවේ දෙවන මාලේ රඳවා රැකවල්ලවා උපකාරී නුවරට පිටත්වී අවුත් අටලොස් අකෂෝභණියක් සේනාව සමඟ එනුවර වටලා ගත්හ.

එවිට මහෝෂධ පණ්ඩිතයන් වහන්සේ සහජාන යෝධයන් තුන්සියදෙනා අමතා නොපි හැම සුළු උමඟෙයින් ගොස් බ්‍රහ්මදත්ත රජපුරුවන්ගේ මෑණියන්වද අගබිසවද දරුවන් දෙදෙනාද මාලිගාවෙන් රැගෙන එම උමඟින් ගෙනවුත් මහා උමඟට බලා ඔවුන් එහි රඳවා අප එනතෙක් රැකවල්ලෙන සිටිව'යි වදාළසේක. උන්ද පණ්ඩිතයන් වහන්සේගේ උපදෙස් පරිදි ගොස් ඒ සතර දෙනා අමතා දේවියන් වහන්ස! අපගේ රජපුරුවන් වහන්සේ වේදේහ රජුන් මහෝෂධ පණ්ඩිතයාත් අල්වාගෙන මරා සියළු දඹදිව රාජ්‍යය එක්සත් කොට එක්සියයක් රජුන් පිරිවරා මහා පෙළහරින් ජය පානය බොන්නාහු ඒ මගුලට නුඹ සතරදෙනාත් කැඳවාගෙන යනු පිණිස අප එවූහයි බොරුකියා උන් කැඳවාගෙන උමඟින් ආහ. තවත් යෝධයෝ සමහරෙක් නැවත හැරී

මාලිගාවට ගොස් ගබඩා බිඳ හැකිකරම් වටිනා මුතු මැණික් පොඳි බැඳගෙන ආහ.

වේදේහ රජ්ජුරුවෝ දැන් දැන් කුමරිය එවකිසි කාමයෙන් මුසපත්ව සිට වහා නැගී කවුළුවෙන් නුවර පිටත බලන්නේ මහත් යුධසේනාව දැක අතිශයින් සැකව සේනකාදීන් අමතා පණ්ඩිතවරුන්! මේ සේනාව අප කෙරෙහි සතුටින් අවුද? රැහැනිව අවුදැයි කිය.

ඒ අසා සේනකයා මහරජ! නොසිතා වදාළ මැනව බොහෝ ආලෝක විලක්කු පෙනෙයි. දුවණියන් හැරගෙන බුන්මදක්න රජ්ජුරුවෝ ආහයි සිතමි'යි කීහ. වේදේහ රජ්ජුරුවෝ සන්නාහ සන්නද්ධව යුද්ධයට සැරසී සිටින්නවුන් දැක මරණ හයින් තැනිගෙන මහෙෂධ පණ්ඩිතයන්ගේ බසක් ප්‍රාභූතා කරන්නාහු මේ සේනාව අපට කුමක් කරන්නීදැයි කීහ. ඒ අතර පැමිණි පණ්ඩිතයන් වහන්සේ මහරජ! බුන්මදක්න රජ්ජුරුවෝ සේනාව සමග පැමිණ සිටිති. අළුම වේලෙහි ඔබවහන්සේ අල්වා මරන්නමය. දුවණියන් සරණ දෙන්නට ආ ගමනක් නොවේයයි වදාළසේක. එබස් අසමින් සේනකාදීවු සියල්ලෝම මරණ හයින් තැනිගෙන කිසිවකුත් කියන්නට අසමත්වූහ. රජහු උගුර කෙළ සිදි ගියේය. ඇඟ ඩා වැගිරෙමින් මහෙෂධ පණ්ඩිතයෙහි! කුමක් කටයුතුදැයි අඬන්නට වූහ. පණ්ඩිතයන් වහන්සේ රජ්ජුරුවන්ගේ බැඟපත් හඬ අසා මොහු මගේකිම ප්‍රථම පිළිනොගත්තේය. මතු කිකරුවන ලෙස තවත් නිග්‍රහ කොට අදුන්වාලමි'යි සිතා මහරජ! ඔබවහන්සේ කාම ලෝභයෙන් අන්ධවූයේ මෝභයෙන් මුලාවූයේ මාගේ බස් නොගිවිස සේනකාදීන්ගේ බස් අසා ක්‍රියාකොට මේ සා මහත් වූ හයකට පැමිණිසේක. එදා මම මේ ගැන ඔබවහන්සේට කාරණ කී කල්හි මාගේ බොටුව අල්වා බැහැර ලවයි වදාළසේක නොවේද? එදවස් එසේ කී ඔබවහන්සේ අද ඔහුගෙන් ගැලවෙන උපාය විචාරන්නේය. මා කිසිවක් නොදනිමි. සේනකාදීන්ගෙන් ගැලවීමේ මන් විමසා ගනිත්වායි වදාළසේක.

ඒ අසා රජ්ජුරුවෝ පුත! මහෙෂධ පණ්ඩිතයෙහි! ගියදවස මා නුවණ නැතිව කියාපී කථා සිහිකොට මට තවත් දුක්වේදනා නොකොට මින් ගැලවෙන උපායක් කියව! තොපහැර මට අනික් පිහිටක් නැතැයි කියා ඇඬූහ.

ඒ අසා කරුණාවෙන් බරවූ පණ්ඩිතයන් වහන්සේ, මහරජ! මේ විපතීන් ගැලවීමට මාරියක් කියනුකබා සිහිමටත් නොපිළිවන. දැන් ඔබවහන්සේට හැකි උපායකින් ගැලවීගත මැනව'යි කීහ! සේනකාදී පණ්ඩිතවරුද අඬමින් වැලපෙමින් මේ දුකින් අප ගලවාගත මැනව'යි යාඥා කළහ. මෙසේ ඇසුවත් ලය කම්පාකරවන පරිද්දෙන් අඬන්නාවූ රජ්ජුරුවන්ගේද සේනකාදීන්ගේද බස් අසා මේ රජ මරණ හයින් ක්ලාන්තවිය. මාමුත් අනික් පිහිටක් නැත. එබැවින් අස්වසා ලමි'යි සිතා රජු අස්වසමින්

"මාකුං භායි මහාරාජ!
මාකුං භායි රථේ සහ!
අහං කුං මොවයිස්සාමි
රාහු ගහිතංව චන්දිමං!"

මහරජ! නොබව මැනව! රාහුමුඛයට වන් සඳමඩලමෙන් ගලවාගනිමි. සතුරු සේනාව කපුටු සමූහයක් තෙරනාසේ පලවා හරින්නෙමි. ඔබ වහන්සේ මේ හයින් මුදවා මියුළු නුවර ලාලමි'යි වදාළසේක.

වේදේහ රජ්ජුරුවෝ අහිත කේශර සිංහ රාජයෙකුසේ පණ්ඩිතයන් වහන්සේ කියන බස් අසා මෙවිට මාගේ ජීවිතය ලදිමි'යි අතිශයින් සතුටු අස්වැසී ගත්හ. සේනකාදීහුද ඉතා ප්‍රීතියට පත්ව ස්වාමීනී මේ සා සතුරු සේනාවක් පැමිණ සිටියදී කෙසේ ගලවාගන්නාසේක්දැයි කිය. එම්බල සේනකය! මේ සතුරන් ලුහුබඳවා උන්හැම නොදන්නා පරිද්දෙන් සරසන ලද උමගින් ගෙනයමි'යි වදාරා සේනකය! තෝ ගමනට සැරසී ගනුව'යි කියා උමග දොර හරිනට නියමකොට රජ්ජුරුවන්ට එහි වඩින ලෙස ආරාධනාකොට මහරජ! වහා වැඩිය මැනවයි කැඳවාගෙන ගොස් පඤ්චාලවණ්ඩි කුමාරිකාවන් රජ්ජුරුවන්ට අහිඤ්ඤ කොටදී ගං තෙරට පැමිණ තුන්සියයක් නැව්වලට සියළුදෙනාවම නංවා කුමාරියගේ මැණියන්වද බිසවද මළනුවන්වද වේදේහ රජ්ජුරුවන්ට භාරදී මනාසේ රැකගන්නා ලෙස අවවාදකොට මෙහි නොරඳා වහා වැඩිය මැනවයි වදාළ සේක. තමාගේ සේනාව දමා යාම යුක්ති සහගත නොවන නිසා රජ්ජුරුවන් වැඳ එහිම රැදුණුසේක.

වේදේහ රජ්ජුරුවෝ සතුරන් අතින් මිදී සොයා ආ බිසවුනුත් ලැබී මනදොළ මුදුන් පැමිණියේයයි උපන් පස්වනක් ප්‍රීතියෙන් යුතුව මහෙෂධ පණ්ඩිතයන්ගේ ගුණවමින් සාරසිය ගව්ගෙවා දෙවන දවස් පෙරවරු බතට මියුළු නුවරට වත්හ.

පණ්ඩිතයන් වහන්සේ උමඟ දොරට වැඩ සුවඳ පැනින්නහා රසයෙන් යුත් බොජුන් වළඳා මගේ මනදොළ පිරුණේයයි සොම්නසින් යුතුව සුවසේ සැතපුන සේක. චූලනී රජ්ජුරුවෝ රාත්‍රිය පහන්වූ කල්හි නුවර සම්පයට පැමිණ සේනාවට විධානය කෙරෙමින් වේදේහ රජු නොමරා අල්වා ගනුව! අටළොස් රියන් පවුරු බිඳ පියා දමවියයි කියා ඒ ඒ තන්හි ඔවුනොවුන් යොදවන්නාහ.

මහෙෂධ පණ්ඩිතයන් වහන්සේ ශ්‍රී යහනින් නැගීසිට චූලනී රජ්ජුරුවන්ට තමන්ව පෙනෙන පරිදි සී මැඳුරු කවුළුවෙන් පිටත බලා ඇයි මහරජ! ඉක්මනට ඇතුළුමෙහෙයවන සේක. තමාගේ අභිමතාථීය සිද්ධවියයි සිතනසේක්ද? කිසිවිටෙකත් එසේ නොසිතුව මැනව! මහරජ නුඹවහන්සේ හා කේවට්ටයා මතුමාලේ සිට රහස් මන්ත්‍රණයක් කලාහුද ඒ රහස මා නොදන්නියයි නොසිතුව මැනව ඒ මන්ත්‍රණය හින්තව ගියේය. එසේ හෙයින් අපගේ රජ්ජුරුවෝ පඤ්චාලවණ්ඩි කුමාරිකාවද රැගෙන තම නුවරට පලා ගියහ. එපමණක්ද නොව ඔබගේ මෑණියන්ද දේවියද, පුතාද දැනට අප රජතුමා සතුව ඇත. ඔබට හැකිනම් ලුහුබඳවා අල්වා ගනුවයි වදාළසේක.

චූලනී රජ්ජුරුවෝ පණ්ඩිතයන් වහන්සේ කිසි වකිතයක් නැතිව කියන බස් අසා අමාත්‍යයන් යවා තම මාළිගාව පරීක්ෂාකර බලා ඉහත කී සතරදෙනා සහ සියළු වස්තුව පැහැරගෙන ගොස් ඇතිබව ඔවුන් අතින් දැන දණ්ඩෙන් පහරලත් සපියකු මෙන් ක්‍රෝධ උපදවා වහසි බස් කියන්නට වන්න.

පණ්ඩිතයන් වහන්සේ රජ්ජුරුවන්ගේ විලාශය දැක මොහු මා කරා පමුණුවා ගනිමි'යි සිතා නන්දා දේවියගේ රූපලාවණ්‍ය වඩවඩාත් වණිනා කරන්නට වූහ. එවිට චූලනී රජු නන්දා දේවිය තමාපෙර නොදුටු විරූ කෙනෙකුත් පරිද්දෙන් බලවත් ස්නෙහ ඉපදවූහ. රජහුගේ ස්නෙහය දත් පණ්ඩිතයන් වහන්සේ මහරජ! මෙබඳු රූපත් බිසවුන් මියයාමෙහි සතුටු සේක්ද? උන් මළකල ඔබවහන්සේට කෙතරම් පාඩුවෙක්ද? ඔබවහන්සේ මෙහිදී මාව මරාපුනම් මාගේ රජ්ජුරුවෝ එහිදී නන්දා දේවිය මරාදමන්නාහ. එකල නන්දා දේවීන් මාත් දෙන්නා සමඟ යමරජු ලගට යමිහ. එවිට යමරජු අපි දෙදෙනා බලා සුදුසුකම් සලකා ඇමට පාවාදී පියන්නාහ. එබැවින් මා මියත් එබඳු ස්ත්‍රී රත්නයක් ලබන කල සෙසු කුමක් මට සිද්ධ නොවේද? ඒ නිසා මා මිය යාමෙන් කිසි හානියක් නැතැයි වදාළසේක. එවිට රජ්ජුරුවෝ සිතන්නාහු නන්දා දේවීන් මට ගෙනවුත් දීමට මේ මහෙෂධ පණ්ඩිතයන් හැර අනික් කෙනෙකුත් සමථී නැත. මේ කීමෙක්දැයි විචාරා බලමියි සිතා පණ්ඩිතයෙනි! මේ සා රාජ සේනාවක් වටලාගෙන සිටියදී මාගේ නෑයන් සතරදෙනා නුවරින් පිටත්කොට යවාපු තෙහි දිව්‍ය මායාවක් දකුද විවෘලන. මහරජ! මම දිව්‍යමායමුත් ඉන්ද්‍රජාලක් දැනිමි. නුවණැත්තනු දිව්‍ය මායම් ඉගෙන තමහට හයක් උපන් කල්හි තුමුත් ගැලවී ආශ්‍රය කළවුනුත් ගලවන්නේ වෙන්නය. මහරජ! උමන් බිදීමෙහි දක්ෂවූ මාගේ තරුණ යෝධයන් විසින් දෙවිපුරයක් මෙන් සරසන ලද විසිතුරු උමඟකින් වේදේහ රජ්ජුරුවෝ ඔබවහන්සේගේ නෑයනුත් ඇරගෙන මියුළු නුවරට පලාගියසේකැයි වදාළසේක.

ඒ අසා රජ්ජුරුවෝ එකකු දෙන්නෙකු පවා උමඟක් තුළින් යනකල මහත් ගැහැට වන්නේය. මේ පණ්ඩිතයෝ සේනා සහිත රජ්ජුරුවන් සුවසේ පලා ගියහයි කියති. මේ උමඟ බැලිය යුතුයයි සිතුව. ඒ අදහස දැනගත් පණ්ඩිතයන් වහන්සේ මහරජ උමඟ බලා වදාළ මැනවයි කීහ. එසේම මහරජ මා කෙරේ පරණ වෛරයක් සිත ඇත්නම් එසේ වූ දුර්මත අත්හැර වහා වැඩිය මැනවයි කීහ. චූලනී රජ්ජුරුවෝ එකසියයක් රජුන් හා අමාත්‍ය මණ්ඩලය පිරිවරා උමඟතුලට වැද ඒ ආශ්චර්යය බලා පුදුමයට පත්ව මහෙෂධ පණ්ඩිතයන් ගුණ කියන්නාහු එම්බා රජදරුවෙනි! මේ පණ්ඩිතයන් වැනි කෙනෙක් යම් රටක වෙසෙන්නම් ඒ රටට වන්නේ මහත් යහපතකි කීහ. පණ්ඩිතයන් වහන්සේ බලාසිට රජ්ජුරුවෝ උමන් දොරින් පිටතට ආකල්හිම එක් සංඥාවකින් උමගෙහි සියළුම දොරවල් වසාදැමූහ. මුළු උමගය ලෝකාන්තරික නරකය මෙන් අන්ධකාරවිය. ඇතුළෙහිවූ දහස් ගණන් මහා සේනාව හයින් ක්‍රස්තව අදෝනා හඬ නගන්නට වූහ. පණ්ඩිතයන් වහන්සේ වැල්ලේ සඟවා තිබූ කඩුව අතට ගෙන රජ්ජුරුවන්ගේ බෙල්ල වමනින් අල්ලාගෙන කඩුව බොටුවට තබා බය ගන්වා මේ සියළු දඹදිව රාජ්‍යය කාටදැයි විවෘලසේක. රජ්ජුරුවෝ හයින් තැනි ගෙන පණ්ඩිතයෙනි! තොපටමය. තොපටමයයි තුන්වරක් කියා මා නොමරා මට අහය දෙවයි කීහ. එවිට පණ්ඩිතයන් වහන්සේ මහරජ නොබව මැනව ඔබ මරන පිණිස කඩුව එසවූයෙම් නොවෙමි. මාගේ ප්‍රඥාවේ ආනුභාවය දක්වන පිණිස එසේ කළෙමියි කියා රජ්ජුරුවන් අතට කඩුව දී මහරජ ඉදින් ඔබ කැමතිසේක් වීනම් මේ කඩුවෙන් දැන්ම මා මැරුව මැනව! නොමරන සේක් වීනම් අහය දුන මැනවයි වදාළ සේක. ඒ අසා රජ්ජුරුවෝ මා විසින් තොපට අහය දෙන ලද්දේය. තොත් මා කෙරෙහි සැක නොකරවයි මතුත් ඔවුනොවුන්ට නො වරදනා ලෙස කඩුව ගෙන සපට කළහ. ඉක්බිති රජ්ජුරුවෝ පණ්ඩිතයෙනි! තොප ප්‍රඥාවෙන් අගතැන්පත්ව සිටත් කුමක් නිසා සියළු රජ දරුවන් මරා රාජ්‍ය නොගනුදැයි කීහ. මහරජ! හැකිකම තිබුනද අනුන් සතු යසස් උදුරා

ගැන්ම නුවණැත්තන් විසින් නින්දා කරන ලදැයි වදාරා උමංදොර හළසේක. එවිටම එකසියයක් රජදරුවෝ සේනාව සමග වහා පිටතට අවුත් පණ්ඩිතයෙහි! තොප නිසා අපි ජීවිත ලද්දෙමු. තව ඇසිල්ලකින් උමඟ තුලම මලමිහයි කිහ. ඒ අසා පණ්ඩිතයෝ රජදරුවන්! දැන් මතු නොවෙයි පළමුක් මා නිසාම තොප හැම රැකුණේ වේද? උත්තර පඤ්චාල නුවර මගුල් උයනේදී විෂයෙදු සුරාපානය කිරීමට සුදානම්ව සිටියදී සිදුවූදෙය සිහිකරවියයි කිහ. එවිටම රජදරුවෝ මෙය කේවට්ටියාගේ බස්ගෙන කළ දරුණු කුමන්ත්‍රණයක් බව දැන සැබෑද? මහරජ එසේ කෙළේදැයි විචාලහ. එසේය! පණ්ඩිතයන් කී බස් සැබවයිකිහ. ඒ රජපුරුවෝ හැමදෙන පණ්ඩිතයන් සිපගෙන බොහෝ ප්‍රශංසා කොට උත්තරපඤ්චාල වේදේහ යන දෙරට සේනාව එක්ව සන්දවසක් උත්සව පවත්වා මහෝෂධ පණ්ඩිතයෙහි! තොපට බොහෝ සම්පත් දෙමි. මාගේ රාජ්‍යයෙහි සෙනෙවිරත් ධුරය ගෙන ක්‍රියාකරවයි ආරාධනා කරන්නේ එය ප්‍රතිකෂෙපකොට තැගි වශයෙන් දෙන ලද බොහෝ වස්තුවද පිළිගෙන තමාගේ රටට යාමට රජපුරුවන් වැඳ සමුගෙන මහරජ! ඔබගේ නෑයෝ බොහෝ ඇතයයි නොසිතුව මැනව මා ගිය නොබෝ දවසකින් මෑණියන්වද නන්දා දේවියද පුත්‍රයාවද වහා එවාලන්නෙමියි වදාළසේක. යහපත! පණ්ඩිතයෙහි! දුවණියන්ට දායාද වශයෙන් මේ මේ වස්තුව ගෙනයව්යි දැනට රුවන්ද ඇත් අස් ආදී වාහන සමූහයද අලංකාර වස්ත්‍රාභරණද පාවාදී සුවසේ මියුළු නුවරට යවයි සත්කාරකොට යැවූහ. පණ්ඩිතයන් වහන්සේට තැගි වශයෙන්ද කුමාරියට දායාද වශයෙන්ද ලැබුණු දොළොස් දහසක් බලඇණිය දොළොස් දහසක් අස් ඇණිය. එපමණම ඇත්ඇණිය. එපමණම රථ ඇණිය. යන මේවා පිරිවරාගෙන වේදේහ රටට ළගාවන්නේ දුර එන මහ සේනාව සි මැදුරු කවුළුවෙන් දුටු රජපුරුවෝ මහත් සේ බියට පත්ව සේනකයා බණවා කීමෙක්දැයි විමසා ලොකස්වාමිවූ, ප්‍රඥාදීවූ මහෝෂධ පණ්ඩිතයන් වහන්සේ බව දැන ප්‍රීතියට පත්ව මියුළු නුවර දිවාපුරයක් මෙන් සරසා පණ්ඩිතයන්ට පෙරගමන්කරවයි බෙර ලැවූසේක.

පණ්ඩිතයන් වහන්සේ රජගෙට වැඳ රජපුරුවන් වැඳ සියළුම තොරතුරු පවසා වූලනී රජපුරුවන්ගේ මෑණියන්වද පුතණුවන්වද බිසවුන්ද වහා යැව්ව මැනවයි වදාළසේක. යහපත පුත! මට කියන්නේ කුමක්ද යවා පියවයි කියා නුවර සත් දිනක් උත්සව පවත්වන්නට විධානය කොට මහා පෙළහරින් ගෙනගොස් උන්ටම පාවාදී යැවූසේක. උන් ගොස් බ්‍රහ්මදත්ත රජපුරුවන්ට වේදේහ රජපුරුවන්ගේ ගුණ කියන්නාහු අපට බොහෝ උසස් අන්දමින් සත්කාර සම්මාන කරන ලදැයි මුව නොසැහෙන පරිද්දෙන් ගුණ කිහ. රජපුරුවෝ එබස් අසා සතුටට පැමිණ බෑණනුවන්ට බොහෝ සතුටු පඬුරු යැවූහ.එතැන් පටන් දෙපක්‍ෂයේ ඇත්තෝම ඔවුනොවුන් හා සමග එක්සිත්ව විසූහ.

“මහා උම්මග්ග කාණ්ඩය නිමි”

දියරකුසු පැනය

පඤ්චාලවණ්ඩි දේවිය වේදේහ රජපුරුවන්ට ප්‍රියව වසන්ති දෙවන අවුරුද්දේ පුතණු කෙනෙකුන් වැදූය. ඒ කුමාරයන් වැඩි දස අවුරුදු කල වේදේහ රජපුරුවෝ සවරීස්ථ වූහ. පණ්ඩිතයන් වහන්සේ ඒ කුමාරයන් රාජ්‍යයෙහි පිහිටුවා දේවයන් වහන්ස! මම නුඹවහන්සේගේ මුතුන් රජපුරුවන් සම්පයට යෙමියි වදාළසේක. කුමාරයෝ මා බාල තැනැත්තාවූ ඇරපියා නොයව! මම තොප පිය තනතුරේ තබා රකිමි. නොයවමි'යි කිය. පඤ්චාලවණ්ඩි බිසවද පණ්ඩිතයෙහි මම වේදේහ රජුට පාවාදුන්නේත් දෙරජුන්ගේ වෛරය හරවා සමගි කළේත් නුඹවහන්සේමය. එහි ගියකල අපට කිසි පිහිටෙක් නැත. මෙහිම රදාපියා සියළු සම්පත් වළදාපී මැනවයි කිහ. එවිට පණ්ඩිතයන් වහන්සේ එසේය මා එන ගමනේ වේදේහ රජපුරුවෝ මළ කල මා එන්නෙමියි බ්‍රහ්මදත්ත රජපුරුවන්ට ප්‍රතිඥාදී ආවෙමි. එබැවින් රඳන්ට නොපිළිවෙනැයි කියා මියුළු නුවර බොහෝ දෙනාගේ බැගෑහඬ අසන්නේ අමරා දේවින්ද සහජාන යෝධයින්ද කැටිව නික්මුණු සේක් පඤ්චාලනුවරට පැමිණිසේක. බ්‍රහ්මදත්ත රජපුරුවෝද මහා පෙළහරින් අවුත් පිළිගෙන ඉදිනට මා හැගි මාළිගාවක් දුන්හ. වැටුපක් නොදුන්හ. නමුත් පණ්ඩිතයෝ කළමනා රාජ සේවය පමානොකොට කරන සේක.

එසමයෙහි ඉතා නුවණැති කීමෙහි දක්ෂ ඉතා ධර්මිෂ්ට “හෙරි” නම් වූ පරිබ්‍රාජිකා කෙනෙකුන්දැ රජගෙයිදී වළදා මගුල් උයන ඉදිනා සේක. පණ්ඩිතයන් වහන්සේ උන් කිසි දිනක දැක නැත. ඔවුනොවුන් ගැන දෙදෙනාම පිටතින් දන්නාහ. නන්දා දේවින් උමගින් සොරා ගෙන ගිය දින පටන් මහෝෂධ පණ්ඩිතයන් කෙරෙහි හටගත් වෛරයෙන් පසුවන්නී තම වල්ලහ ස්ත්‍රීන් පස්දෙනෙකුට කියන්නාහු තෙපි හැම මහෝෂධ පණ්ඩිතයාගේ අපරාධයක් පරීක්ෂාකොට රජපුරුවන්ට කියා බිඳවා පියවයි කිහ. ඔව්හු පස්දෙන මහතාණන්ගේ වරදක් රහසින් සොයමින් ඇවිදිනාහ.

එක් දවසක් පරිබ්‍රාජිකාවන් දැරූ රජගෙයි වළඳා එන අතරමග පණ්ඩිතයන් වහන්සේ දැක "මේ පණ්ඩිතයෝ නුවණැත්තෝල හස්ත මුද්‍රාවෙන් ප්‍රශ්නයක් විචාරමයි සිතා පණ්ඩිතයන් මුහුණ බලා "අතක් විදහා පෑ සේක. ඒ කුමක් නිසාද යත් රජපුරුවෝ තොප රටින් මෙරටට ගෙන්වාගෙන අත පුරා සම්පත් දී පියා සුවසේ රකින්නැයි නොරකින්නැයි සිතීන් සිතාය. පණ්ඩිතයන් වහන්සේ ප්‍රඥා නැමැති දිවැසින් ඒ දැක තමන් වහන්සේ මිට හකුළවා පෑසේක. කුමක්කි නිසාදයත්? මා සම්පයට එවයි මාගේ රටින් ගෙන්වා කලින් දුන් තැගි විනා මට කිසිවක් දැන් නොදෙන්නාහයි සිතීන් සිතා ඒ විසඳුනියාය දෙවනු පරිබ්‍රාජිකාව තමාගේ හිස පිරිමැඩ ලූ සේක. ඉන් කුමක් හැඟවීදයත්? ඉදින් උකටලී වූනම් අපසේ මහණව නොගනුදැයි හැඟවූ නියාය. එවිට පණ්ඩිතයන් වහන්සේ තමා විසින් රකිනා බඩවල් බොහෝ යයි හැඟවීම සඳහා තමබඩ පිරිමැඩලූසේක.

නන්දා දේවියගේ වල්ලභ ස්ත්‍රීහු නිතර පණ්ඩිතයන් වහන්සේ ගැන පරීක්ෂා කාරීව උන්නාහු මේ දෙදෙනාගේ ක්‍රියා දැක රජපුරුවන් සම්පයට ගොස් දේවයන් වහන්ස! මහෙෂ්‍යධ පණ්ඩිතයෝ පරිබ්‍රාජිකාවන් හා එක්ව ඔබ වහන්සේ සතු රාජ්‍යය ප්‍රාභූතා කරන්නාහයි වරදවා කියා බඳවාපිහ. ඒ ඇසූ රජපුරුවෝ පණ්ඩිතයන් විසින් මා කෙරේ ඒ දනට නොපිළිවන. මේ දෙය පරිබ්‍රාජිකාවන් අතින් විචාරා දැනපියමි'යි සිතා දෙවන දින දන් වැළඳීමට ආ කල්හි කීමෙක්ද? පණ්ඩිතයන් දුටුද? උන් හා කළ කථාබස් ඇත්දැයි කිහ. මහරජ උන්නා බසින් කී දෙයක් නැත. හස්තමුද්‍රාවෙන් ප්‍රශ්නයක් විචාරමිහ. අප විවාල ප්‍රශ්න අප සිත්වූ පරිද්දෙන් විසඳුනයි ඒ වූ නියායෙන් වදාළසේක. මහරජ ඔහු නුවණැත්තෝය. උන් හා සමාන කෙනෙක් මුළු දඹදිව නැත්තාහයි වර්ණනාකළසේක. උන්වහන්සේ ගිය ඉක්බිති පැමිණි පණ්ඩිතයන් වහන්සේද පරිබ්‍රාජිකාවන් දැ කී පරිද්දෙන්ම කී සේක.

ඒ ඇසූ රජපුරුවෝ මහත් සොම්නසට පැමිණ තවතවත් පැහැද දසදහසක් යොදුන් දඹදිව මුළුල්ලට නායක කොට සෙනෙවිරත් දුරය දී මේ රාජ්‍යය මුළුල්ලෙහි පණ්ඩිතයන් කීවක්ම කළ යුතුයයි විධානය කොට පාවා දුන්හ. පණ්ඩිතයන් වහන්සේගේ ගෙට සියළු සම්පත් මහමුහුදට වඩ බාදිය සේ ප්‍රමාණානිකාන්තව ගියේය. රජහු තමාට යසස් දුන් ඉක්බිති පණ්ඩිතයන් වහන්සේ සිතන්නේ මට මේ සා මහත් තනතුරක් දී මහත් යසසෙහි පිහිටුවාලූහ. රජපුරුවෝ යමෙක් කෙරෙහි වෛරවූ නම් පෙරවරු යසස්දී පස්වරු නසන්නාහ. දැන් මටත් මහත් සම්පත් දීපිහ. රජපුරුවන් මා කෙරෙහි ඉත සිතීන් මේ සම්පත් දුන් සේක්ද? අහිත සිතීන් දුන් සේක්දැයි කල් නොයවා දැනගනිමි'යි සිතා මල් සහ ගිලන්පසද රැගෙන පරිබ්‍රාජිකාවන් වසන පත්සලට ගොසින් ස්වාමීනී! නුඹවහන්සේ මාගේ ගුණ කීතැන් පටන් රජපුරුවෝ මට මහත් සම්පත් දුන්හ. ඒ මා කෙරෙහි සම සිතීන් දුන් සේක්ද නොදනිමි. රජහු මා කෙරෙහි ඇති සමගි ගුණය තත්වූ පරිදි දැනපිය මැනවයි කීසේක.

පරිබ්‍රාජිකාවද යහපතැයි ගිවිස දෙවන දවස් රජගෙට ගොස් දියරකුසු පැනයයි එක් ප්‍රශ්නයක් ගොතා වදාලා අන්තයෙහි මහරජ! රහස් කථාවක් කියනු කැමැත්තමිහ. විසඳනු මැනව'යි කියා ගාථාවකින් ප්‍රශ්නය විවාලසේක. එහි අදහස කෙසේදයත්?

තොපගේ වැදූ මෑණියන්ද නන්දා දේවියද සහෝදර තීක්ෂණ මන්ත්‍රී කුමාරයෝද යහළු ධනුශේඛර කුමාරයෝද අග්‍රපුරෝහිත කේවට්ට බ්‍රාහ්මණයෝද මහෙෂ්‍යධ පණ්ඩිතයෝද තෙපිද යන සත් දෙනා මහාසමුද්‍රයෙහි එක් නැවකින් යන කල්හි උදක රාක්ෂසයෙක් මිනිස් බිල්ලක් සොයා ඇවිදින්නේ තොපගේ නැව දැක මුහුදු දිය දෙබෑකොට අවුත් මහරජ මේ තොප හා කැට්ට නැවෙන් යන සදෙනා පිළිවෙලින් දුනහොත් මුත් නැව නාරම්'යි කීනම් ඒ සදෙනාගෙන් කවුරු පළමුව දෙවිද? දෙවැනි තුන්වැනිව කවුරු කවුරුත් බිලිදී ඒ ජල රකුසා අතින් ගැලවෙමිදැයි විවාලහ.

ඒ අසා රජපුරුවෝ තමන් සිත වැස්සවනැතිව අදහස්වූ පරිද්දෙන් කියන්නාහු ස්වාමීනී ප්‍රථමයෙන් ජලරකුසාට මෑණියන්ව බිලිදෙමි. දෙවැනිව නන්දා දේවිය, තුන්වනුව මගේ මළනුවන්වද, සතර වැනිව යහළුවාවද, පස්වැනිව කේවට්ටයාවද දී තවත් ඉල්ලානම් මහෙෂ්‍යධ පණ්ඩිතයන්ව පිටිපස්සට දමා එම්බල මා කාපියව'යි ඒ රාක්ෂසයාගේ දල්වාවූ කටට පැන බිලිවෙමි. මා ඇසින් බල බලා සිටියදී මගේ පණ්ඩිතයන් නොදෙමිහයි කීය. ඒ අසා ගොස් දෙවන දින පරිබ්‍රාජිකාව රාජාංගනයට පැමිණ රාජසභාව පිරිවරා ගෙන සිටින රජුන් හමුවට ගොස් ලද විශේෂ අසුතක හිද රජපුරුවන් අමතා මහරජ දියරකුසා තොප අල්වාගත්කල වැදූ මෑණියන් පටන් තොප සදෙනා පිළිවෙලින් බිලිදී පණ්ඩිතයන් රකිමි'යි කීව. බැලූකල මහෙෂ්‍යධ පණ්ඩිතයන් තරම් තොපට සතුරෙක් නැත. තොපගේ මෑණියෝ තොපට බොහෝ උපකාරී වූ සේක. එසේවූ මෑණියන් කුමක් පිණිස ප්‍රථමයෙන් බිලිදෙවිදැයි විවාලසේක.

මහෙෂධ පණ්ඩිතයන්ගේ ගුණ ලෝකයේ ඉරහද සේ ප්‍රකට කරනු සඳහා සහා මාධ්‍යයෙහි පරිබ්‍රාජිකාව විසින් රජ්ජුරුවන් සමග මේ වාදය කරන බව දකුණුතේය. එවිට රජ්ජුරුවෝ මාගේ මෑණියන් දැගේ ගුණ බොහෝ බව දනිමි. ඔබ දන්නා ගුණයට වඩා මා දන්නා නුගුණ බොහෝය. ඒ හැම කියන්නට නොපිළිවන. යම්තම් දෙයක් කියමි. අසා වදාළ මැනව!

තමන් ඉතා වයස්ගතව සිට බොහෝ මණිමේඛලා දාමා දියෙන් සැරසී රාජසභාව රැස්වූ කල ඔබ්මොබ හැසිරෙන්නීය. මම ඒ ශබ්දය අසා බොහෝ කොට ලැජ්ජා වන්නෙමි. අමාත්‍ය සමූහයා ඔවුනොවුන් මුහුණ බලන්නාහ. තවද මුන්දැගේ ඉඳුල් බත් කන්ට තරම් නොවූ ප්‍රත්‍යන්ත රජ්ජුරුවන්ට මා යැව්වාකොට පත් ලියා යවන කල මාගේ මෑණියන් මහළු නොවනදැය. සොළොස් හැවිරිදි කෙල්ලන් මීට වඩා සංවර වන්නාහ. රජ්ජුරුවන්ට යවනා පත් හරවා අපට ආකල සහා මාධ්‍යයෙහි ඒ කියවිය නොහැක්කේය. පොළව පැලියන්නාසේය. මේ වැරදි නිසා මෑණියන්ව දියරකුසාට දෙමියි කීහ.

මෑණියන් මේ වරදින් ජලරකුසාට දෙව! නන්දා දේවිය බාල අවස්ථාවේ පටන් තොපට මහත් උපකාර ඇත්තීය. කුමක් නිසා බිලි දෙන්නෙහිදැයි විමසිය.

ස්වාමීනි! නන්දා දේවිය රහසිගතව ලෝකාස්වාද රතියෙන් සතුටුව මා තමා වසඟයට පමුණුවා මාගේ සෙසු බිසෝවරුන්ට හා උන්ගෙන් උපන් දරුවන්ට මා විසින් ස්නේහයෙන් කරවා පලදවන ලද නොඉල්වියයුතු පළදනා මා අතින් ඉල්වයි. මා කාමරාගයෙන් මත්ව ඒ ගනුවයි කීකල අතින් බිසෝවරු සහ දරුවෝ හඬමින් මා සමීපයට අවුත් ශෝක වන්නාහ. මමද පසුතැවිලි වන්නෙමි. ඒ වරදින් ඇ ජලරකුසාට දෙමියි කීහ. මෙසේ කුමයෙන් මළණුවන්වද ධනුශේඛර කුමාරයන්වද යහළුවාද කේවට්ට බමුණාවද බිලිදීමට ඇති සුදුසුකම් ප්‍රකාශකොට මහෙෂධ පණ්ඩිතයන්ගේ ගුණ කියන්නේ මා තබා දස දහසක් සක්වල දිව්‍ය බ්‍රහ්මයන් හා නාග සුපණ්ඩිවූ දෙවියෝද කියා නිමවාලිය නොහැක්කැයි සිතමි. උන් සමාන අන් පණ්ඩිතයෙක් ගිය දවස උපන්නෙත් දැන් ඉපදිත් නැත. මතු උපදින්නෙත් නැතැයි කියා ඉදිකටු මලින් අහස පාන්නාසේ ගුණ ප්‍රකාශකළහ.

මෙසේ ප්‍රඥාතොමෝ මහත් සෘද්ධි ඇත්තීය. ජෛන ලෞකික පාර ලෞකික සකලාථී සිද්ධිය පිණිස උපකාරී වන්නේයයි පරිබ්‍රාජිකාවන්දෑ පණ්ඩිතයන් වහන්සේගේ ප්‍රඥාගුණය තමන්ගේ නුවණින් දේශනා කොට කුළුගන්වා දියරකුසු පැනගෙන් මේ උම්මග්ග ජාතකය නිමවා වදාළසේක.

එසමයෙහි පරිබ්‍රාජිකාවන්දෑ දැන් උපුල්වන් මහා ස්ථවිරිය. පියවූ සිරිවඨින සිටාණෝ සුද්ධෝදන මහ රජ්ජුරුවෝය. මෑණියෝ මහාමායා දේවිය. අමරා දේවිනම් යශෝධරාවය. ගිරවා නම් ආනන්ද ස්ථවිරයෝය. වූලනී බ්‍රහ්මදත්ත රජනම් සාරිපුත්‍ර ස්ථවිරය. මහෙෂධ පණ්ඩිතයෝනම් දැන් ලොචතුරා ශාන්තිනායක බුදුපියාණෝය.